

संक्षिप्त समाचार

यूपी में खुला सरकारी नौकरी का पिटारा

लखनऊ। यूपी सरकार ने सरकारी नौकरी का पिटारा ही खोल दिया है। यह सभी नौकरियों के लिए लोक सेवा आयोग के जरिए भर्ती होगी। इसके लिए आयोग ने भी वन टाइम रजिस्ट्रेशन (ओटीआर) पोर्टल खोल दिया है। इस पोर्टल पर सरकारी नौकरी की तैयारी में जुटे अभ्यर्थी 22 दिसंबर से अपना ओटीआर करा सकते हैं। संबंधित विज्ञापन में उत्तर प्रदेश लोक सेवा आयोग ने साफ कर दिया है कि इन नौकरियों के लिए आवेदन केवल ओटीआर के जरिए ही होगा। इसके अलावा किसी माध्यम से आए आवेदन को स्वीकार नहीं किया जाएगा। आयोग के मुताबिक इसी पोर्टल पर सभी नौकरियों का ब्यौरा उपलब्ध करा दिया गया है। इसी के साथ रजिस्ट्रेशन शुल्क का विवरण भी है। इच्छुक अभ्यर्थी 22 जनवरी 2026 से पहले ओटीआर कराते हुए आवेदन शुल्क ऑनलाइन जमा कर सकेंगे। आयोग ने अपने विज्ञापन में 2 हजार से अधिक पदों के लिए आवेदन मांगे हैं।

पीएम मोदी के दौर से पहले यूपी बीजेपी की बड़ी बैठक

लखनऊ। लखनऊ में पीएम नरेंद्र मोदी के आगामी कार्यक्रम को लेकर बीजेपी कार्यालय में रविवार को एक अहम बैठक हुई। इस बैठक में मुख्यमंत्री योगी आदित्यनाथ, बीजेपी प्रदेश अध्यक्ष पंकज चौधरी, दोनों उपमुख्यमंत्री केशव प्रसाद मोर्य और ब्रजेश पाठक मौजूद रहे। बैठक का उद्देश्य 25 दिसंबर को प्रधानमंत्री मोदी के लखनऊ आगमन और अटल बिहारी वाजपेयी की जयंती पर होने वाले कार्यक्रम की तैयारियों पर चर्चा करना था। भाजपा प्रदेश अध्यक्ष पंकज चौधरी ने कहा कि प्रधानमंत्री के प्रदेश आगमन की तैयारियों के लिए यह बैठक की गई है, ताकि कार्यक्रम ऐतिहासिक और सफल हो।

भारतीय परम्पराएं करती हैं दुनिया का मार्गदर्शन

नई दिल्ली, वार्ता

उपराष्ट्रपति सीपी राधाकृष्णन ने रविवार को 'विश्व ध्यान दिवस' के मौके पर कहा कि भारत की आध्यात्मिक परंपरायें विश्व का मार्गदर्शन करती हैं। राधाकृष्णन ने तेलंगाना के कान्हा शांति वन में 'विश्व ध्यान दिवस' के मौके पर आयोजित समारोह में मन की शांति, भावनात्मक कल्याण तथा सामाजिक सद्भाव को बढ़ावा देने में ध्यान की शाश्वत प्रार्संगिकता पर विशेष बल दिया।

राधाकृष्णन ने सभा को संबोधित करते हुए कहा कि ध्यान एक सार्वभौमिक पद्धति है, जो सांस्कृतिक, भौगोलिक और धार्मिक सीमाओं से परे है। उन्होंने इसे मानसिक स्पष्टता, भावनात्मक स्थिरता और आंतरिक परिवर्तन के मार्ग के रूप में वर्णित किया और इस बात पर जोर दिया कि 'विश्व ध्यान दिवस' आधुनिक जीवन में चिंतन के बढ़ते महत्व को पहचानने का एक अवसर देता है। श्री राधाकृष्णन ने संयुक्त राष्ट्र महासभा के उस प्रस्ताव को सह-प्रायोजित करने में भारत की भूमिका का उल्लेख किया, जिसके तहत 21 दिसंबर को 'विश्व ध्यान दिवस' घोषित किया गया था। उन्होंने कहा कि विश्व ध्यान दिवस से मानव



‘विश्व ध्यान दिवस’ पर आयोजित समारोह में बोलीं राष्ट्रपति

सिक्त स्वास्थ्य और आध्यात्मिक विकास को बढ़ावा देने में ध्यान की शक्ति को वैश्विक मान्यता मिली है। उन्होंने ध्यान के अभ्यास को विश्व भर में फैलाने के लिए 'दाजी' के योगदान की सराहना की और कहा कि ध्यान, योग और आध्यात्मिक खोज की अपनी सदियों पुरानी परंपराओं के साथ भारत आज भी विश्व को शाश्वत ज्ञान प्रदान कर रहा है। भारत की सांस्कृतिक विरासत का फिफ्ट करते हुए राधाकृष्णन ने कहा कि हमारे देश में ध्यान को हमेशा से मन और आत्मा का एक प्राचीन विज्ञान माना गया है, जिसे ऋषियों-मुनियों ने आगे बढ़ाया है। उन्होंने भगवद्गीता और तमिल के महान ग्रंथ 'तिरुमोयिरम' की सीख का उदाहरण देते हुए कहा कि ध्यान के जरिए मन पर काबू पाने से ही ईशान को आंतरिक शांति मिलती है, वह खुद को बेहतर ढंग से समझ पाता है और एक अच्छा जीवन जी पाता है।

लघु व सीमांत किसानों को मुख्यमंत्री ने दिया बड़ा तोहफा

छह प्रतिशत ब्याज पर मिलेगा ऋण: योगी

शाह टाइम्स ब्यूरो

लखनऊ। उत्तर प्रदेश के मुख्यमंत्री योगी आदित्यनाथ ने लघु और सीमांत किसानों के लिए बड़ी घोषणा करते हुए कहा कि अब उत्तर प्रदेश सहकारी ग्राम विकास बैंक (एलडीबी) से किसानों को मात्र 6 प्रतिशत ब्याज दर पर ऋण उपलब्ध कराया जाएगा। मुख्यमंत्री कृषक समृद्धि योजना के तहत शेष ब्याज बचन राजस्व सरकार करेगी, जिससे किसानों को बड़ी राहत मिलेगी।

रविवार को अंतर्राष्ट्रीय सहक रिता वर्ष 2025 के अंतर्गत राजधानी लखनऊ स्थित इंदिरा गांधी प्रतिष्ठान के जूपिटर हॉल में रविवार को युवा सहकार सम्मेलन एवं यूपी को-ऑपरेटिव एक्सपो-2025 का भव्य शुभारंभ मुख्यमंत्री योगी आदित्यनाथ ने किया। मुख्यमंत्री योगी आदित्यनाथ ने कहा कि वर्तमान में



एलडीबी से उपलब्ध कराया जाएगा, युवा सहकार सम्मेलन में बोले मुख्यमंत्री योगी

एलडीबी की ब्याज दर लगभग साढ़े 11 प्रतिशत है, जो किसानों पर अतिरिक्त बोझ डालती है। सरकार इसे कम कर किसानों को शक्ति बनाने की दिशा में आगे बढ़ रही है। उन्होंने इसे किसानों की आय बढ़ाने और ग्रामीण अर्थव्यवस्था को मजबूत करने की दिशा में एक अहम कदम बताया। मुख्यमंत्री योगी आदित्यनाथ ने कहा कि प्रधानमंत्री नरेंद्र मोदी की विजन 'सहकार से समृद्धि' के अनुरूप केंद्र सरकार ने पहली बार सहकार रिता मंत्रालय का गठन किया। देश के पहले सहकारिता मंत्री अमित शाह के नेतृत्व में सहकारिता

आंदोलन को नई ऊंचाइयों मिली हैं। संयुक्त राष्ट्र संघ द्वारा वर्ष 2025 को अंतर्राष्ट्रीय सहकारिता वर्ष घोषित किया जाना भारत की सहकारिता शक्ति का प्रमाण है। योगी ने कहा कि भारत में 8.44 लाख से अधिक सहकारी समितियां हैं, जिनसे 30 करोड़ से ज्यादा सदस्य जुड़े हैं। सहकारिता आपसी विश्वास, सामाजिक समता और आत्मनिर्भरता की मजबूत गारंटी है। बीते 11 वर्षों में डिजिटलीकरण, ई-गवर्नंस और तकनीकी क उपयोग से सहकारिता क्षेत्र में पारदर्शिता बढ़ी है और भ्रष्टाचार पर प्रभावी नियंत्रण हुआ

	सेसेक्स 85213.36		सोना रु. 133442
	निफटी 26027.30		प्रति 10 ग्राम (24 कैरेट)

अर्थव्यापार

	चांदी रु. 192222	
	प्रति किलो	

अहमदाबाद हादसे से इंडिगो संकट तक

नई दिल्ली, वार्ता

भारतीय विमानन क्षेत्र के लिए साल 2025 बेहद चुनौतीपूर्ण रहा। साल के पूर्वार्द्ध में जहां एयर इंडिया विमान हादसे ने पूरे देश को झकझोर दिया, वहीं अंतिम महीने में 'इंडिगो संकट' लाखों यात्रियों के लिए परेशानी का सबब बना और विमान सेवा कंपनियों के प्रति उनके विश्वास को कमजोर किया।

विमानन क्षेत्र के लिए मार्च तक सब कुछ काफी अच्छा चल रहा था। साल के पहले तीन महीने में यात्रियों की संख्या भी 10.35 प्रतिशत बढ़कर 4.32 करोड़ पर पहुंच गयी थी और उम्मीद की जा रही थी कि गर्मी की छुट्टियों के दौरान पहली बार यात्रियों की मासिक संख्या डेढ़ करोड़ के पार पहुंच जाएगी। इसके बाद 22 अप्रैल को पहलगाम में आतंकवादी हमला हुआ और लोगों ने जम्मू-कश्मीर की टिकट रद्द करनी शुरू कर दी। फिर मई की शुरुआत में भारत ने पाकिस्तान और पाकिस्तान के कब्जे वाले जम्मू-कश्मीर में आतंकी ठिकानों पर हमले किए। इसके बाद सीमा पर संघर्ष शुरू हो गया। पाकिस्तान ने भारतीय एयरलाइंस के



अलविदा-2025

■ भारतीय विमानन क्षेत्र के लिए चुनौतियाँ भरा रहा पूरा साल

लिए और भारत ने पाकिस्तानी विमान सेवा कंपनियों के लिए अपने-अपने हवाई क्षेत्र में प्रवेश पर प्रतिबंध लगा दिए, जो अब तक जारी हैं। इसका असर भारतीय विमानन क्षेत्र पर पड़ना शुरू हो गया। कई मार्गों पर उड़ानें रद्द करनी पड़ीं और कई अंतर्राष्ट्रीय मार्गों पर घूमकर जाने से यात्रा का समय और एयरलाइंस की लागत बढ़ गई। ऊपर से विमान ईंधन की कीमतों में इजाजत के कारण मुनाफा कमाने के लिए पहले से संघर्ष कर रही विमान सेवा कंपनियों की वित्तीय स्थिति और खराब हो गयी। मई में हवाई यात्रियों की संख्या में सालाना आधार पर महज 1.89 प्रतिशत की

वृद्धि हुई, जबकि माह- दर-माह लगातार दूसरी गिरावट दर्ज की गयी। देश ने जून महीने में अपने विमानन इतिहास से सबसे बुरे हादसों में से एक का सामना किया। एयर इंडिया की उड़ान संख्या 171 ने गुजरात के अहमदाबाद हवाई अड्डे से 230 यात्रियों और चालक दल के 12 सदस्यों के साथ लंदन के गैटविक हवाई अड्डे के लिए उड़ान भरी थी। टेकऑफ़ के तुरंत बाद विमान ऊंचाई हासिल करने में असफल रहा और बीजे मंडिकल कॉलेज के होस्टल से टकरा गया और उसमें आग लग गई। देखते ही देखते विमान आग के गोले में तब्दील हो गया। चमत्कार के रूप में विश्वासकुमार रमेश नामक एक यात्री मामूली पड़ना शुरू हो गया। कई मार्गों पर उड़ानें रद्द करनी पड़ीं और कई अंतर्राष्ट्रीय मार्गों पर घूमकर जाने से यात्रा का समय और एयरलाइंस की लागत बढ़ गई। ऊपर से विमान ईंधन की कीमतों में इजाजत के कारण मुनाफा कमाने के लिए पहले से संघर्ष कर रही विमान सेवा कंपनियों की वित्तीय स्थिति और खराब हो गयी। मई में हवाई यात्रियों की संख्या में सालाना आधार पर महज 1.89 प्रतिशत की

उद्योगों के आंकड़ों वैश्विक कारकों पर रहेगी निवेशकों की नजर

मुंबई। घरेलू शेयर बाजारों में पिछले सप्ताह रही गिरावट के बाद आने वाले सप्ताह में निवेशकों की नजर उद्योगों के आंकड़ों और वैश्विक कारकों पर रहेगी। आने वाले सप्ताह में सोमवार को आठ प्रमुख उद्योगों के उत्पादन के आंकड़े जारी किए जाएंगे, जो बाजार को प्रभावित कर सकते हैं। इसके अलावा वैश्विक कारकों पर भी निवेशकों की नज़दीकी नजर रहेगी। बीते सप्ताह बीएसई का 30 शेयरों वाला संवेदी सूचकांक संसेक्स 338.30 अंक (0.40 प्रतिशत) टूटकर सप्ताहांत पर 84,929.36 अंक पर बंद हुआ। नेशनल स्टॉक एक्सचेंज का निफ्टी-50 सूचकांक भी 80.55 अंक यानी 0.31 प्रतिशत गिरकर 25,966.40 अंक पर रहा। मशहूली कंपनियों के सूचकांक निफ्टी मिडकैप-50 में 0.06 प्रतिशत की मामूली गिरावट रही, जबकि छोटी कंपनियों का स्मॉलकैप-100 सूचकांक पूरे सप्ताह के उतार-चढ़ाव से होता हुआ सपाट रहा।

चावल, गेहूं मजबूत, चीनी दालें नरम खाद्य तेलों में रही घट-बढ़

नई दिल्ली, वार्ता

घरेलू थोक ज़िंस बाजारों में बीते सप्ताह चावल के औसत भाव बढ़ गए। ग्राहकी आने से गेहूं में भी तेजी रही। वहीं चीनी और दालों में गिरावट रही, जबकि खाद्य तेलों में उतार-चढ़ाव का खूब रहा।

घरेलू थोक ज़िंस बाजारों में सप्ताह के दौरान चावल की औसत कीमत 71 रुपए बढ़कर सप्ताहांत पर 3,827 रुपए प्रति क्विंटल रही। गेहूं 10 रुपए चढ़कर 2,858.33 रुपए प्रति क्विंटल पर पहुंच गया। आटा 3,305.69 रुपए प्रति क्विंटल पर लगभग स्थिर रहा। बीते सप्ताह मूंगफली तेल 16 रुपए और सोया तेल 15 रुपए प्रति क्विंटल सस्ता हुआ। वहीं वनस्पति 55 रुपए



और सरसों तेल 49 रुपए मजबूत हुआ। सूरजमुखी तेल में 37 रुपए और पाम ऑयल में पांच रुपए प्रति क्विंटल की तेजी देखी गई। सप्ताह के दौरान चावल की औसत कीमत 59 रुपए और उड़द दाल की 58 रुपए प्रति क्विंटल उतर गयी। मसूर दाल 24 रुपए और मूंग दाल 19 रुपए सस्ती हुई। चना दाल 14 रुपए प्रति क्विंटल टूट गयी। मीठे के बाजार में सप्ताह के दौरान गूड़ के औसत भाव छह रुपए प्रति क्विंटल गिर गए। चीनी भी 27 रुपए प्रति क्विंटल सस्ती हुई।

दाल-दलहन: दाल चना 7778.81 रुपए, मसूर काली 8098.20 रुपए, मूंग दाल 10077.20 रुपए, उड़द दाल 10331.02 रुपए, तुअर दाल 10474.97 रुपए प्रति क्विंटल। अनाज: (भाव प्रति क्विंटल) गेहूं डूडा 2858.33 रुपए और चावल 3826.69 रुपए प्रति क्विंटल। आटा (गेहूं) 3305.69 रुपए प्रति क्विंटल। चीनी-गूड़: चीनी एस् 4318.80 रुपए और गूड़ 4999.87 रुपए प्रति क्विंटल बोले गए। खाद्य तेल: सरसों तेल 17648.52 रुपए, मूंगफली तेल 17687.78 रुपए, सूरजमुखी तेल 15790.00 रुपए, सोया तेल 13770.86 रुपए, पाम ऑयल 12486.45 रुपए और वनस्पति 14454.29 रुपए प्रति क्विंटल के स्तर पर रहा।

आगरा में भरभराकर गिरी बेसमेंट की दीवार, दो की मौत

आगरा। आगरा जिले के बाह थाना क्षेत्र के बटेरश्वर पास में स्थित गांव बिजकौली में रविवार को बड़ा हादसा हो गया। यहां निर्माणाधीन मकान के बेसमेंट की दीवार ढहने से अलाव ताप रहे सात लोग दब गए। इसके बाद मौके पर चीख पुकार मच गई। हादसे के समय बेसमेंट में मिट्टी का भराव हो रहा था। सूचना मिलने पर पुलिस और प्रशासनिक अधिकारी मौके पर पहुंचे। सीएचसी में प्राथमिक इलाज के बाद सभी की हालत गंभीर होने के कारण डॉक्टरों ने उनको आगरा रेफर कर दिया। आगरा ले जाते समय हीरालाल और योगेश की रास्ते में मौत हो गई। लोगों ने दो घंटे तक मशवकत के बाद मलबे में बदे सभी सात लोगों को बाहर निकाला और पास अस्पताल में ले गए। वहां से हालत गंभीर होने पर

सभी एसएन मेडिकल कॉलेज रेफर कर दिया। डीसीपी अभिषेक अग्रवाल ने बताया कि दीवार और बेसमेंट के मलबे में दबे दो घायलों को उपचार के दौरान मौत हो गई है। बाकी पांच घायल का उपचार चल रहा है। गांव बिजकौली में जोर सिंह प्रजापति के निर्माणाधीन मकान के बेसमेंट में रविवार सुबह 11 बजे कुछ लोग अलाव पर ताप के साथ ही कुछ लोग ताश भी खेल रहे थे। रविवार को बेसमेंट में काम चल रहा था, उसमें मिट्टी डाली जा रही थी। इसके साथ ही पानी भी भरा हुआ था, मिट्टी के दबाव और पानी की वजह से दीवार ढह गई। इससे अलाव ताप रहे और ताश खेल रहे लोग दीवार के मलबे में दब गए, मौके पर चीख पुकार मच गई।

प्रथम पृष्ठ का शेष...

वहीं दूसरी घटना जनपद बुलंदशहर की है, जहां थाना कोतवाली देहात और गुलावटी पुलिस टीम की 50,000 रुपये के इनामी बदमाश से मुठभेड़ हो गई। मुठभेड़ के दौरान आजाद उर्फ जुबेर उर्फ पीटर (35 वर्ष) निवासी उमर गाउँत कालोनी, थाना शरमानगर लिसाडी गेट, मेरठ पुलिस की जवाबो फायरिंग में घायल हो गया। उसने जिला अस्पताल ले जाया गया, जहां डॉक्टरों ने उसे मृत घोषित कर दिया। मुठभेड़ में एक पुलिसकर्मी के भी घायल होने की सूचना है। जिसे उपचार के लिए अस्पताल में भर्ती कराया गया है। मृत बदमाश के कब्जे से 315 बोर का तमंचा, जिंदा व खोखा कारतूस और बिना नंबर की एचएफ-डोलक्स बाइक बरामद की गई है।

सहारनपुर में...

सहित करीब 30 आपराधिक मुकदमे विभिन्न जनपदों में दर्ज हैं।

महात्मा गांधी की दूसरी बार कर दी गई हत्या

चेन्नई, वार्ता



■ वीजीरामजी बिल विवाद पर बोले कांग्रेस नेता पी. चिंदंबरम

नौकरी की मांग भी नहीं कर सकते। नए कानून में कई गंभीर कमियां हैं, यह अब कोई एम्प्लॉयमेंट गारंटी स्क्रीम नहीं रही, इसमें कोई गारंटी नहीं है और सबसे ज्यादा नुकसान गरीबों को होगा। उन्होंने कहा कि साल में 100 दिन की मजदूरी वाली रोजगार गारंटी स्क्रीम 12 करोड़ परिवारों के लिए लाइफलाइन थी, ताकि यह पक्का हो सके कि घर का कोई भी सदस्य भूखा और उदास न सोए। यह गरीबों, खासकर महिलाओं और बुजुर्गों के लिए एक वरदान थी, जिनके पास रेगुलर रोजगार नहीं था। इसने घर की महिलाओं के हाथों में पैसे दिए, जिससे उन्हें इतनी आजादी मिली, जो उनकी पुरखों को नहीं मिली थी। इसने गरीबों के लिए एक सुरक्षा जाल बनाया, यह बिल इन फायदों को बेरहमी से छीन रहा है। उन्होंने कहा कि यूपीए सरकार के पहले बजट (2004-05) में उन्होंने कहा था कि हमारी योजना में गरीबों का पूरा प्लान फंड पर पहला हक होगा। नेशनल एम्प्लॉयमेंट गारंटी एक्ट पर काम शुरू हो गया है। इसका मकसद हर गरीब घर में एक काबिल व्यक्ति को साल में 100 दिन के रोजगार की गारंटी देना है, लेकिन वर्तमान स्क्रीम राज्य-विशिष्ट होगी और लागत केंद्र और राज्य 60-40 के अनुपात में बांटेगी। केंद्र सरकार हर राज्य को फंड का एक नॉमिनेटिव एलोकेशन करेगी, एलोकेशन से ज्यादा खर्च राज्य उठाएगा। उन्होंने कहा कि केंद्र सरकार सभी मामलों में बुजुर्गों के लिए एक वरदान थी, जिनके पास रेगुलर रोजगार नहीं था।

कांग्रेस सांसद और पूर्व केंद्रीय वित्त मंत्री पी चिंदंबरम ने संसद में पास हुए वीरामजी बिल को लेकर केंद्र सरकार पर हमला बोला। उन्होंने कहा कि इस स्क्रीम में बदलाव करके महात्मा गांधी की दूसरी बार हत्या की गई है। यह न तो सही इंग्लिश है और न ही इंडियन, बल्कि सिर्फ इंग्लिश अक्षरों में लिखे हिंदी शब्द हैं, जिन्हें मंत्रियों को पढ़ने के लिए मुश्किल लगता है। तमिलनाडु के चेन्नई में आयोजित प्रेस कॉन्फ्रेंस में पी चिंदंबरम कहा कि नई स्क्रीम पूरे देश में लागू नहीं होगी। केंद्र सरकार तय करेगी कि किन जिलों और इलाकों में काम मिलेगा। इसमें कहा गया है कि यह स्क्रीम साल में 60 दिन लागू नहीं की जा सकती, बिना यह बताए कि किस से 60 दिन? पी चिंदंबरम ने कहा कि अगर किसी बिल को 'कोई काम नहीं' वाला घोषित कर दिया जाता है, तो लोग

विश्वविद्यालय परिसरों में आवारा कुत्तों की रोकथाम अनिवार्य, नोडल अधिकारी नियुक्त करने होंगे

लखनऊ। विश्वविद्यालय अनुदान आयोग (यूजीसी) ने देशभर के सभी उच्च शिक्षण संस्थानों को परिसरों में आवारा कुत्तों के प्रवेश और निवास को रोकने के लिए तत्काल एवं प्रभावी कदम उठाने के निर्देश दिए हैं। यह निर्देश सुप्रीम कोर्ट के 7 नवंबर 2025 के आदेश के अनुपालन में जारी किए गए हैं, जिसमें संस्थागत क्षेत्रों में कुत्तों के काटने की बढ़ती घटनाओं पर चिंता जताई गई थी। यूजीसी के सचिव प्रो. मनीष आर. जोशी द्वारा जारी पत्र में कहा गया है कि छात्रों, शिक्षकों और कर्मचारियों की सुरक्षा सर्वोपरि है। इसके तहत सभी विश्वविद्यालयों और संस्थाओं को चार प्रमुख कदम अनिवार्य रूप से लागू करने होंगे। पहला, प्रत्येक शिक्षण संस्थान अपने परिसर की स्वच्छता और देखरेख के लिए एक नोडल अधिकारी नामित करेगा, जो यह सुनिश्चित करेगा कि आवारा कुत्ते परिसर में प्रवेश न करें या निवास न करें। नोडल अधिकारी का विवरण मुख्य द्वार पर प्रदर्शित किया जाएगा और स्थानीय नगर निकाश को भी सूचित किया जाएगा। दूसरा, छात्रों और कर्मचारियों के लिए जागरूकता सत्र आयोजित किए जाएंगे, जिनमें जानवरों के आसपास सुरक्षित व्यवहार, कुत्ते के काटने की स्थिति में प्राथमिक उपचार और तत्काल रिपोर्टिंग की प्रक्रिया की जानकारी दी जाएगी। तीसरा, स्टैडियमों और खेल परिसरों में चौकीदारों को सुरक्षा या ग्राउंड-कीपिंग कर्मियों की तैनाती की जाएगी, ताकि आवारा कुत्तों की आवाजाही पर निगरानी रखी जा सके। चौथा, सुप्रीम कोर्ट के आदेश के अनुरूप अन्य सभी सुरक्षा दिशानिर्देशों को पालन सुनिश्चित किया जाएगा, ताकि भविष्य में ऐसी घटनाओं पर प्रभावी नियंत्रण हो सके।

भयभीत उत्तराखंडी अपना गांव छोड़ने को मजबूर: हरीश रावत

■ कहा, रिवर्स पलायन तो छोड़िए, जो पलायन अब हो रहा है, उस पर ध्यान देने की जरूरत जंगली जानवरों के बढ़ते हमलों को लेकर सरकार पर बोला हमला

प्रमुख संवाददाता शाह टाइम्स देहरादून। रिवर्स पलायन को लेकर पूर्व सीएम हरीश रावत ने धामी सरकार को घेरा है। उन्होंने लिखा कि प्रदेश सरकार रिवर्स पलायन की बात कर रही है। मैं सरकार से कह रहा हूँ कि उत्तराखंड वासियों को उनकी जमीन दे दो, वो आसमां लेकर क्या करेंगे? उल्लेखनीय है कि बीते दिन सीएम पुष्कर सिंह धामी ने रिवर्स पलायन पर अधिकारियों के साथ बैठक कर आवश्यक दिशा निर्देश दिए थे। वहीं रिवर्स पलायन के बहाने पूर्व सीएम हरीश रावत ने धामी सरकार पर हमला बोला है।



उन्होंने अपने सोशल मीडिया हैंडल पर लिखा कि सरकार रिवर्स पलायन की बात तो खूब कर रही है, लेकिन मैं सरकार से कह रहा हूँ कि उत्तराखंड वासियों को उनकी जमीन दे दो, वो आसमां लेकर क्या करेंगे? हरीश रावत ने लिखा कि रिवर्स पलायन की बात तो छोड़िए जो पलायन इस समय हो रहा है, उस पर ध्यान देने की जरूरत है। आज भयभीत उत्तराखंड अपना गांव छोड़ रहा है, अपना घर छोड़ रहा है। हरीश रावत ने अपने पोस्ट में जंगली जानवरों के हमले और खेतों को पहुंचा रहे नुकसान का जिक्र भी किया। उन्होंने लिखा कि गुलदार, बाघ, हाथी, भालु, बंदर और लंगूर

जो उत्तर प्रदेश से यहां आ रहे हैं, आवारा पशु, आवारा कुत्ते और सुअर, इन सबने गांव वालों का जीना हराम कर दिया है। अब हालात यह हैं कि गांव तो गांव, छोटे-छोटे कस्बों और बड़े शहरों के दूर-दराज के मोहल्लों में भी इनका आतंक व्याप्त है। आप पहले इससे निजात दिला दीजिए, इसे नियंत्रित कर दीजिए, फिर रिवर्स पलायन की बात कीजिए, क्योंकि रिवर्स पलायन तभी होगा, जब वहां संभावनाएं होंगी। वहां की संभावनाओं को नष्ट करके आप रिवर्स पलायन का सपना कैसे देख रहे हैं। मूलभूत सुविधाओं के अभाव में लंबे समय से लोग अपने गांव को छोड़कर पलायन करते रहे हैं।

देहरादून शहर को अतिक्रमण मुक्त बनाने की दिशा में एमडीडीए की शख्त कार्रवाई

■ एमडीडीए ने अवैध रूप से निर्मित सीढ़ियों को किया ध्वस्त शहर में सार्वजनिक स्थलों, फुटपाथों और सड़कों पर किसी भी प्रकार का अतिक्रमण स्वीकार नहीं किया जाएगा: बशीधर तिवारी

मुख्य संवाददाता शाह टाइम्स देहरादून। मसूरीखदेहरादून विकास प्राधिकरण (एमडीडीए) शहर को सुव्यवस्थित, सुरक्षित और अतिक्रमण मुक्त बनाने के उद्देश्य से लगातार सख्त कार्रवाई कर रहा है। प्राधिकरण क्षेत्र में अवैध अतिक्रमण, फुटपाथ कब्जा और अनधिकृत निर्माण को किसी भी स्तर में बर्दाश्त नहीं किया जाएगा। इसी क्रम में एमडीडीए की प्रवर्तन टीमें लगातार क्षेत्र में सक्रिय रहते



हुए निरीक्षण कर रही हैं और नियमों का उल्लंघन करने वालों के विरुद्ध त्वरित कार्रवाई सुनिश्चित की जा रही है।

यह अभियान न केवल यातायात व्यवस्था को सुधारने के लिए है, बल्कि आमजन की सुविधा और

शहर की सुंदरता बनाए रखने की दिशा में एक अहम कदम है। एमडीडीए द्वारा चलाए जा रहे इस अभियान के तहत देहरादून के बहल चौक, राजपुर रोड क्षेत्र में अवैध अतिक्रमण के विरुद्ध कार्रवाई की गई। निरीक्षण के दौरान

पाया गया कि फुटपाथ पर अतिक्रमण कर अवैध रूप से सीढ़ियों का निर्माण किया गया था, जिससे पैदल चलने वालों को असुविधा हो रही थी और यातायात प्रभावित हो रहा था। प्राधिकरण की टीम ने मौकों पर पहुंचकर अवैध

रूप से निर्मित सीढ़ियों को ध्वस्त किया और संबंधित को भविष्य में इस प्रकार का अतिक्रमण न करने की सख्त चेतावनी दी।

एमडीडीए के उपाध्यक्ष बशीधर तिवारी ने कहा कि शहर में अवैध अतिक्रमण से न केवल यातायात बाधित होता है, बल्कि आम नागरिकों की सुरक्षा भी प्रभावित होती है। प्राधिकरण द्वारा नियमों के उल्लंघन पर सख्त कार्रवाई जारी रहेगी और किसी को भी कानून से ऊपर नहीं रखा जाएगा। शहर में सार्वजनिक स्थलों, फुटपाथों और सड़कों पर किसी भी प्रकार का अतिक्रमण स्वीकार नहीं किया जाएगा।

एमडीडीए सचिव मोहन सिंह बर्निया ने कहा कि प्राधिकरण क्षेत्र में नियमित निरीक्षण किए जा रहे हैं। अवैध अतिक्रमण हटाने की कार्रवाई आगे भी लगातार जारी रहेगी और शहर को व्यवस्थित व सुरक्षित बनाने के लिए सभी आवश्यक कदम उठाए जाएंगे।

प्रेस क्लब की कमान वरिष्ठ पत्रकार अनुराग उनियाल के हाथों में

शाह टाइम्स संवाददाता नई दिल्ली। भारतीय जनता पार्टी ने देश के पूर्व प्रधानमंत्री और भारत रत्न अटल बिहारी वाजपेयी की जन्म शताब्दी वर्ष को ऐतिहासिक और यादगार बनाने के लिए कमर कस ली है। संगठन ने इस वर्ष को श्रद्धालु स्मृति वर्ष के रूप में मनाने का निर्णय लिया है, जिसके तहत जिले भर में व्यापक स्तर पर कार्यक्रमों का आयोजन किया जाएगा। इसी परिप्रेक्ष्य में रिवार को जिला मुख्यालय पर भाजपा की एक महत्वपूर्ण जिला स्तरीय कार्यशाला का आयोजन किया गया। जिलाध्यक्ष उदय रावत की अध्यक्षता में संपन्न हुई इस कार्यशाला का शुभारंभ जिले के सह प्रभारी रविंद्र राणा और प्रदेश मंत्री नलिन भट्ट ने विधिवत दीप प्रज्वलित कर किया। बैठक में पार्टी पदाधिकारियों को अटल स्मृति वर्ष और आगामी वीर बाल दिवस के कार्यक्रमों की रूपरेखा समझाई गई

■ विजय गुसाईं निर्विरोध चुने गए महामंत्री कोषाध्यक्ष पद पर हुआ कड़ा मुकाबला, धनपाल गुनसोला ने विजयपाल राणा को हराकर दर्ज की शानदार जीत अटल स्मृति वर्ष के रूप में भव्यता से मनाई जाएगी पूर्व प्रधानमंत्री वाजपेयी की शताब्दी जयंती, भाजपा ने तैयार की रूपरेखा पच्चीस से इकतीस दिसंबर तक हर विधानसभा में होंगे सम्मेलन और कवि गोष्ठियां, वीर बाल दिवस पर साहिब. जादों के बलिदान को करेगा नमन संगठन जिला स्तरीय कार्यशाला में कार्यकर्ताओं को मिला कार्यक्रमों का रोडमैप, चौबीस की शाम दीपदान और छब्बीस को वीर बाल दिवस मनाने के निर्देश

और उन्हें सफल बनाने का संकल्प दिलाया गया। कार्यशाला को संबोधित करते हुए सह प्रभारी रविंद्र राणा ने कहा कि आधुनिक भारत के निर्माण और देश के विकास में पूर्व प्रधानमंत्री अटल बिहारी वाजपेयी का योगदान अविस्मरणीय है। उनके विचारों और कार्यों को जन-जन तक पहुंचाने के लिए पार्टी संगठन ने उनकी शताब्दी वर्ष को विशेष रूप

से मनाने का फैसला किया है। इसके तहत अटल जी के कृतित्व और व्यक्तित्व पर आधारित प्रदर्शनी लगाई जाएगी। चूंकि अटल जी राजनीतिज्ञ होने के साथ-साथ एक संवेदनशील कवि भी थे, इसलिए उनकी स्मृति में कवि सम्मेलनों का भी आयोजन किया जाएगा। प्रदेश मंत्री नलिन भट्ट ने कार्यक्रमों के साथ आयोजित करें, ताकि समाज में एक

सकारात्मक संदेश जाए। उन्होंने कहा कि प्रदेश नेतृत्व द्वारा दिए गए निर्देशों का अक्षरशः पालन सुनिश्चित किया जाना चाहिए। इस महत्वपूर्ण कार्यशाला में जिले के वरिष्ठ नेताओं और जनप्रति. निधियों ने अपनी उपस्थिति दर्ज कराई। इस अवसर पर टिहरी विधायक किशोर उपाध्याय, घनसाली विधायक शक्ति लाल शाह, पूर्व जिलाध्यक्ष विनोद रतूड़ी, जिला महामंत्री बलवंत रावत, जयेंद्र सेमवाल, ब्लॉक प्रमुख राजेश नौटियाल, सुरेंद्र भंडारी, मनीषा पंवार, पूर्व प्रमुख खेम सिंह चौहान, प्रमुख सुनीता देवी, बसुमति घणगाता, युवा मोर्चा के जिलाध्यक्ष मनीषा राणा, महिला मोर्चा की अध्यक्ष इंदु डंगवाल, अल्पसंख्यक मोर्चा के अध्यक्ष तौफीक अहमद, मंडल अध्यक्ष विजय कठैत, राजेंद्र डोभाल, डॉ. प्रमोद उनियाल और जयेंद्र पंवार सहित बड़ी संख्या में कार्यकर्ता मौजूद रहे।

सकारात्मक संदेश जाए। उन्होंने कहा कि प्रदेश नेतृत्व द्वारा दिए गए निर्देशों का अक्षरशः पालन सुनिश्चित किया जाना चाहिए। इस महत्वपूर्ण कार्यशाला में जिले के वरिष्ठ नेताओं और जनप्रति. निधियों ने अपनी उपस्थिति दर्ज कराई। इस अवसर पर टिहरी विधायक किशोर उपाध्याय, घनसाली विधायक शक्ति लाल शाह, पूर्व जिलाध्यक्ष विनोद रतूड़ी, जिला महामंत्री बलवंत रावत, जयेंद्र सेमवाल, ब्लॉक प्रमुख राजेश नौटियाल, सुरेंद्र भंडारी, मनीषा पंवार, पूर्व प्रमुख खेम सिंह चौहान, प्रमुख सुनीता देवी, बसुमति घणगाता, युवा मोर्चा के जिलाध्यक्ष मनीषा राणा, महिला मोर्चा की अध्यक्ष इंदु डंगवाल, अल्पसंख्यक मोर्चा के अध्यक्ष तौफीक अहमद, मंडल अध्यक्ष विजय कठैत, राजेंद्र डोभाल, डॉ. प्रमोद उनियाल और जयेंद्र पंवार सहित बड़ी संख्या में कार्यकर्ता मौजूद रहे।

मसूरी स्थित अटल उद्यान में स्व. वाजपेयी की मूर्ति का लोकार्पण

■ भाजपा प्रदेश अध्यक्ष महेंद्र भट्ट एवं कैबिनेट मंत्री गणेश जोशी रहे मौजूद

मुख्य संवाददाता शाह टाइम्स मसूरी।कैबिनेट मंत्री गणेश जोशी ने रविवार को मसूरी स्थित अटल उद्यान में भाजपा प्रदेश अध्यक्ष एवं राज्यसभा सांसद महेंद्र भट्ट की उपस्थिति में देश के पूर्व प्रधानमंत्री स्व. अटल बिहारी वाजपेयी की मूर्ति का विधिवत लोकार्पण किया।

इस अवसर पर कैबिनेट मंत्री गणेश जोशी ने कहा कि स्व. अटल बिहारी वाजपेयी ऐसे राष्ट्रनेता थे, जिनकी बात को पक्ष ही नहीं बल्कि विपक्ष के नेता भी गंभीरता से सुनते थे। उन्होंने कहा कि अटल का मसूरी से विशेष लगाव रहा है और उत्तराखंड को पृथक राज्य बनाने में



उनका योगदान ऐतिहासिक और अविस्मरणीय है।

उन्होंने कहा कि अटल के विचार और कार्य आज भी हम सभी के लिए प्रेरणास्रोत हैं। कैबिनेट मंत्री गणेश जोशी ने इस अवसर पर अटल उद्यान में पार्किंग व्यवस्था सुदृढ़ किए जाने तथा पॉली हाउस

निर्माण की भी घोषणा की, जिससे स्थानीय लोगों एवं पर्यटकों को सुविधाएं मिल सकेंगी।

कार्यक्रम को संबोधित करते हुए मुख्य अतिथि भाजपा प्रदेश अध्यक्ष एवं राज्यसभा सांसद महेंद्र भट्ट ने कहा कि अटल बिहारी वाजपेयी हमारे विचारों में बसते हैं। उनके सिद्धांतों और मूल्यों के मार्ग पर चलकर ही राष्ट्र निर्माण को आगे बढ़ाया जा सकता है। उन्होंने कहा कि स्व.अटल जी का व्यक्तित्व और कृतिता आज भी करोड़ों लोगों को प्रेरणा देता है।

इस अवसर पर नगर पालिका अध्यक्ष मीरा सकलानी, मंडल अध्यक्ष रजत अग्रवाल, मोहन पेटवाल, ओपी उनियाल, सुरेंद्र राणा, मन मोहन शर्मा, सीताश दौंडियाल, मनमोहन कंडवाल सहित बड़ी संख्या में आमजन उपस्थित रहे।

केंद्रीय कृषि अवसंरचना कोष से राज्य के 307 किसान लाभान्वित

मुख्य संवाददाता शाह टाइम्स देहरादून। केंद्रीय कृषि अवसंरचना कोष के अंतर्गत राज्य में अब तक 307 किसान लाभान्वित हुए हैं और 680 अन्य मामलों को सहमति प्रदान की गई है।

प्रदेशाध्यक्ष एवं राज्यसभा सांसद महेंद्र भट्ट ने अतारंगित प्रश्न सं. 2262 के तहत कृषि अवसंरचना कोष के अंतर्गत चयनित किसानों और उसमें उत्तराखंड की उपलब्धता को लेकर महत्वपूर्ण जानकारी मांगी गई हैं। जिसका उत्तर देते हुए, कृषि एवं किसान कल्याण राज्य मंत्री श्री रामनाथ ठाकुर ने बताया कि कृषि अवसं. रचना कोष योजना सभी किसानों और साथ ही किसान उत्पादक संगठनों (एफपीओ), प्राथमिक

कृषि ऋण समितियों, मार्केटिंग/बहुउद्देश्यीय सहकारी समितियाँ, स्वयं सहायता समूहों (एसएचजी), संयुक्त देयता समूहों (जेएलजी), कृषि उपज बाजार समिति (एपीएमसी), कृषि-उद्यमियों, स्टार्ट-अप और केंद्रीय राशन एजेंसियों जैसी विभिन्न संस्थाओं के लिए भी उपलब्ध है। जिसमें जुलाई 2020 से शुरू इस स्कीम में अब तक 67,007 व्यक्तिगत किसानों को एआईएफ स्कीम का लाभ प्राप्त हुआ है जिसमें उत्तराखंड के 307 किसान शामिल हैं। इसके अतिरिक्त, कुल 1,39,837 मामलों को भी मंजूरी दी गई है, जिसमें उत्तराखंड के 680 मामले शामिल हैं।

‘वीर बाल दिवस’ को जनसहभागिता के साथ मनाएगी भाजपा

■ वीर साहिबजादों का बलिदान, पीढ़ी दर पीढ़ी प्रेरणा देता रहेगा : भट्ट, वीर बाल दिवस कार्यक्रमों के लिए दीर्घ के नेतृत्व में प्रदेश टोली का गठन



के सफल आयोजन के लिए प्रदेश महामंत्री दीपति रावत के नेतृत्व में प्रदेश एवं जिला टोलियां का गठन किया गया है। प्रदेश मीडिया प्रभारी मनवीर चौहान ने जानकारी दी कि प्रधानमंत्री नरेन्द्र मोदी ने गुरु गोविन्द सिंह जी के प्रकाश पर्व पर उनके पुत्रों साहिबजादों बाबा जोरावर सिंह और बाबा फतेह सिंह जी को शहादत को बड़े पैमाने पर

नई पीढ़ी के सम्मुख प्रस्तुत करने का आह्वान किया था। उनकी प्रेरणास्वरूप, राष्ट्रीय अध्यक्ष जगत प्रकाश नड्डा एवं प्रदेश अध्यक्ष महेंद्र भट्ट के निर्देशानुसार पार्टी, दोनों के बलिदान की स्मृति में 26 दिसम्बर को वीर बाल दिवस व्यापक स्वरूप में मना रही हैं। इसी क्रम में आयोजित कार्यक्रम के लिए प्रदेशाध्यक्ष द्वारा प्रदेश टीम का गठन किया गया है जिसे प्रदेश संयोजक की जिम्मेदारी प्रदेश महामंत्री दीपति रावत और सह संयोजक गुरविंदर सिंह चंडोक और बलजीत सोनी को दी गई है। वहीं चौहान ने कार्यक्रमों की जानकारी देते हुए बताया कि साहिबजादों के बलिदान की गौरवगाथा एवं जनजागरण के लिए वीर बाल दिवस के अंतर्गत

प्रत्येक जिले पर एक विशेष सभा एवं संगोष्ठी का आयोजन किया जाएगा। जिसमें साहिबजादों के अनुकरणीय साहस एवं बलिदान के बारे में विशेषकर युवाओं को जानकारी दी जाएगी। इसी तरह, विद्यालयों एवं महाविद्यालयों में साहिबजादों के बलिदान को लेकर विभिन्न प्रकार के कार्यक्रम यथा विचार गोष्ठी, भाषण प्रतियोगिता, प्रश्नोत्तरी प्रतियोगिताओं एवं अन्य गति. विधियों का आयोजन किया जायेगा। वहीं, सामूहिक रूप से स्थानीय गुरुद्वारा में जाकर शब्द कीर्तन का श्रवण करना और प्रत्येक जिले में प्रभात फेरी का आयोजन किया जायेगा। सभी कार्यक्रम स्थल पर इस संबंध में प्रदर्शनी लगाकर, साहित्य वितरण भी किया जायेगा।

वाजपेयी का संपूर्ण जीवन राष्ट्रसेवा का जीवंत उदाहरण है: विधायक

शाह टाइम्स संवाददाता विकासनगर। भारत रत्न श्रद्धेय अटल बिहारी वाजपेयी की जन्म शताब्दी के अवसर पर मनाए जा रहे अटल स्मृति वर्ष एवं वीर बाल दिवस के अंतर्गत विकासनगर में आयोजित जिला कार्यशाला में विधायक सहदेव सिंह पुंडीर सम्मिलित हुए।

कार्यशाला में अटल बिहारी वाजपेयी के राष्ट्र निर्माण में दिए गए योगदान, सुशासन की अवधारणा तथा युवाओं में राष्ट्रभक्ति और संस्कारों के विकास पर विस्तार से चर्चा की गई।

विधायक सहदेव सिंह पुंडीर ने कहा कि अटल बिहारी वाजपेयी का संपूर्ण जीवन राष्ट्रसेवा, लो.

कतात्रिक मूल्यों और सामाजिक समरसता का जीवंत उदाहरण है। वीर बाल दिवस देश के उन वीर बालकों के बलिदान को स्मरण करने का अवसर है, जिनसे आने वाली पीढ़ियों को साहस, त्याग और देशभक्ति की प्रेरणा मिलती है। इस अवसर पर मुख्य वक्ता प्रदेश महामंत्री कुंदन, जिला प्रभारी डॉ. स्वराज विद्वान, जिलाध्यक्ष मीता सिंह, पूर्व विधायक कुलदीप कुमार, सतेंद्र राणा, भुवन विक्रम डबराल, सीताराम गौड, सुखदेव फर्षवाण, यशपाल, तनुज शर्मा, यशपाल कैंतुरा, अर्चना क्षेत्री, मंजू नेगी सहित भारतीय जनता पार्टी के देवतुल्य पदाधिकारीगण एवं कार्यकर्ताओं ने प्रतिभाषा किया।

दून के 54 आंगनबाड़ी केंद्र बने हाईटेक

शाह टाइम्स संवाददाता देहरादून। मुख्यमंत्री पुष्कर सिंह धामी के विजन और जिला प्रशासन की पहल से देहरादून के प्रमाण क्षेत्रों की शिक्षा व्यवस्था में बड़ा बदलाव आया है। जिला योजना 2024-25 के तहत जनपद के 54 आंगनबाड़ी केंद्रों को माॅडर्न प्ले स्कूल के रूप में नया रूप दिया गया है। लघु सिंचाई विभाग द्वारा संचालित इस परियोजना के माध्यम से रायपुर, डोईवाला, सहसपुर, कालसी, विकास नगर और चकराता ब्लॉक के केंद्रों का कायाकल्प किया गया है। इन केंद्रों को न केवल सरम्मत कर सुंदर बनाया गया है, बल्कि यहां बच्चों के लिए स्मार्ट टोयो, खिलौने, रंगीन नलिन और आधुनिक फर्नीचर भी उपलब्ध कराए गए हैं। जिलाधिकारी सविन बंसल और मुख्य विकास अधिकारी अभिनव

शाह के अनुसार, इन केंद्रों में बच्चों के मानसिक और शारीरिक विकास के लिए स्मार्ट कंटेनर भी प्रदान किया गया है। दीवारों पर आकर्षक पोर्टिंग और स्वच्छ पेयजल व शौचालय की बेहतर व्यवस्था की गई है। मुख्य विकास अधिकारी अभिनव शाह ने बताया कि सफलता को देखते हुए वर्ष 2025-26 के लिए 150 से अधिक अन्य आंगनबाड़ी केंद्रों को भी इसी तर्ज पर आधुनिक बनाने का लक्ष्य रखा गया है। चकराता ब्लॉक के कई सुदूरवर्ती केंद्रों जैसे कोटा-तपलाड और मंझगांव में भी कार्य अंतिम चरण में है। गरीब बच्चों की पढ़ाई में अब बाधा नहीं बनेगी शमुफालिसीर देहरादून। जनपद के दूरस्थ क्षेत्रों में शिक्षा की अलख जगाने के लिए जिला प्रशासन ने एक और सराहनीय कदम उठाया है। चकराता ब्लॉक के

त्युणी तहसील अंतर्गत ग्राम अटल के करीब 300 आर्थिक रूप से कमजोर बच्चों को अब मुफ्त और बेहतर शिक्षा मिल सकेगी। जिलाधिकारी सविन बंसल के विशेष प्रयासों से इन बच्चों की मदद के लिए काम कर रहे एनजीओ को 4.50 लाख रुपये की आर्थिक सहायता प्रदान की गई है। ग्राम अटल के निवासियों और शिक्षा के क्षेत्र में सक्रिय संस्था ने जिलाधिकारी से गुहार लगाई थी कि क्षेत्र के कई मेधावी बच्चे संसाधनों के अभाव में पढ़ाई छोड़ने को मजबूर हैं। डीएम ने इसे गंभीरता से लेते हुए तत्काल मुख्य विकास अधिकारी और मुख्य शिक्षा अधिकारी को प्रस्ताव तैयार करने के निर्देश दिए। जिलाधिकारी की पहल पर (यूजेवीएनएल) ने अपने सीएसआर फंड से साढ़े चार लाख रुपये की राशि स्वीकृत की है।

हिस्ट्रीशीटर अकलीम पर एनडीपीएस के तहत कार्रवाई, भेजा गया जेल

शाह टाइम्स संवाददाता देहरादून। मुख्यमंत्री के श्रुतस फ्री देवभूमि 2025S मिशन को साकार करने के लिए एसएसपी देहरादून के निर्देशन में दून पुलिस ने नशा तस्करी के खिलाफ अभियान तेज कर दिया है। इसी क्रम में थाना सहसपुर पुलिस ने क्षेत्र के कुख्यात हिस्ट्रीशीटर नशा तस्कर अकलीम पुत्र अली हसन के विरुद्ध स्वापक औषधी और मन प्रभावी पदार्थ अवैध व्यापार निवारण अधिनियम के तहत बड़ी कार्रवाई करते हुए उसे जिला कारागार में निरुद्ध कर दिया है। बताया गया है कि आरोपी अकलीम पर 24 से अधिक मुक. दमा का आपराधिक इतिहास है। अभियुक्त अकलीम लंबे समय से मादक पदार्थों की तस्करी में सक्रिय था। पुलिस रिकॉर्ड के अनुसार, उसके विरुद्ध सहसपुर, विक. तसनगर और नेहरू कालोनी थानों में एनडीपीएस एक्ट, गैंगस्टर एक्ट

सचिवालय से जारी हुए निरुद्ध करने के आदेश एसएसपी देहरादून की रिपोर्ट पर गृह सचिव, उत्तराखंड शासन ने अभियुक्त की आपराधिक सक्रियता को देखते हुए उसे निरुद्ध करने के आदेश जारी किए। निवारण कर सुडौलवाला जेल भेज दिया। एसएसपी की चेतावनी: जनपद में सक्रिय अन्य बड़े नशा तस्कर भी पुलिस के रडार पर हैं। उनके विरुद्ध भी इसी प्रकार की कठोर कानूनी कार्रवाई कर जेल भेजा जाएगा।

और आम्स एक्ट के दो दर्जन से अधिक मामले दर्ज हैं। बार-बार जेल जाने के बावजूद वह बाहर आकर फिर से तस्करी के धंधे में लिप्त हो जाता था।

चतुर्थ श्रेणी भर्ती में देरी पर विभागीय मंत्री ने जताई नाराजगी

■ 2364 रिक्त पदों पर अधिकारियों को दिये शीघ्र भर्ती के निर्देश, कहा, विभागीय स्तर पर कमेटी गठित कर तय करें सेवा शर्तें

मुख्य संवाददाता शाह टाइम्स देहरादून।विद्यालयी शिक्षा विभाग के अंतर्गत विभिन्न कार्यालयों एवं विद्यालयों में चतुर्थ श्रेणी कार्मिकों को लंबे समय से लटकती भर्ती को लेकर विभागीय मंत्री डॉ धन सिंह रावत ने कड़ी नाराजगी जताई। उन्होंने भर्ती में हो रही अनावश्यक देरी को लेकर विभागीय अधिकारियों को फटकार लगाते हुये शीघ्र प्रक्रिया शुरू करने के निर्देश दिये।

जिसके क्रम में शासन स्तर से विभागीय अधिकारियों को एक

सप्ताह के भीतर चतुर्थ श्रेणी कार्मिकों को भर्ती प्रक्रिया शुरू करने को विभागीय स्तर पर कमेटी गठित करने के निर्देश जारी किये गये है। साथ ही अधिकारियों को प्रयाग पोर्टल एवं सेवा योजना विभाग से समन्वय स्थापित कार्मिकों की योग्यता एवं सेवा शर्तें तय करने को कहा गया है। विद्यालयी शिक्षा विभाग में आउटसोर्स के माध्यम से चतुर्थ श्रेणी के 2364 रिक्त पदों पर कार्मिकों को तैनाती न होने पर शिक्षा मंत्री डॉ धन सिंह रावत ने विभागीय अधिकारियों को जमकर लताड़ लगाई। उन्होंने नियुक्ति प्रक्रिया में हो रही अनावश्यक देरी पर नाराजगी जताते हुए अधिकारियों को लंबित प्रक्रिया में तेजी लाने के निर्देश दिये। विगत शुक्रवार को आयोजित विभागीय समीक्षा बैठक में डॉ रावत ने अधिकारियों को

विभागीय स्तर पर एक कमेटी गठित करने के निर्देश दिये ताकि चतुर्थ श्रेणी कार्मिकों के लिये टोस सेवा शर्तें तैयार किये जा सकें। इसके अलावा उन्होंने विभागीय अधिकारियों को प्रयाग पोर्टल तथा कौशल विकास एवं संवर्धन विभाग के अधिकारियों के साथ समन्वय स्थापित करने को भी कहा ताकि भर्ती प्रक्रिया में किसी भी प्रकार का गतिरोध पैदा न हो। विभागीय मंत्री के निर्देश पर चतुर्थ श्रेणी कार्मिकों की भर्ती प्रक्रिया में तेजी लाने के लिये शासन पर से विभागीय अधिकारियों को पत्र जारी कर दिया गया है। जिसमें विभागीय अधिकारियों को संपत्ति गठित करने व कार्मिकों की सेवा शर्तें तय करने के टोस निर्देश दिये गये हैं। इसके साथ एक सप्ताह के भीतर प्रयाग पोर्टल पर अर्थार्थियों से आवेदन आमंत्रित करने को भी कहा गया है।

ज्वैलरी शॉप से सवा करोड़ के आभूषण चोरी

शॉप के बगल में बन रही कपड़ों की दुकान में काम कर रहे मजदूरों ने दी पुलिस को चुनौती

वारदात को अंजाम देने की नीयत से ही किराए पर ली थी दुकान!

936 घंटे की रेकी, 18 इंच मोटी दीवार काटकर वारदात

शाह टाइम्स ब्यूरो
हल्द्वानी। बेखौफ हुए शांति चोरों ने मुखानी थानाक्षेत्र के अंतर्गत एक ज्वैलरी शॉप का निशाना बनाते हुए एक बड़ी वारदात को अंजाम दिया

■ लगभग 25 किग्रा चांदी और 400 ग्राम सोने के जेवर उड़ाए

है। शांति चोर शॉप से सवा करोड़ रुपये की कीमत के सोने व चांदी के जेवरों के साथ हजारों की नगदी भी ले उड़े। घटना का शक उन मजदूरों पर है, जो ज्वैलरी शॉप के ठीक बगल में बन रही एक दुकान में काम कर रहे थे। पुलिस ने आसपास लगे सीसीटीवी कैमरे खंगालने तो उसमें नकाबपोश पांच चोर चोरी की वारदात करते हुए कैद हुए। आरो. पियों की गिरफ्तारी के लिए पुलिस उनकी तलाश कर रही है। जानकारी के अनुसार ईको टाउन में रहने वाले नवनीत शर्मा ने बताया कि कुसुमखेड़ा चौराहे के पास उनकी राधिका ज्वैलर्स के नाम से एक शॉप है। दुकान में नवनीत के साथ उनके बेटे शुभम और रजत भी बैठते हैं। बताया जा रहा कि बीते शुक्रवार की रात रोजना की तरह नवनीत ने दुकान बंद की और घर चले गए। शनिवार को साप्ताहिक बंदी की वजह से दुकान नहीं खुली। रविवार की सुबह जब वह दुकान पहुंचे तो शटर में ताला लगा था, लेकिन जैसे ही ताला खोल कर शटर उठाया तो दुकान का नजारा देख नवनीत के पैरों तले जमीन खिसक गई। दुकान के अंदर का सारा सामान इधर-उधर



बिखरा पड़ा और तिजोरी टूटी पड़ी और दुकान की एक दीवार में करीब दो फीट का छेद बना हुआ था। बताया जा रहा कि शांति चोर दुकान से करीब 25 किग्रा चांदी और 400 ग्राम सोने के जेवर तिजोरी से निकाल लिए गए थे। इसके अलावा 25 हजार रुपये की नगदी भी गायब है। हालांकि, वे अभी तक यह निर्धारित नहीं कर पाए हैं कि कुल कितने आभूषण चोरी हुए हैं, लेकिन अनुमान लगाया जा रहा कि चोर करीब सवा करोड़ के सोने व चांदी के आभूषण चोरी कर ले गए हैं। पुलिस ने ज्वैलर्स की दुकान के आसपास लगे सीसीटीवी कैमरे खंगाले तो उसमें पांच नकाबपोश चोर चोरी की वारदात करते दिखाई



दिए। चोरों की पहचान व गिरफ्तारी के लिए पुलिस उनकी तलाश में जुट गई। ज्वैलर्स शॉप में हुई वारदात को अंजाम देने वाले शांति चोर कहीं भी हो उन्हें तलाश कर सलाखों के पीछे भेजा जायेगा। शांति चोरों की तलाश में एसओजी के साथ कई टीमों का गठन किया गया है, इसके साथ ही सर्विलांस टीम को भी इसी काम में लगाया गया है। घटना स्थल के आस-पास लगे सभी सीसीटीवी कैमरों के फुटेज खंगाले जा रहे हैं, और शांति चोरों को जल्द ही गिरफ्तार कर लिया जायेगा।

डा. मंजूनाथ टीसी, एसएसपी
ज्वैलर्स शॉप में हुई वारदात को अंजाम देने वाले शांति चोर कहीं भी हो उन्हें तलाश कर सलाखों के पीछे भेजा जायेगा। शांति चोरों की तलाश में एसओजी के साथ कई टीमों का गठन किया गया है, इसके साथ ही सर्विलांस टीम को भी इसी काम में लगाया गया है। घटना स्थल के आस-पास लगे सभी सीसीटीवी कैमरों के फुटेज खंगाले जा रहे हैं, और शांति चोरों को जल्द ही गिरफ्तार कर लिया जायेगा।

दीवार, तिजोरी काटी, मुख्य तिजोरी नहीं काट पाए चोर

पुलिस की प्राथमिक जांच में यह सामने आया कि चोर राधिका ज्वैलर्स की दुकान के पास स्थित दूसरी दुकान से अंदर घुसे थे। लेकिन अपनी इस बदनीयती में वह पूरी तरह कामयाब नहीं हो पाए। चोरों को शोकसे में जो भी ज्वैलरी मिली, उसे समेट लिया। इसके अलावा तीन तिजोरियों में से वह गैस कट्टर की मदद से दो तिजोरियों को काटने में भी सफल हो गए, लेकिन तीसरी मुख्य तिजोरी वह गैस कट्टर से भी काट नहीं पाए। ज्वैलरी शॉप का ज्यादातर माल इसी तिजोरी में था।

काठगोदाम-नैनीताल राष्ट्रीय राजमार्ग चौड़ीकरण परियोजना का निरीक्षण

शाह टाइम्स ब्यूरो
हल्द्वानी। काठगोदाम-नैनीताल चौड़ीकरण परियोजना के तहत भूमि अधिग्रहण मूल्यांकन, सत्यापन एवं अंश निर्धारण के संबंध में अपर जिलाधिकारी वित्त एवं राजस्व शैलेंद्र सिंह नेगी ने रविवार को संबंधित विभागों के अधिकारियों के साथ निरीक्षण किया। निरीक्षण के दौरान अपर जिलाधिकारी ने बताया कि वर्तमान में परियोजना के अंतर्गत भूमि अंश निर्धारण के लिए सर्वे कार्य किया जा रहा है। सर्वे पूर्ण होने के बाद प्रतिकर (मुआवजा) का निर्धारण कर उसके वितरण की प्रक्रिया शुरू की जाएगी। उन्होंने संबंधित अधिकारियों को कार्यवाही में तेजी लाने के निर्देश दिए। उन्होंने अधिकारियों से आपसी समन्वय के साथ कार्य करने को कहा ताकि परियोजना में किसी प्रकार की देरी न हो। निरीक्षण के दौरान राष्ट्रीय राजमार्ग विभाग के सहायक अभियंता प्रमोद सुवाल, तहसीलदार रवीन्द्र नैनीताल अक्षय भट्ट के अलावा राजस्व निरीक्षक, उप निरीक्षक, वन विभाग, उद्यान विभाग और कंसलटेंट्स कंपनी के प्रतिनिधि मौजूद रहे।

डा. गोल्डी बने क्लब के अध्यक्ष

शाह टाइम्स ब्यूरो
हल्द्वानी। नगर की प्रतिष्ठित सामा. जिक संस्था लायंस क्लब हल्द्वानी ग्रीन सिटी ने अपने 31वें वर्ष में प्रवेश करते हुए नई कार्यकारिणी का गठन रविवार को नैनीताल रोड स्थित एक रेस्टोरेंट में आयोजित किया। जिसमें सर्वसम्मति से एक बार फिर डा. प्रमोद अग्रवाल गोल्डी को क्लब का अध्यक्ष चुना गया। जबकि मुकेश गुप्ता, अपूर्व अग्रवाल, और निशुल अग्रवाल को महासचिव की जिम्मेदारी सौंपी गई। इनके अलावा सर्वसम्मति से डा. अजुज अग्रवाल, अनुजकांत अग्रवाल, को उपाध्यक्ष चुना गया। जबकि महिला उपाध्यक्ष पद के लिए सुमन जैन को मनोनीत किया। साथ ही क्लब के निदेशक पद पर डा. अभिषेक मित्तल, पंकज अग्रवाल, और संजय गर्ग रहे। जनसंपर्क अधिकारी की जिम्मेदारी मुकेश अग्रवाल और विजय कुमार शर्मा को सौंपी गई। वहीं कोषाध्यक्ष पद पर राखी अग्रवाल निर्विरोध निर्वाचित हुई। इस प्रक्रिया के चुनाव अधिकारी के रूप में अनुज कांत और आशीष जैन ने महत्वपूर्ण भूमिका निभाई। अपने नए कार्यकाल के दौरान डा. प्रमोद अग्रवाल गोल्डी ने सभी सदस्यों का आभार व्यक्त करते हुए यह आश्वासन दिया कि वे सामाजिक गतिविधियों को और बढ़ावा देंगे। उन्होंने निर्धन छात्रों को स्कूल ड्रेस, किताबें, स्वेटर आदि प्रदान करने की योजना बनाई, साथ ही कुछ आश्रम में निवासियों को कपड़े और कंबल प्रदान करने का भी प्रस्ताव रखा।

बच्चों के सर्वांगीण विकास पर जोर

शाह टाइम्स ब्यूरो
हल्द्वानी। जिला शिक्षा एवं प्रशिक्षण संस्थान (डाइट) भीमताल की ओर से सीआरसी नगर क्षेत्र जेल रोड हल्द्वानी में रविवार को एक विद्यालय स्वास्थ्य एवं कल्याण कार्यक्रम आयोजित किया गया। इस कार्यक्रम का शुभारंभ प्राचार्य सुरेश चंद्र आर्य द्वारा किया गया। कार्यक्रम का संचालन कार्यक्रम प्रभारी डा. पून सिंह बूंगला ने किया। इस आयोजन में हल्द्वानी, कोटाबाग और रामनगर विकासखंड से 32 शिक्षक और शिक्षिकाओं ने भाग लिया। कार्यक्रम में मास्टर ट्रेनर के रूप में डा. राकेश नगर कोटी, डा. हरीश पांडे, डा. संजय चौहान और हेम सिंह जलाल ने प्रशिक्षण दिया। इस प्रशिक्षण का मुख्य उद्देश्य किशोरवयस्था में होने वाली शारीरिक और मानसिक परिवर्तनों को समझते हुए बच्चों के सर्वांगीण विकास पर जोर देना था। विशेषज्ञों ने किशोरों की शारीरिक और मानसिक स्थिति को चुनौती के रूप में लेकर उनका उचित मार्गदर्शन करने की बात की। इस मौके पर डाइट के वरिष्ठ प्रवक्ता ललित प्रसाद तिवारी, गीता आर्य, अफरोज बानो, तौकीर खान, गिरिजा शंकर लोशानी, भावना कांडपाल, मालती पटवाल, नीरज वर्मा और अन्य शिक्षक-शिक्षिकाएं मौजूद रहे।

पहाड़ी आर्मी का सशक्तिकरण अभियान

शाह टाइम्स ब्यूरो
हल्द्वानी। रविवार को मुखानी स्थित छडैल के भीम बिहार में रविवार को पहाड़ी आर्मी द्वारा पहाड़ी हिंदू सशक्तिकरण अभियान का आयोजन किया गया, जिसमें सैकड़ों लोगों ने भाग लिया और सदस्यता ली। इस अभियान का मुख्य उद्देश्य पहाड़ी संस्कृति, बोली-भाषा, लोक देवता और परंपराओं के संरक्षण के लिए जागरूकता फैलाना था। कार्यक्रम की अध्यक्षता जिलाध्यक्ष राजेंद्र कांडपाल और जिला प्रभारी हिमांशु शर्मा ने की। जबकि संचालन महिला जिलाध्यक्ष प्रेम मेर द्वारा किया गया। कार्यक्रम में पहाड़ी आर्मी के संस्थापक अध्यक्ष हरीश रावत ने संगठन को उद्देश्यों पर विस्तार से चर्चा करते हुए कहा कि बाहरी प्रभावों और राजनीतिक महत्वाकांक्षाओं के चलते हमारी पहाड़ी परंपराओं पर आक्रमण हो रहा है, और हमारी डेमोग्राफी चेंज हो रही है। इस पर उन्होंने पहाड़ी समाज को एकजुट होने का आह्वान किया। सभी ने 7 जनवरी को हल्द्वानी में होने वाले उत्तरायणी मेले में सक्रिय भागीदारी का भी संकल्प लिया। बैठक में नगराध्यक्ष भवन पांडे, नीम भट्ट, कविता जीना, वसंत बिष्ट, दीपा लटवाल, धीरेन्द्र कांडपाल, तारा दत्त पांडे, उत्तम सिंह नेगी, भीम सिंह धामी, त्रिलोक सिंह बिष्ट, कैलाश चंद पांडे, कैलाश डालाकोटी, देवी, आशा देवी, हेमा देवी, कमला देवी, भावना, दीपा, रमा संजना रौतौर आदि लोग मौजूद रहे।

भाजपा के पास केवल वोट चोरी और पैसे बचाओ योजना: आलोक शर्मा

■ कांग्रेस के राष्ट्रीय प्रवक्ता ने कहा-काम के अधिकार को सरकार ने मांग आधारित बना दिया
■ बोले-देश में इस समय अघोषित आपातकाल जैसी स्थिति

शाह टाइम्स ब्यूरो
हल्द्वानी। कांग्रेस के राष्ट्रीय प्रवक्ता आलोक शर्मा ने कांग्रेस भवन स्वराज आश्रम में आयोजित पत्रकार वार्ता में कई मुद्दों पर केन्द्र व राज्य सरकार को घेरा। पुष्कर सिंह धामी को उन्होंने जनता द्वारा नकारा गया सीएम बताया। कहा कि सीएम ने अपनी वाहवाही के लिए मीडिया में एक हथुका करोड़ से अधिक खर्च कर दिया। उन्होंने कहा राज्य सरकार को 'खनन माफियाओं की सरकार' की संज्ञा दी। कहा कि डिफेंड टीम बनाई जाएगी। सरकार

को उखाड़ फेंकने के लिए कांग्रेस मजबूत कदम उठाएगी। केन्द्र सरकार पर हमलावर होते हुए आलोक शर्मा ने कहा कि मनरेगा का नाम बदलने की बजाय सरकार ने इसे समाप्त कर दिया। 12 करोड़ से अधिक मजदूरों के अधिकारों को कुचल दिया। सरकार की विच. राधारा महात्मा गांधी, जवाहर लाल नेहरू, सरदार पटेल और अंबेडकर के खिलाफ रही है। उन्होंने कहा कि नाम बदलने की भाजपा की सनक देश के लिए अच्छी नहीं। कांग्रेस प्रवक्ता ने कहा कि मनरेगा ग्रामीण



क्षेत्रों के लिए एक बेहतर नीति योजना थी, जो कोविड के दौरान भी काम आई। यूपीए सरकार ने इसका कानून बनाया था, लेकिन भाजपा केवल नाम बदलने में विश्वास रखती है। उन्होंने यह भी सवाल उठाया कि राज्य खुद कर्म में डूबे हुए हैं, तो वे 40 प्रतिशत कैसे देंगे? शर्मा ने कहा कि भाजपा ने

अल्लाह पर चर्चा हो रही है। अगर नाम बदलने से कुछ होता, तो दिल्ली का नाम भी सियाराम रख देना चाहिए। उन्होंने कहा कि भाजपा के पास कुछ सोच नहीं है, केवल वोट चोरी और पैसे बचाओ योजना है। आलोक शर्मा ने स्थानीय सांसद अजय भट्ट के लोकसभा में दिए गए भाषण पर भी चुटकी ली। साथ ही कहा कि मोदी सरकार संविधान से ऊपर खुद को मानती है और गांधी परिवार को बदनाम करने के लिए नेशनल हेराल्ड केस का इस्तेमाल करती रही, लेकिन आज उसे इसी मुद्दे पर मुंह की खानी पड़ी। उन्होंने कहा कांग्रेस हमेशा अधिकार देने में विश्वास करती है, जबकि भाजपा अधिकार छीनने पर यकीन रखती है। उन्होंने कहा कि कांग्रेस 27 दिसम्बर को पूरे देश में विरोध प्रदर्शन करेगी। शर्मा ने कहा

देश महात्मा गांधी, जवाहर लाल नेहरू, सरदार पटेल और डा. अंबेडकर की विचारधारा का है। गोडसे और गोलवलकर की विचारधारा का नहीं। उन्होंने यह भी कहा कि देश में इस समय अघोषित आपातकाल जैसी स्थिति पैदा कर दी गयी है। आलोक शर्मा ने वोट चोरी को ऑर्गेनाइज्ड लूट करार दिया। प्रेसवार्ता में हल्द्वानी विधायक सुमित हृदयेश, महानगर कांग्रेस अध्यक्ष एडवोकेट गोविंद सिंह बिष्ट, जिलाध्यक्ष राहुल चिमवाल, महिला कांग्रेस जिलाध्यक्ष खट्टी बिष्ट, पूर्व महानगर अध्यक्ष हरीश मेहता, पूर्व नगर पालिका अध्यक्ष महमत बागडवाल, नरेश अग्रवाल, मलय बिष्ट, गोविंद बागडवाल, संजय कीरला, महेश कांडपाल, हेमन्त पाठक आदि मुख्य रूप से उपस्थित रहे।

हल्द्वानी में बहुउद्देशीय शिविर आज

शाह टाइम्स ब्यूरो
हल्द्वानी। उत्तराखण्ड राज्य सरकार की जनकल्याणकारी योजनाओं को जन-जन तक पहुंचाने के उद्देश्य से जन-जन की सरकार, जन-जन के द्वार अभियान के तहत नैनीताल जिले में लगातार बहुउद्देशीय शिविरों का आयोजन किया जा रहा है। इसी कड़ी में कल (आज) विकासखंड हल्द्वानी में एक बहुउद्देशीय शिविर आयोजित किया जाएगा। यह शि. विर राजकीय इंटर कालेज, हल्द्वीखरा में होगा, जिसकी अध्यक्षता प्रभारी मुख्य विकास अधिकारी गोपाल गिरी गोस्वामी करेंगे। शिविर में विभिन्न सरकारी विभागों के अधिकारी, जैसे कि राजस्व, ग्राह्य विकास, पंचायतीराज, कृषि, समाज कल्याण, महिला एवं बाल विकास, स्वास्थ्य, शिक्षा, खाद्य एवं नागरिक आपूर्ति, श्रम, ऊर्जा, पेयजल, सहकारिता, बैंक/वित्तीय संस्थान आदि उपस्थित रहेंगे।

शाह टाइम्स

स्वामी शाह पब्लिकेशन प्रा. लि. के लिए मुद्रक एवं प्रकाशक **एस.एन. राणा** द्वारा शाह पब्लिकेशन प्रा. लि. मुजुब्द चुंगी, मेरठ रोड, मुजुफ्फरनगर से मुद्रित एवं कृपया लोहा भण्डार, प्रथम तल काला हूंगी रोड, हल्द्वानी (उत्तराखण्ड) से प्रकाशित।
सम्पादक:
एस.एन. राणा
*कार्यकारी सम्पादक
आनन्द बजा 'सुमर'
☎05946-250286
मुख्यालय:
मोबाइल-9720007290
R.N.I.No. UTTAHIN/2003/10264
www.shahatimesnews.com
email:shahatimes2015@gmail.com
*इस अंक में प्रकाशित समस्त समाचारों के चयन एवं सम्पादन हेतु PRB एक्ट के अंतर्गत उत्तरायणी समस्त विस्मृत मुजुफ्फरनगर न्यायालय के अधीन हो होंगे।

पॉक्सो एक्ट व दुष्कर्म के मामले में नामजद अभियुक्त दबोचा



शाह टाइम्स संवाददाता बाजपुर। 12 दिसंबर को वादिनी की तहरीरी सूचना के आधार पर कोतवाली बाजपुर में थाना क्षेत्र बाजपुर के अंतर्गत पॉक्सो एक्ट की विभिन्न धाराओं में मुकदमा पंजीकृत किया गया था। मामले में आशिफ पुत्र मुख्तार निवासी मुडियामनी, राशिद पुत्र मुख्तार निवासी उपरोक्त, शादाब, इश्राद हाजी, सलमान तथा मुख्तार को नामजद किया गया था।

मुकदमे की विवेचना महिला उपनिरीक्षक प्रियंका टम्टा द्वारा की

जा रही है। विवेचना के दौरान साक्ष्यों के आधार पर मामले में धारा 376 आईपीसी तथा 5/6 पॉक्सो एक्ट की बहाल की गई। वरिष्ठ पुलिस अधीक्षक जनपद ऊधम सिंह नगर एवं पुलिस अधीक्षक काशीपुर के दिशा-निर्देशन तथा क्षेत्राधिकारी बाजपुर के पर्यवेक्षण में विवेचक प्रियंका टम्टा द्वारा नामजद अभियुक्त आशिफ पुत्र मुख्तार निवासी मुडियामनी उम्र लगभग 22 वर्ष, को रविवार को उसके घर से गिरफ्तार किया गया। गिरफ्तार अभियुक्त को न्यायालय में पेश किया गया। पुलिस टीम में, वरिष्ठ उपनिरीक्षक जसविंदर सिंह, महिला उपनिरीक्षक प्रियंका टम्टा, कांस्टेबल मोहम्मद इरफान आदि शामिल थे।

मंदिर पर कब्जे को लेकर बवाल

■ विधायक की मौजूदगी में दो पक्षों के बीच जमकर हुई मारपीट



शाह टाइम्स संवाददाता रुद्रपुर। किच्छा मार्ग पर स्थित भुज समाज के इष्ट देव चन्द्र देव मंदिर पर एक व्यक्ति द्वारा किए जा रहे कब्जे को लेकर दो पक्षों के बीच बवाल हो गया। मामले की जानकारी मिलने पर मौके पर पहुंचे विधायक शिव अरोरा की मौजूदगी में ही दोनों पक्षों के बीच मारपीट शुरू हो गई। मारपीट से वहां अफरा तफरी का माहौल हो गया। पुलिस ने बमुरिश्कल दोनों पक्षों को शांत कराया।

बताया जाता है कि किच्छा मार्ग पर स्थित एक भूखण्ड पर भुज समाज का कई दशकों पूर्व बना चन्द्र देव मंदिर है। जहां भुज समाज के लोग पूजा अर्चना करने आते हैं। आज रविवार मौके पर पहुंचे विधायक शिव अरोरा ने बताया कि

धार्मिक भावनाओं को इस प्रकार से ठेस नहीं पहुंचने दी जाएगी। श्री अरोरा ने कहा कि न्यायालय के आदेश का पालन करवाया जाएगा। मौके पर मौजूद रम्पुरा चौकी प्रभारी कविन्द्र शर्मा को भी विधायक शिव अरोरा ने आवश्यक दिशा निर्देश दिए। इस दौरान मौके पर पार्षद गिरीशपाल, चन्द्रसेन चंदा, राजू कोली, बिट्टू शर्मा, राजकुमार कोली, प्रमोद शर्मा, जॉनी भाटिया, सांसद प्रतिनिधि अनुभव चौधरी, राज कोली महेश कोली, त्रिलोक कोली सुदामा कोली, किष्ण विर्क, अरविन्द गंगवार, सुनील यादव, मनोज मदान, नमन चावला, विवेक वाल्मीकि, रवि दिवाकर, मयंक कक्कड़, जितेन्द्र संधू, प्रभुजोत, वासु गुप्तर, मुकेश भुज्जी, रामवतार, प्रेम कुमार, सुनीता देवी, मीना, कविता राणी, प्राची, लीलावाती, सुधा, पूजा, राजवती, सुलेखा, ओम. वती, राजलक्ष्मी, मीनाक्षी व बड़ी संख्या में अन्य लोग मौजूद रहे।

एक नजर

अटल स्मृति वर्ष व वीर बाल दिवस की जिला कार्यशाला संपन्न

शाह टाइम्स संवाददाता

पिथौरागढ़। जिला भाजपा कार्यालय में जिलाध्यक्ष गिरीश जोशी की अध्यक्षता में अटल स्मृति वर्ष व वीर बाल दिवस की जिला कार्यशाला का आयोजन सफलता पूर्वक हुआ।



कार्यशाला में निर्मल माहरा जिला सह प्रभारी ने बतौर मुख्य वक्ता उपस्थित होकर इन महत्वपूर्ण कार्यक्रमों के करणीय कार्यों को गंभीरता पूर्वक सभी लोगों को बताए। कार्यशाला में जितेंद्र प्रसाद, दीपिका बोहरा, दामोदर भट्ट, राकेश देववाल, कोमल मेहता, इंद्र सिंह लुंठी, दिवाकर जोशी सहित पार्टी के पदाधिकारी, जनप्रतिनिधि, सम्मानित कार्यकर्ता उपस्थित रहे।

भरतपुर-मेघावाला मंडल में सक्रिय सहभागिता निभाने पर हुई चर्चा

शाह टाइम्स संवाददाता

जसपुर। भाजपा भरतपुर-मेघावाला मंडल के कार्यकर्ताओं ने पार्टी की सक्रिय सहभागिता निभाने के लिए चर्चा की। इस दौरान तय किया कि आगामी एसआईआर प्रक्रिया में कार्यकर्ता अहम भूमिका निभाएं। उन्होंने अपने वृ्थों पर प्रत्येक व्यक्ति का प्रपत्र भरवाने का आह्वान किया।



मंडल अध्यक्ष राजकुमार गुर्वर की अध्यक्षता में रविवार को जगतपुर पट्टी स्थित एक होटल में आयोजित बैठक में प्रत्येक वृथ पर बीएलए-2 बनाने की प्रक्रिया को समझाया गया। इस दौरान आगामी संगठनात्मक कार्यों को चर्चा की गई। अध्यक्ष ने कहा कि कार्यकर्ता पार्टी की सबसे मजबूत कड़ी है। भाजपा में एक सामान्य कार्यकर्ता को भी संगठन में बड़े दायित्व की जिम्मेदारी मिल जाती है। उन्होंने भाजपा के काशीपुर जिलाध्यक्ष मनोज का उदाहरण दिया। संगठन को बृथ स्तर पर और अधिक मजबूत करने का आह्वान किया। संचालन मंडल महामंत्री हरप्रोत सिंह हैप्पी ने किया। वहां पर डॉ. युनुस चौधरी, सतपाल जाटव, अंकुर कुमार, राजू ठाकुर, सचिन बाटला, अनुज शर्मा, सुरेश लोहिया, नवल सिंह, परमजीत सिंह, अभिषेक आर्य, मोहम्मद शाहिद, कुलदीप सिंह, लक्ष्मी भंडारी, जितेंद्र यादव आदि मौजूद थे।

मानकों की अनदेखी कर जर्जर मार्गों से दौड़ रहे सामग्री ढोने वाले खनन वाहन

शाह टाइम्स संवाददाता

खटीमा। खनन माफियाओं के बेखौफ चलने वाले खनन कार्य से आम जनता परेशान है। जनता चाहती है कि खनन कार्य बेरोक-टोक चले, किंतु खनन सामग्री ढोने वाले वाहन स्वामी खनन सामग्री ढक कर ले जाए। इसके साथ ही खनन सामग्री जिस मार्ग से लाई लेजाई जाती है वहां जल छिड़काव कर आम जनता के स्वास्थ्य के साथ खिलवाड़ न करें।

वर्तमान में खनन कार्य में जूटे खनन माफिया खनन सामग्री खटीमा-पीलीभीत जर्जर मार्ग से ढो रहे हैं। आम जनता खनन कार्य में लगे रसखुदार लोगों से कुछ कड़ने की स्थिति में नहीं रहती है। लेकिन तेज रफ्तार से दौड़ने वाले खनन सामग्री ढोने वाले वाहन आम जनता के लिए परेशानी का कारण बन चुके हैं। उप जिलाधिकारी तुषार सैनी ने बताया कि वर्तमान में ईंट भट्टों के लिए जिला स्तर पर खनन कार्य की स्वीकृति मिली है। पीलीभीत रोड से मानकों की अनदेखी कर खनन सामग्री ढोने वाले वाहनों की जांच पड़ताल होगी। एसडीएम सैनी ने कहा कि खनन सामग्री ढककर न ले जाना मानकों की अनदेखी है। ऐसे वाहनों के विरुद्ध सख्त कार्रवाई की जाएगी।



खेल महाकुंभ की प्रतियोगिताएं 2025 की तैयारी आरंभ

शाह टाइम्स संवाददाता

खटीमा। न्याय पंचायत एवं विधानसभा स्तर पर 25 दिसंबर से होने वाले खेल महाकुंभ 2025 की तैयारी शुरू हो गई है। इसके लिए खेल समन्वयक नीरज सक्सेना, गिरीश चंद्र राय, दिलशान क्षेत्रीय युवा कल्याण एवं प्रांतीय संरक्षक दल अधिकारी शैलेंद्र सिंह, खेल प्रशिक्षक एवं सहर्ष प्रसाद ब्लॉक कमांडर पीआरडी विकासखंड खटीमा को दौड़ते सौंपा गया है।

खंड विकास अधिकारी संजय कुमार गांधी ने बताया कि 25 दिसंबर से होने वाले खेल कूट प्रतियोगिताएं खेलसंडा खाम नगर पालिका-एथलेटिक्स, मुर्गा झपट, न्याय पंचायत बिगाराबाग- खो-खो, कबड्डी, एथलेटिक्स, मुर्गा झपट न्याय पंचायत बंडिया- खो-खो, कबड्डी, एथलेटिक्स, न्याय पंचायत झनकट- खो-खो, कबड्डी, एथलेटिक्स, मुर्गा झपट प्रतियोगिताएं संपन्न होगी। विधानसभा स्तर पर वन चेतना खेल मैदान चक्रपुर में एथलेटिक्स, मुर्गा झपट, कबड्डी, खो-खो, पिटू तथा कॉलीबॉल प्रतियोगिता 30 दिसंबर को पहलियां स्थित सिटी कान्वेंट पब्लिक स्कूल में आयोजित की गई है। बीडियो गांधी ने बताया कि इसके लिए व्यापक तैयारियों को जा रही है।

जिला स्तरीय कार्यशाला का आयोजन

शाह टाइम्स संवाददाता

रुद्रपुर। भारतीय जनता पार्टी, जिला उधम सिंह नगर (रुद्रपुर) द्वारा अटल स्मृति वर्ष एवं वीर बाल दिवस के अवसर पर जिला कार्यालय में जिला स्तरीय कार्यशाला बैठक का आयोजन संपन्न हुआ। कार्यक्रम का उद्देश्य भारत रत्न, पूर्व प्रधानमंत्री अटल बिहारी वाजपेयी के विचारों, आदर्शों एवं राष्ट्र नियमों में उनके अतुलनीय योगदान को जन-जन तक पहुंचाना तथा वीर बालकांश्चरशहीद साहिबजदाओं के अद्वितीय बलिदान का स्मरण करना रहा।

कार्यशाला में मुख्य वक्ता के रूप में जिला प्रभारी उधम सिंह नगर राक. श नैनवाल उपस्थित रहे। उन्होंने अपने संबोधन में कहा कि अटल बिहारी वाजपेयी का संपूर्ण जीवन भारतीय राजनीति में मूल्यों, सिद्धांतों और राष्ट्रहित की अनुपम मिसाल है। उनका नेतृत्व, समावेशी सोच और सशक्त भारत की परिकल्पना आज भी प्रत्येक कार्यकर्ता के लिए प्रेरणास्रोत है। कार्यक्रम में सह-प्रभारी साकेत अग्रवाल, जिलाध्यक्ष कमल जितंद, माहपौर विकास शर्मा, जिला महामंत्री तरुण दत्ता, जिला मंत्री अजय जोशी एवं दर्जा राज्य मंत्री उत्तम दत्ता विशिष्ट रूप से उपस्थित रहे। अपने संबोधन में वक्ताओं ने अटल बिहारी वाजपेयी के सुशासन, लोकतांत्रिक मूल्यों की रक्षा, पोखरण परमाणु परीक्षण, सड़क एवं आधारभूत ढांचे के विकास तथा भारत को वैश्विक मंच पर सशक्त पहचान दिलाने में उनके ऐतिहासिक योगदान पर विस्तार से प्रकाश डाला। वीर बाल दिवस के अवसर पर गुरु गोविंद सिंह के चारों साहिबजदों विशेष रूप से छोटे साहिबजद बाबा जोरावर सिंह एवं बाबा फतेह सिंह के नेतृत्व, साहस, धर्मनिष्ठा एवं राष्ट्र के लिए दिए गए सर्वोच्च बलिदान का भावपूर्ण स्मरण किया गया। वक्ताओं ने कहा कि अल्प आयु में भी साहिबजदों ने अत्याचार और अन्याय के समक्ष झुकने के बजाय धर्म एवं सत्य की रक्षा हेतु अपने प्राण न्योछावर कर मानवता को अमर संदेश दिया। यहाँ श्रीपाल राणा, इंद्रपाल मान, हिमांशु शुक्ला, शालिनी बोरा,नेत्रपाल मोर्य, प्रमोद मिश्रत, अक्षय अरोड़ा, विजय तोमर, मोर सिंह, सुरेंद्र चौधरी, विपिन गल्लौत, विनीता सक्सेना, राजेश बजाज, रवि रस्तोगी, राजेश कोली आदि थे।

सस्ते चीनी अखरोट के नाम पर उपभोक्ताओं से छल

- पहाड़ी बताकर बेचा जा रहा विदेशी माल
- बाजार में धड़ल्ले से चल रहा खेल, प्रशासन मौन

शाह टाइम्स संवाददाता टनकपुर/ चम्पावत। जनपद के बाजारों में इन दिनों चीनी अखरोट की खुलेआम विक्री ने गंभीर सवाल खड़े कर दिए हैं। हैरानी को बात यह है कि कई दुकानदार विदेशी और कम गुणवत्ता वाले चीनी अखरोट को कश्मीरी व पहाड़ी अखरोट बताकर ऊँचे दामों पर बेच रहे हैं, जिससे आम उपभोक्ता ठगा जा रहा है।



स्थानीय उपभोक्ताओं का कहना है कि दुकानों में बिक रहा अखरोट आकार में असामान्य रूप से बड़ा, रंग में सफेद और इतना मुलायम है कि हाथ से ही टूट जाता है। स्वाद में यह अखरोट फीका है और इसमें तेल की मात्रा बेहद कम पाई गई, जबकि पहाड़ी अखरोट पहचान में सख्त, गहरे रंग का और स्वाद में तैलीय होता है।

श्रोतों के अनुसार, चीनी अखरोट धूम में बेहद कम कीमत पर मंगाए जा रहे हैं, जिन्हें स्थानीय नाम देकर बाजार में खपाया जा रहा है। यही कारण है कि उपभोक्ताओं को सस्ते दाम का झंझा देकर या पहाड़ी बताकर दोगुने दाम वसूल जा रहे हैं। यह सीधे तौर पर उपभोक्ता संरक्षण कानून और खाद्य सुरक्षा मानकों का उल्लंघन है। हालांकि वैज्ञानिक रूप

से चीनी अखरोट पूरी तरह नकली नहीं होते, लेकिन विशेषज्ञ मानते हैं कि बाजार में बिक रहे कई अखरोट पुराने स्टॉक, कम तेल वाले या

प्रशासनिक चुप्पी पर सवाल

सबसे बड़ा सवाल यह है कि खाद्य एवं उपभोक्ता विभाग की टीम आखिर कहाँ है?

क्या बाजार में बिक रहे अखरोट की गुणवत्ता की जांच हो रही है? क्या दुकानदारों से माल का स्रोत और आयात से जुड़ा विवरण मांगा गया? स्थानीय लोगों का आरोप है कि अब तक किसी भी दुकान पर न तो जांच हुई और न ही चेतावनी, जिससे मिलावटखोरों और मुनाफाखोरों के हौसले बुलंद हैं।

ऐसे करें खुद बचाव

अखरोट को पानी में डालकर परखें- अच्छा अखरोट डूबेगा। बहुत सफेद, बड़े और आसानी से टूटने वाले अखरोट से सावधान रहें। स्वाद में कड़वाहट या फोकेपन को नजरअंदाज न करें। दुकानदार से साफ पूछें- देशी या आयातित? जांच की मांग तेज

उपभोक्ताओं और सामाजिक संगठनों ने मांग की है कि प्रशासन तत्काल विशेष जांच अभियान चलाकर चीनी अखरोट को पहाड़ी बताकर बेचने वालों पर कड़ी कार्रवाई करे, ताकि जनता के स्वास्थ्य और जेबखुदों की रक्षा हो सके।

घटिया श्रेणी के हैं। ऐसे अखरोट न तो स्वाद में खरे उतरते हैं और न ही पोष्टिकता में पहाड़ी अखरोट का मुकाबला कर पाते हैं।

जसपुर में न्याय पंचायत स्तर 24 से होगा स्थानीय खेल महाकुंभ का आगाज

शाह टाइम्स संवाददाता जसपुर। न्याय पंचायत स्तर पर खेल महाकुंभ-2025 प्रतियोगिता का आगाज 24 दिसंबर से होगा। खंड विकास अधिकारी एवं क्षेत्रीय युवा कल्याण अधिकारी ने इसकी तैयारियों को लेकर संबंधित अफसरों एवं खेल शिक्षकों के साथ बैठक की।

ब्लॉक सभागार में आयोजित बैठक में बीडीओ केके कांडपाल ने बताया कि जिला युवा कल्याण एवं प्रांतीय रक्षक दल की ओर से आयोजित होने वाले खेल महाकुंभ का रोस्टर जारी हो गया है। इसके तहत 24 दिसंबर को न्याय पंचायत पूनपुर की प्रतियोगिता सन प्लावर स्कूल महोआडवाव में आयोजित होगी। इसी तरह 26 दिसंबर को न्याय पंचायत अहमदनगर की

प्रतियोगिता बीएसवी इंटर कॉलेज, 27 दिसंबर को न्याय पंचायत मेघावाला की रा.उ.प्रा. विद्यालय पतवापुर एवं 29 दिसंबर को न्याय पंचायत भरतपुर की आदित्य नाथ झा इंटर कॉलेज करनापुर में आयोजित होगा। अंडर-14 एवं 19 आयु वर्ग के विद्यार्थी प्रतियोगिता में प्रतिभाग करेंगे। कबड्डी, एथलेटिक्स, खो-खो एवं मुर्गा झपट प्रतियोगिता का आयोजन किया जाएगा। बैठक में क्षेत्रीय युवा कल्याण अधिकारी अमित कुमार सैनी, ब्लॉक खेल समन्वयक केशव सिंह, सुभाष चंद्र, राजेश चौधरी, तस्लीम अहमद, पीयूष अग्रवाल, हरिश चौहान, रवि कुमार, स्वतंत्र कुमार गहलोल, राजेश कुमार यादव, ईओ आदित्य जोशी आदि थे।

कलक्ट्रेट में स्थापित हुई शहीद उधम सिंह की नौ फीटी कांस्य प्रतिमा

■ विधायक बोले-जल्द भव्य कार्यक्रम के जरिए होगा प्रतिमा का अनावरण



शाह टाइम्स संवाददाता रुद्रपुर। भारत इतिहास में दर्ज 1919 में हुए जलियावाला बाग हत्या कांड जिसमें निर्दोष निहत्ते भारतीयों को अंग्रेजी क्रूर आक्रांती जرنल डायर द्वारा गोलियों से हत्या की थी। उस प्रतिशोध की ज्वाला को अपने मन में बसाए, भारत मां के वीर सपूत शहीद उधम सिंह जिसके नाम पर यह उधम सिंह नगर जिला भी है उन्होंने उस अंग्रेजी तानाशाह से उन निर्दोषों की हत्या

का बदला लेते हुए लंदन में जाकर उस जर्नल डायर को मौत की घाट उतार कर जलियावाला बाग हत्याकांड में शहीद हुए लोगों का बदला लिया गया। जिसके चलते वर्ष 1940 में उधम सिंह को फांसी की सजा दी गई थी।

ऐसे महान सपूत के सम्मान में रुद्रपुर विधायक शिव अरोरा के प्रयास से कलेक्ट्रेट स्थित शहीद

ऊधम सिंह स्थल का 14 लाख से सौंदर्यकरण व 22 लाख की लागत से नौ फीट कांस्य प्रतिमा जो बनकर तैयार हो गई थी, विधायक अरोरा ने अपनी मौजूदगी में उसकी स्थापना करवाई। विधायक ने जानकारी दी कि बहुत जल्द सौंदर्यीकरण कार्य पूर्ण होते ही शहीद उधम सिंह की प्रतिमा का अनावरण एक भव्य व बड़े कार्यक्रम को आयोजित कर किया जाएगा। इस दौरान सांसद प्रतिनिधि अनुभव चौधरी, सांसद सेवी हरविंदर चावला, पार्षद जॉनी भाटिया, राजकुमार कोली, चन्द्रसेन चंदा, मोहित बत्रा सहित अन्य लोग मौजूद रहे।

मुख्यमंत्री के निर्वाचन क्षेत्र गुदुमी (बनवसा) में 1,1,677 लाख की वित्तीय गड़बड़ी उजागर

शाह टाइम्स संवाददाता चंपावत। मुख्यमंत्री पुष्कर सिंह धामी के निर्वाचन क्षेत्र अंतर्गत बनवसा विकासखंड की ग्राम पंचायत गुदुमी में मनरेगा योजना के तहत 1,1,667 रुपये की वित्तीय गड़बड़ी सामने आई है। मनरेगा लो. कपाल द्वारा की गई जांच में अनियमितताओं की पुष्टि होने के बाद संबंधित कर्मियों से धनराशि वसूली के आदेश तो जारी कर दिए गए हैं, लेकिन अब तक किसी भी दोषी व्यक्ति के विरुद्ध दंडात्मक कार्रवाई का कोई आदेश नहीं हुआ

मनरेगा घोटाले में वसूली के आदेश, पर कार्रवाई नहीं

है, जिससे पूरे मामले पर गंभीर सवाल खड़े हो रहे हैं। मनरेगा लोकपाल की जांच में वित्तीय नियमों के उल्लंघन की पुष्टि के बाद मुख्य विकास अधिकारी कार्यालय से संबंधित कर्मचारियों से धनराशि वसूली के आदेश जारी किए गए हैं। जिला विकास अधिकारी के अनुसार इस प्रकरण से जुड़े 23 महत्वपूर्ण प्रपत्र भी सलन किए गए हैं। वसूली की जिम्मेदारी चम्पावत के खंड विकास अधिकारी अशोक अधिकारी को सौंपी गई है, जिन्हें तत्काल प्रभाव से कार्रवाई करने के निर्देश दिए गए हैं। हालांकि आदेश में वित्तीय गड़बड़ी की रकम वसूलने की बात कही गई है, लेकिन यह स्पष्ट नहीं किया गया है कि दोषी पाए गए लोगों के खिलाफ विभागीय या कानूनी कार्रवाई क्यों नहीं की गई।

यह चुप्पी प्रशासनिक इच्छाशक्ति पर सवाल खड़े करती है और भ्रष्टाचार पर 'शून्य सहनशीलता' के दावों को कमजोर करती है। बताया जा रहा है कि गुदुमी ग्राम पंचायत में तेनात ग्राम विकास अधिकारी मूल रूप से किसी अन्य विकासखंड में नियुक्त हैं और इससे वेतन भी आहरित करते हैं, वहाँ के बावजूद लंबे समय से एक ही स्थान पर जमे हुए हैं। इस 'विशेष सुविधा' को लेकर भी क्षेत्र में सवाल उठ रहे हैं कि आखिर किसके संरक्षण में यह व्यवस्था चल रही है। जिलाधिकारी के संज्ञान में आने का इंतजार हालांकि यह मामला अभी जिलाधिकारी मनीष कुमार के संज्ञान में नहीं आया है, लेकिन जैसे ही यह प्रकरण उनके सामने पहुंचेगा, क्षेत्रवासियों को कड़ी और निष्पक्ष कार्रवाई की उम्मीद है।



शाह टाइम्स संवाददाता बाजपुर। थाना कैलाखंडा पुलिस ने रविवार को वरुण बेवरेजेज लिमिटेड प्लांट से डीजल चोरी की घटना का खुलासा किया है। जिसमें दो अभियुक्तों को गिरफ्तार किया है। पुलिस ने उनके कब्जे से 499 लीटर चोरी का डीजल, 80 हजार रुपये नकद, एक कार सहित

वरुण बेवरेजेज प्लांट से डीजल चोरी का खुलासा, दो युवक दबोचे

चोरी में प्रयुक्त उपकरण बरामद किए हैं।

थाना कैलाखंडा में 19 दिसंबर को धारा 305(ए) बीएनएस के अंतर्गत वरुण बेवरेजेज लिमिटेड, ए-2 यूपीएसआईडीसी औद्योगिक क्षेत्र साइट-2, बाजपुर (बद्रीपुर) स्थित डीजल भंडारण टैंक से डीजल चोरी के संबंध में अज्ञात अभियुक्तों के खिलाफ मामला दर्ज किया गया था। घटना के शीघ्र अनावरण के लिए वरिष्ठ पुलिस अधीक्षक उधम सिंह नगर के आदेश पर पुलिस अधीक्षक काशीपुर एवं क्षेत्राधिकारी बाजपुर के निर्देशन में प्रभारी निरीक्षक कैलाखंडा धर्मवीर सोलंकी के नेतृत्व

में पुलिस टीम गठित की गई। टीम ने घटनास्थल के आसपास लगे सीसीटीवी कैमरों का गहन अवलोकन, मैनुअल पुलिसिंग तथा सुरागरसी-पतारसी के आधार पर कार्रवाई की। मुखबिर की सूचना पर पुलिस ने 20 दिसंबर को किर्तावालिग तिगहे के पास डैम के किनारे सड़क से दो अभियुक्तों को गिरफ्तार किया। गिरफ्तार अभियुक्तों में विकास पुत्र छत्रपाल सिंह निवासी ग्राम नरखंडा, तथा करन सिंह पुत्र रोहित निवासी ग्राम बद्रीपुर, शामिल हैं। पुलिस ने अभियुक्तों के कब्जे से 5 नीले रंग के पॉन्ट्रक ड्रम में 325 लीटर डीजल, 2

सफेद रंग के ड्रम में 100 लीटर डीजल, 2 जरीकेन में 74 लीटर डीजल (कुल 499 लीटर), एक लोहे का बॉक्स मय चाबियां, 80 हजार रुपये नकद, 40 फीट का पाइप, एक सफेद कोप तथा अटो कार संख्या यूपी04एएजे-7662 (ये री) बरामद की है। दोनों अभियुक्तों को मेडिकल परीक्षण के बाद न्यायालय में पेश किया जा रहा है। पुलिस टीम में यह अधिकारी प्रभारी निरीक्षक धर्मवीर सोलंकी, उपनिरीक्षक नरेश सिंह (चौकी प्रभारी बैरिया दौलत), हेड कांस्टेबल कुंदन सिंह एवं कांस्टेबल जगदीश आदि शामिल रहे।

विंटर कार्निवाल आज से

शाह टाइम्स संवाददाता नैनीताल। जनपद नैनीताल में शीतकालीन पर्यटन को प्रभावी रूप से प्रोत्साहित करने, स्थानीय

राय के मुताबिक विंटर कार्निवाल के दौरान नगर के विभिन्न प्रमुख स्थलों पर विविध सांस्कृतिक, पर्यटन एवं मनोरंजन से जुड़े



संस्कृति, लोक कला, हस्तशिल्प एवं आजीविका से जुड़ी गति-विधियों को राष्ट्रीय स्तर पर पहचान दिलाने के विशेष प्रयत्न से सरोवर नगरी नैनीताल में सोमवार से पांच दिनी विन्टर कार्निवाल का भव्य आयोजन किया जा रहा है। अपर जिलाधिकारी (प्रशासन) विवेक

कार्यक्रम आयोजित किए जाएंगे। कार्निवाल के अंतर्गत सांस्कृतिक झांकियां, लोकनृत्य एवं लोकगीतों की प्रस्तुतियां समेत बैंड शो, बोट रेस तथा दीप दान कार्यक्रम, फूड फेस्टिवल, टांकी बैड, ऐपण प्रतियोगिता, विंटर लाइन, हस्तशिल्प प्रदर्शनी, एस्ट्रो टूरिज्म,

आर्टिफिशियल रॉक क्लाइंबिंग, नुक्कड़ नाटक तथा लाइट एंड साउंड शो सहित अनेक आकर्षण आमजन एवं पर्यटकों के लिए केंद्र बिंदु रहेंगे। कार्यक्रमों के सफल संचालन हेतु विभिन्न विभागों समेत स्थानीय संस्थाओं, सामाजिक संगठनों एवं स्वयं सहायता समूहों की सहभागिता सुनिश्चित की गई है। विंटर कार्निवाल से स्थानीय कलाकारों को मंच मिलने के साथ-साथ पर्यटन, होटल व्यवसाय,

हस्तशिल्प एवं स्थानीय उत्पादों को भी बढ़ावा मिलेगा। प्रशासन द्वारा आमजन एवं देश-विदेश से आने वाले पर्यटकों से अपील की गई है कि वे इस सांस्कृतिक महोत्सव में सहभागिता कर नैनीताल को समृद्ध सांस्कृतिक विरासत एवं प्राकृतिक सौंदर्य का आनंद लें।

नैनीताल में पर्यटकों से रौनक बढ़ी



शाह टाइम्स संवाददाता

नैनीताल। वीकेंड के चलते रविवार को लगातार दूसरे दिन भी पर्यटकों की भीड़-भाड़ से खूब रौनक देखने को मिली। पर्यटकों ने नैनी झील में नौका विहार का आनंद लेते हुए साथ ही दर्शनीय स्थलों के दौदार किए। नगर में सुबह व शाम के समय ठंड जरूर हो रही है लेकिन दिनभर युगानुगै धूप छिलने की वजह से स्थानीय लोगों के साथ ही नैनीताल प्रमण पर पहुंचे पर्यटकों भी खूब मौज मस्ती कर रहे हैं। सोमवार से नगर में पांच दिनी विंटर कार्निवाल के चलते पर्यटकों की तादात और बढ़ सकती है। नगर के साथ ही स्थानीय भवली, भीमताल, नौकुचियाताल, षोडराखाल, श्यामखेत, सरिताताल, पंगुट तथा किलबरी समेत अन्य दर्शनीय स्थलों में पर्यटकों की भीड़ बढ़ने की वजह से पर्यटन कारोबार से जुड़े कारोबारी भी काफी व्यस्त नजर आए।

मदरसा फैजुल उलूम में लगा निःशुल्क चिकित्सा शिविर

शाह टाइम्स प्रमुख संवाददाता

देहरादून। कांवली वेलफेयर सोसाइटी की और से ग्राफिक एरा हॉस्पिटल देहरादून के सहयोग से मदरसा फैजुल उलूम के परिसर में एक निःशुल्क चिकित्सा शिविर आयोजित किया गया। चिकित्सा शि- विर में ग्राफिक एरा हॉस्पिटल से आए अनुभव डॉक्टरों व उनके मेडिकल स्टाफ ने निःशुल्क स्वास्थ्य जांच, परामर्श और आवश्यक चिकित्सीय मार्गदर्शन प्रदान किया। 200 से अधिक लोगों ने शिविर में पहुंच कर लाभ उठाया। इसके साथ ही कार्यक्रम के दौरान मदरसे में अध्ययनरत छात्रों को स्वास्थ्य संबंधी प्रशिक्षण एवं प्राथमिक स्वास्थ्य जागरूकता भी प्रदान की गई। कार्यक्रम को संबोधित

200 से अधिक लोगों ने कराया स्वास्थ्य प्रशिक्षण

करते हुए कांवली वेलफेयर सोसाइटी के अध्यक्ष सय्यद मोहम्मद अरशी ने बताया कि कांवली वेलफेयर सोसाइटी न केवल सामाजिक एवं स्वास्थ्य सेवाओं के क्षेत्र में कार्य कर रही है, बल्कि मदरसा फैजुल उलूम कांवली का संचालन भी सोसाइटी की और से ही किया जाता है। उन्होंने जानकारी दी कि मदरसा मान्यता प्राप्त शैक्षणिक संस्थान है, यहाँ धार्मिक शिक्षा के साथ-साथ एनसीईआरटी पैटर्न के अनुसार आधुनिक शिक्षा भी प्रदान की जाती है।

मदरसे के प्रधानाचार्य हाफिज शाह

नजर ने आयोजन के लिए कांवली वेलफेयर सोसाइटी एवं ग्राफिक एरा हॉस्पिटल का आधार व्यक्त करते हुए कहा कि इस शिविर के माध्यम से न केवल स्थानीय नागरिकों, बल्कि मदरसे में अध्ययनरत छात्रों की भी स्वास्थ्य के प्रति जागरूक किया गया, जो उनके सर्वांगीण विकास के लिए अत्यंत आवश्यक है। वरिष्ठ समाजसेवी जोगेंद्र सिंह पुंडीर ने अपने वक्तव्य में कहा सामाजिक संस्थाओं की और से आयोजित ऐसे कार्यक्रम समाज में सकारात्मक बदलाव लाने का कार्य करते हैं और आमजन को सीधे लाभ पहुंचाते हैं। पार्श्व रेनु देवी ने कहा कि स्थानीय स्तर पर आयोजित चिकित्सा शिविरों से आम नागरिकों को समय पर

बांग्लादेश में बढ़ती हिंसा चिन्ताजनक: कैलाश पाण्डेय

शाह टाइम्स ब्यूरो

हल्द्वानी। भाकपा माले पड़ोसी बांग्लादेश में तेजी से बढ़ती हिंसा और संगठित सार्वजनिक अशांति पर अपनी गहरी पीड़ा और गंभीर चिंता व्यक्त करती है। तांडोफोड और लक्षित हमलों की इस परेशान करने वाली लहर के हिंसा के इस अभूतपूर्व दौर को तुरंत रूकना चाहिए। हम बांग्लादेश प्रशासन से निर्णायक रूप से कार्रवाई करने, दोषियों की पहचान करने और त्वरित एवं अनुरूपणीय सजा सुनिश्चित करने का आह्वान करते हैं। हम बांग्लादेश की अंतरिम सरकार के मुख्य सलाहकार से अपेक्षा करते हैं कि वे फरवरी 2026 में होने वाले निर्धारित आम चुनावों से पहले समाज को अस्थिर करने और लोकतांत्रिक प्रक्रिया को कमजोर करने के कटरपंथी ताकतों के इस सोंचे-समझे प्रयास को क्लि करने के लिए युद्ध स्तर पर हस्तक्षेप करेंगे।

संगठनों छायानत एवं उदीची में की गई तोड़फोड़, लोकतांत्रिक और धर्मनिरपेक्ष मूल्यों पर सीधा प्रहार है। विपक्षी दलों के कार्यालयों को भी योजनाबद्ध तरीके से निशाना बनाया गया है। हिंसा के इस अभूतपूर्व दौर को तुरंत रूकना चाहिए। हम बांग्लादेश प्रशासन से निर्णायक रूप से कार्रवाई करने, दोषियों की पहचान करने और त्वरित एवं अनुरूपणीय सजा सुनिश्चित करने का आह्वान करते हैं। हम बांग्लादेश की अंतरिम सरकार के मुख्य सलाहकार से अपेक्षा करते हैं कि वे फरवरी 2026 में होने वाले निर्धारित आम चुनावों से पहले समाज को अस्थिर करने और लोकतांत्रिक प्रक्रिया को कमजोर करने के कटरपंथी ताकतों के इस सोंचे-समझे प्रयास को क्लि करने के लिए युद्ध स्तर पर हस्तक्षेप करेंगे।

छात्रावास के बच्चों ने जीता मैच

शाह टाइम्स संवाददाता

काशीपुर। समाज सेविका उर्वशी दत्त बाली के मार्गदर्शन में मात्र पांच-छी दिन के प्रशिक्षण से ही काशीपुर सुभाष चंद्र बोस छात्रावास के बच्चों ने खेल प्रतियोगिता में ऐसा हुनर दिखाया कि उन्होंने दोनों मैच जीत लिए। मौका था गत दिवस काशीपुर सुभाष चंद्र बोस छात्रावास एवं टचवुड पब्लिक स्कूल के बीच कबड्डी एवं खो-खो की मैत्रीपूर्ण प्रतियोगिता का। इस अवसर पर मुख्य अतिथि उर्वशी दत्त बाली उपस्थित रहें, जिन्होंने काशीपुर सुभाष चंद्र बोस छात्रावास के इन 50 बच्चों को आजीवन गोंद ले रखा है, और उन्हें आगे बढ़ने के लिए लगातार प्रोत्साहित करती रहती हैं और समाज से भी इन बच्चों के लिए सहयोग की अपील करती हैं, जो शिक्षा के



साथ-साथ उनकी स्किल्स डेवलपमेंट पर भी काम कर रही हैं, और ज्योति राणा जो हॉस्टल की प्रिंसिपल हैं, लगातार उनका साथ दे रही हैं। टचवुड स्कूल से अखलाक चौधरी द्वारा इन बच्चों को खेल का मैच उपलब्ध कराना एक सराहनीय पहल रही। कार्यक्रम में मुख्य अतिथि फारूक चौधरी, अतिथि अस्मिता

चौधरी, विशिष्ट अतिथि अंकिता चौधरी, चोरी सिद्धि रैना, शैलजा, ज्योति राणा हॉस्टल प्रिंसिपल, कंचन, सुरेश सिंह, योगेश पाल, सुखवीर सिंह, शैलेश कुमार, मुकेश गोयल, नौरु अरोड़ा, कविश सिद्दीकी, आरुफ चौधरी, फारूक, अखलाक, वासिफ, शानीन और गुरमीत सहित अन्य गणमान्य लोग उपस्थित रहे।

भाजपा के वरिष्ठ नेता हेम चंद्र आर्य ने समस्याएं सुनी

शाह टाइम्स संवाददाता

नैनीताल। भाजपा के वरिष्ठ नेता हेम चंद्र आर्य ने रविवार को बज्जैन, मंगोली, खमारी, थपला तथा जलालगाँव आदि क्षेत्रों में जाकर लोगों की समस्याएं सुनी त ४ 1 ज ल । धिकारी से वार्ता कर उनके त्व रित समाधान की बात क ह ी । आर्य ने

ग्रामीणों को प्रदेश व केंद्र सरकार की जनकल्याण योजनाओं के बारे में जानकारी देते हुए उनका अधिक से अधिक लाभ उठाने की गुजारिश की। इस दौरान मंडल उपाध्यक्ष हेम बहुखंडी, पूर्व मंडल महामंत्री केशव पंत, महेश पंत, रघुवर सिंह, शिव सिंह, सलीप सिंह, हीरा सिंह नेगी, पीतंबर पंत, खीम सिंह बिष्ट, कुन्दन सिंह बिष्ट, गोपाल दत्त, पान सिंह, किशन जोशी, गिरीश जोशी तथा चंदन सिंह कार्का आदि मौजूद रहे।

शांतिपुरी में दानपुर महोत्सव



शाह टाइम्स संवाददाता

शांतिपुरी। रविवार को शांतिपुरी जवाहर नगर स्थित खेल मैदान में दानपुर समाज कल्याण सोसाइटी की ओर से आयोजित तृतीय दानपुर महोत्सव का शुभारंभ दानपुर के ईष्ट देवता के डंगरिया रामसिंह कोरंगा, चांचरी गायक जसपाल सिंह कोरंगा व डा. बीडी जोशी ने दीप जलाकर

किया। कमेटी के सदस्यों द्वारा शुभकामनाएं देते हुए दानपुर के सुदूर क्षेत्रों से आए लोगों एवं कलाकारों का स्वागत किया। जवाहर नगर सत्संग आश्रम स्थित मां नंदादेवी मंदिर प्रांगण में आयोजित महोत्सव में शंखर त्रिपाठी, ललित ऐंजनी, विजय सिंह कोरंगा, नारायण सिंह कोरंगा, कोरंगा, प्रधान कविता तिवारी रहे। वहीं

विश्वकुलम द ग्लोबल स्कूल में वार्षिकोत्सव की धूम

सांस्कृतिक कार्यक्रमों का रंगारंग आयोजन किया गया

शाह टाइम्स संवाददाता

नैनीताल। नैनीताल जिले के भीमताल के मेहरगांव स्थित विश्वकुलम द ग्लोबल स्कूल ने रविवार को वार्षिकोत्सव समारोह धूमधाम से मनाया गया। वार्षिकोत्सव को शुरुआत मुख्य अतिथि ब्लॉक प्रमुख भीमताल डा. हरीश सिंह बिष्ट, विशिष्ट अतिथि चैयमन पंकज कुमार, विद्यालय प्रबंधक डा. दिनेश पांडे द्वारा दीप प्रज्वलन कर की। इस मौके पर सरस्वती वंदना समेत गणरां सांस्कृतिक कार्यक्रमों का भव्य आयोजन किया गया।

मेधावी छात्रों को शैक्षणिक और खेलकूद के क्षेत्र में उत्कृष्ट प्रदर्शन के लिए मेडल और प्रशस्ति पत्र देकर सम्मानित किया गया। प्रमुख डा. हरीश सिंह बिष्ट ने अपने संबोधन में छात्रों विद्यालय परिवार अभिभावकों को वार्षिकोत्सव की शुभकामनाएं दी छात्रों के अनुशासन और प्रतिभा की सराहना की। उन्होंने कहा कि शिक्षा के साथ-साथ सर्वांगीण विकास के लिए सांस्कृतिक गतिविधियां अत्यंत आवश्यक हैं। बच्चों को उनकी रुचि के अनुसार ढालने पर जोर दिया। नशे से दूर रहने की अपील की।

श्रीराम सेवक सभा में होली गायन



शाह टाइम्स संवाददाता

नैनीताल। नगर की प्रचीनतम धार्मिक संस्था श्री राम सेवक सभा में रविवार को पूस माह के प्रथम रविवार पर होली गायन प्रारंभ हुआ जिसमें लोक पारंपरिक होलियायन ने होली गायन कर समा बांधा। इस दौरान प्रसिद्ध होलियार नरेश चमियाल, सतीश पांडे, अजय कुमार, मनोज पंडे, रक्षित साह, नवीन बेगाना, गिरीश भट्ट, संजु,

प्रकाश भट्ट, नीरज सती तथा राहुल जोशी ने होली गीत प्रस्तुत किए। गणेश वंदना के साथ होली गायन की शुरुआत की गयी। होलियों ने सब सखियन में राधा... मैया के मंदिरवा... शिव शंकर को ध्यान... तथा अपने राम को मनाऊ... तथा मालिक सीता राम सहित कई होली गीत गाए। इससे पूर्व कार्यक्रम का प्रारंभ विधायक सरिता आर्य, पूर्व

विधायक डा. नारायण सिंह जंतवाल, वरिष्ठ रंगकर्मी जहूर आलम, सभा के नव नियुक्त संरक्षक घन श्याम लाल साह तथा सभा के पूर्व अध्यक्ष मुकेश जोशी ने दीप प्रज्वलन कर किया। विधायक सरिता आर्या ने सभी को मुबारक-बाद दी। इस अवसर पर सभा के अध्यक्ष मनोज साह, महासचिव जगदीश चंद्र बवाड़ी, उपसचिव राजेंद्र सिंह बिष्ट, प्रबंधक विमल चौधरी सहित देवेंद्र लाल साह तथा राजेंद्र लाल साह मौजूद रहे। कार्यक्रम का संचालन सभा के वरिष्ठ सदस्य व मीडिया प्रभारी प्रो. ललित तिवारी ने किया। इस अवसर पर गिरीश जोशी,गोविंद सिंह, ललित साह, डा. रेखा साह, सुष्मा डंडरियाल, हरीश सिंह राणा तथा अमर साह आदि उपस्थित रहे। अंत में सभा के महासचिव आनंदीश चंद्र बवाड़ी ने सभी का आधार जताया।

छात्रों को वर्ष भर की गतिविधियों के लिए किया सम्मानित

शाह टाइम्स संवाददाता

नैनीताल। राधा चिल्लन एकेडमी नैनीताल में रविवार को परीक्षाल ल वितरण कार्यक्रम का आयोजन किया गया, जिसमें छात्रों को वर्ष भर में आयोजित की गई गतिविधियों के लिए सम्मानित किया गया। मुख्य अतिथि विधायक सरिता आर्य रही। इस मौके पर अध्यक्ष नितिन कार्का व प्रबंधक ने अतिथियों का स्वागत किया और विद्यालय की वर्ष भर की गतिविधियों की जानकारी दी। विधायक की ओर से परीक्षा में अव्वल आने वाले छात्रों के साथ ही विद्यालय में वर्ष भर आयोजित की गई गति-विधियों में प्रतिभाग करने वाले छात्रों को सम्मानित किया गया। इसके साथ ही विद्यालय के लिए विधायक निधि से पांच लाख रुपये देने की घोषणा की। इस दौरान उत्तराखंड मंडी समिति के सलाहकार मनोज जोशी, जिला उपाध्यक्ष दयाकिशन पोखरिया समेत भारव मेहरा, सचिव श्याम सिंह मेहरा, ललित बाल्मीकि, मीनाक्षी आर्या, हिमांशु जोशी, पुनम आर्या, अंजली मटपाल, गीता बिष्ट, हेमा बिष्ट, गिर्यंका तथा आशा जोशी मौजूद रही। कार्यक्रम का संचालन मयंक चिलवाल ने किया।



एक नजर

हस्तशिल्प को बढ़ावा देने के लिए कार्यक्रम नैनीताल। चांफी मचान रेस्तरां में स्थानीय उत्पादों एवं लोकल महिलाओं द्वारा बनाई गई हस्तकला को बढ़ावा देने के लिए आयोजित दो दिवसीय कार्यक्रम का आयोजन किया गया। इस मौके पर मुख्य अतिथि के रूप में प्रदेश अध्यक्ष प्रांतीय उद्योग व्यापार मंडल एवं दर्जा राज्य मंत्री नवीन वर्मा की उपस्थिति रहे। कार्यक्रम में स्थानीय कारीगरों विशेषकर महिलाओं के हस्तशिल्प और उत्पादों को प्रोत्साहन देने की दिशा में एक महत्वपूर्ण कदम साबित हुआ। मुख्य अतिथि नवीन वर्मा ने अपने संबोधन में स्थानीय उद्योगों को मजबूत करने पर जोर दिया और सरकार की योजनाओं से जोड़ते हुए कारीगरों को प्रोत्साहित किया।

20वां स्थापना दिवस 24 को

हल्द्वानी। सेवानिवृत्त एवं सेवारत अर्धसैनिक परिवार कल्याण एवं सामा-जिक सुरक्षा समिति का 20वां स्थापना दिवस आगामी 24 दिसंबर को मां सरस्वती बैंकवेट हॉल हिममतपुर मल्ला उचापुल में आयोजित किया जाएगा। सैन, असिस्टेंट कमांडेंट उमेश चंद्र पाठक ने सभी सेवानिवृत्त एवं सेवारत अर्धसैनिक बल के सदस्यों से अनुरोध किया कि वे निर्धारित समय पर पहुंचकर कार्यक्रम में सहभागिता करें। उन्होंने समस्त सेवानिवृत्त सदस्यों की उपस्थिति को कार्यक्रम की गरिमा के लिए आवश्यक बताया है। साथ ही कहा है कि इसे ही कार्यक्रम का औपचारिक निमंशण माना जाए।

पूर्व सीएम हरीश रावत का वीडियो हटाने की मांग हल्द्वानी। कुवुरपुर गोलापार में कांग्रेस के जिला प्रवक्ता हरेंद्र कवीरा ने मुख्यमंत्री पुष्कर सिंह धामी से मांग की कि पूर्व सीएम हरीश रावत का एक विवादित वीडियो, जिसे भाजपा ने जारी किया है, को तुरंत हटाया जाए। कवीरा ने कहा कि यह वीडियो समाज में आपसी सौहार्द को बिगाड़ने का प्रयास है। उन्होंने चेतावनी दी कि यदि यह वीडियो एक सप्ताह के भीतर डिलीट नहीं किया गया, तो हजारों कांग्रेस कार्यकर्ताओं के साथ भाजपा कार्यालय और मुख्यमंत्री आवास देहरादून पर धरना दिया जाएगा। इसके अलावा कवीरा ने भाजपा से माफी की मांग करते हुए कहा कि अगर यह वीडियो डिलीट नहीं किया गया, तो वह बेरोजगारी, पलायन, शिक्षा, स्वास्थ्य, महंगाई और किसानों की स्थिति पर सार्वजनिक बहस करने का आह्वान करेंगे। कवीरा ने भाजपा से अपील की कि वे शांति और आपसी भाईचारे को बिगाड़ने की कोशिश न करें।

बेलुवाखान गांव में निशुल्क स्वास्थ्य शिविर

नैनीताल। होलिंग होम वैली ने ब्लॉक प्रमुख व ग्राम प्रधान के सहयोग से भीमताल ब्लॉक के बेलुवाखान ग्राम में सभा में एक दिवसीय निशुल्क हेल्थ कैंप का आयोजन किया गया। हेल्थ कैंप में प्रसिद्ध पेन मैनेजमेंट स्पेशलिस्ट डा. अश्वनी कुमार सैनी 100 से अधिक से पीड़ित लोगों का चिकित्सीय परीक्षण सलाह और मुफ्त में दवाइयां वितरित कीं। होलिंग होम वैली पिछले 10 वर्षों से जिले कि दूरस्थ ग्रामीण क्षेत्र में दिल्ली से विशेषज्ञ डाक्टरों को लेकर निशुल्क हेल्थ कैंप का आयोजन करती आयी है। होलिंग होम वैली की मैनेजिंग ट्रस्टी शैली, जगदीश गिरी, गोपाल प्रसाद, गंगा सिनजवाली तथा हरीश भट्ट सहित बड़ी संख्या में लोग उपस्थित थे।

उत्तराखण्ड के खिलाड़ियों का दबदबा

हल्द्वानी। जुरित्सु एसोसिएशन ऑफ इंडिया के तत्वावधान में इंदिरा गांधी अंतर्राष्ट्रीय स्पोर्ट्स कम्प्लेक्स में चल रही राष्ट्रीय सब जूनियर एवं जूनियर -18 जुरित्सु चैंपियनशिप के दूसरे दिन भी उत्तराखंड के खिलाड़ी छाये रहे। खिलाड़ियों ने शानदार प्रदर्शन करते हुए 16 स्वर्ण सहित अभी तक 34 स्वर्ण अपने नाम कर लिए हैं। जुरित्सु एसोसिएशन ऑफ इंडिया के निदेशक प्रशासन सतीश जोशी ने बताया कि अभी तक का यह ऐतिहासिक प्रदर्शन है। दूसरे दिन उत्तराखंड के स्वर्ण पदक विज-ताओं में उत्तराखंड राज्य का प्रतिनिधित्व करते हुए उन्मति बिष्ट देहरादून ने स्वर्ण पदक, अहमोड़ा की रजनी नेगी, मैत्री बुधोनी हल्द्वानी, शिवन्या गोस्वामी, जय लोहनी ऊधमसिंह नगर, गौरव शर्मा, अविश्वन नेगी, परिधि सैनी, दिव्यांशी जोशी, योगी राजपत, रौनक शर्मा, तनीष, दर्शन जोशी, चेतन बिष्ट, मनन मेहरा, मेधा पंत ने स्वर्ण पदक जीत कर स्वर्णिम पारी खेली। प्रतियोगिता में 23 राज्यों के 800 खिलाड़ी एवं 80 से अधिक ऑफिशियल एवं रेफरी भाग ले रहे हैं। इस दौरान वरिष्ठ रेफरी ऋषिपाल भारती, पवन सिरहोई, किशोर सिंह, रफीजुद्दीन, अजय सिंह, संजय शौ, सिराज अली, नीलेश जोशी, ललित कर्नाटक, प्रज्ञा जोशी, नव्या पांडेय, जवान सिंह, वैभव पट्टियार, आदित्य सिंह आदि मौजूद रहे।

निःशुल्क स्वास्थ्य शिविर का हुआ आयोजन

अल्मोड़ा। सुशासन दिवस के उपलक्ष्य में होम्योपैथिक विभाग और से रविवार को जनसेवा के उद्देश्य से एक सराहनीय पहल की गई। राजकीय होम्योपैथी चिकित्सालय जैती की प्रभारी चिकित्साधिकारी डा. कविता हर्ष के नेतृत्व में ग्राम कांडे, जैती में एक आउटरीच स्वास्थ्य शिविर का आयोजन किया गया। शिविर के दौरान ग्रामीणों का निःशुल्क स्वास्थ्य परीक्षण किया गया तथा रोगों के अनुसार निःशुल्क होम्योपैथिक दवाइयां वितरित की गईं। इसके साथ ही शिविर में आए लोगों की बीपी (रक्तचाप) जांच भी की गई, जिससे उच्च रक्तचाप से पीड़ित लोगों की पहचान कर उन्हें समय पर परामर्श दिया जा सका। आउटरीच कैंप में कुल 75 ग्रामीणों ने स्वास्थ्य सेवाओं का लाभ उठाया। शिविर का उद्देश्य दूरस्थ ग्रामीण क्षेत्रों में रहने वाले लोगों को सुलभ, सुरक्षित एवं प्रभावी स्वास्थ्य सेवाएं उपलब्ध कराना रहा। ग्रामीणों ने इस पहल की सराहना की।

बीएलएम ने इंस्प्रेशन को हराया

शाह टाइम्स ब्यूरो

हल्द्वानी। बीएलएम एकेडमी में प्राइवेट स्कूल एसोसिएशन द्वारा आयोजित अंतर-विद्यालयी फुटबॉल टूर्नामेंट के सेमीफाइनल मैच में बीएलएम एकेडमी ने इंस्प्रेशन स्कूल को 1-0 से हराकर फाइनल में प्रवेश किया। मैच के दौरान प्रधानाचार्या डा. गायत्री कंवर और हेड एडमिन डा. एएस कंवर ने खिलाड़ियों से परिचय प्राप्त किया। टूर्नामेंट के दूसरे दिन चार रोमांचक मैच खेले गए। क्वार्टर फाइनल में बीएलएम एकेडमी ने सिंधिया स्कूल को 3-0 से हराया और सेमीफाइनल में जगह बनाई। वहीं, इंस्प्रेशन स्कूल ने शिवालिक स्कूल को



2-0 से मात दी। गुरुकुल स्कूल ने एवर ग्रीन स्कूल को पेनल्टी शूटआउट में 5-4 से हराया। निर्णायक मंडल में गोपाल सिंह नेगी, सागर रावत, आनंद देव, अमित वैद, राहुल सरकार, और प्रिंस बिष्ट शामिल रहे। आयोजन समिति में हर्ष गोयल, निश्चल जोशी, हेमंत जोशी, संजय

सजवान, वंदना नेगी, रंजना बोरा, त्रिभुवन नित्याल, रोहित प्रसाद, अंकित चंदोला, और भास्कर भट्ट ने सहयोग किया। सोमवार को प्रातः 9 बजे से गुरुकुल स्कूल और बीयरशिवा स्कूल के बीच सेमीफाइनल मैच खेला जाएगा, और अपराह्न 12 बजे फाइनल मैच खेला जाएगा।

ओखलकांडा में सपनों की उड़ान प्रतियोगिता

शाह टाइम्स संवाददाता

नैनीताल। नैनीताल जिले के दूरस्थ विकास खंड ओखलकांडा के न्याय पंचायत ओखलकांडा में सपनों की उड़ान प्रतियोगिता का आयोजन किया गया। बता दें प्रतियोगिता सैन्याय पंचायत ओखलकांडा के अन्तर्गत समस्त विद्यालयों द्वारा प्रतिभाग किया गया। विभिन्न गतिविधियों के अन्तर्गत कुर्सी दौड़, लोक नृत्य, लोक गायन, नुक्कड़ नाटक, सैली/स्टाल आदि विभिन्न प्रतियोगिताओं में छात्र छात्राओं एवं अभिभावकों द्वारा प्रतिभाग किया गया। प्रथम, द्वितीय एवं तृतीय स्थान प्राप्त छात्र छात्राओं एवं अभिभावकों को पुरस्कृत किया गया। प्रतियोगिता में राजकीय उच्च प्राथमिक विद्यालय टांडा से पान सिंह बोहरा, नवीन सिंह बोरा जबकि उच्च प्राथमिक विद्यालय रिखाकोट से कुंवर सिंह रावत, राजकीय प्राथमिक विद्यालय टांडा से रवीन्द्र सिंह तथा राजकीय प्राथमिक विद्यालय ओखलकांडा मल्ला से मधु तथा हरीश मेहरा, राजकीय प्राथमिक विद्यालय ओखलकांडा तल्ला से खट्टी बोरा जबकि राजकीय प्राथमिक विद्यालय सुरंग से प्रताप सिंह बोरा, राजकीय प्राथमिक विद्यालय खन्नुय से उपासना चौहान, राजकीय प्राथमिक विद्यालय क्वैदल से गोपाल बिष्ट आदि अध्यापक उपस्थित रहे। अभिभावकों में तेजा देवी, नीला देवी, डिकरी देवी, पुनम देवी, दीपिका, सपना सनवाल, कमला बर्गली, भोजन माता रेवती सनवाल, हरीश पुरी तथा संजय कुमार ने प्रतिभाग किया। समस्त प्रतिभागियों को खंडशिखा अधिकारी सुलोहिता नेगी द्वारा शुभकामनाएं प्रेषित की गईं। प्रतियोगिता का संचालन संकुल समन्वयक नवीन बोरा द्वारा किया गया।

पीएनबी ने बच्चों को स्कूल बैग व स्टेशनरी किट बांटी

चकराता। उमर फाउंडेशन देहरादून के तत्वावधान में पंजाब नेशनल बैंक की विभिन्न शाखाओं में कार्यरत अधिकारियों ने सरस्वती शिशु मित्र विद्यालय, चकराता को फर्नीचर सहित बच्चों को स्कूल बैग व स्टेशनरी किट प्रदान की। रविवार को विद्यालय परिसर में आयोजित कार्यक्रम में अलमारी, कुर्सी-मेज, डस्टबिन, पोडियम सहित अन्य आवश्यक सामग्री वितरित की गई। पीएनबी ज्वालापुर हरिद्वार के शाखा प्रबंधक जयंत चौहान ने बताया कि बैंक अधिकारी उमर फाउंडेशन के माध्यम से जरूरतमंद संस्थानों की सहायता कर रहे हैं। चकराता में कार्यकाल के दौरान विद्यालय की आवश्यकताओं को देखते हुए यह सहयोग किया गया, जिसके तहत एक लाख रुपये से अधिक का सामान उपलब्ध कराया गया।

पाक की अंडर-19 टीम ने भारत को 191 रनों से हराया

समीर ने 172 और अहमद हुसैन ने 56 रनों की शानदार पारी खेली, अली रजा ने 4 विकेट लिए

दुबई, वार्ता। समीर मिन्हास (172) और अहमद हुसैन (56) की शानदार पारियों के बाद अली रजा (चार विकेट) की अगुवाई में गेंदबाजों के दमदार प्रदर्शन की बदौलत पाकिस्तान ने अंडर-19 एशिया कप के फाइनल मुकाबले में रविवार को भारत को 191 रनों से हरा दिया। 348 रनों के लक्ष्य का पीछा करने उतरी भारतीय टीम शुरुआती विकेट गिराने के बाद दबाव को झेल नहीं पाई और ओवरों में रन पर सिमट गई।

बल्लेबाजी करने उतरी भारतीय टीम का पहला विकेट 32 के स्कोर कप्तान आयुष म्हात्र (दो) के रूप में गिरा। इसके बाद 49 के स्कोर पर भारत को महत्वपूर्ण विकेट और गंवा दिए। ऐन जॉर्ज (16) और वैभव सूर्यवंशी 10 गेंदों में (26) रन बनाकर पवेलियन लौट गए। इसके



बाद पाकिस्तानी गेंदबाजी आक्रमण के आगे भारतीय बल्लेबाज अधिक देर तक नहीं टिक सके और तू चल में आया की तर्ज पर विकेट गंवाते रहे। हालांकि भारत की आखिरी जोड़ी ने चौके, छक्के लगाते हुए स्कोर को आगे

बढ़ाया।

इस दौरान दीपेश देवेंद्रन ने छह चौके और दो छक्के लगाते हुए (36) रनों की पारी खेली। उन्हें अली रजा ने आउट किया। भारतीय टीम 26-2 ओवर में 156 रन ही बना सकी और 191 रनों से

खिताबी मुकाबला हार गई। किशन सिंह तीन रन बनाकर नाबाद रहे। पाकिस्तान के लिए अली रजा ने चार विकेट लिए। मोहम्मद सय्याम, हुजैफा एहसान और अब्दुल सुभान को दो-दो विकेट मिले। इससे पहले आज

यहां भारतीय टीम ने टॉस जीतकर पहले गेंदबाजी करने का फैसला किया। बल्लेबाजी करने उतरी पाकिस्तान की शुरुआत अच्छी नहीं रही और उसने 31 रन के स्कोर पर हम्जा जहूर (18) का विकेट गंवा दिया। इसके बाद बल्लेबाजी करने आये उस्मान खान ने समीर मिन्हास के साथ दूसरे विकेट के लिए 92.2 रन जोड़े। 17वें ओवर में खिलन पटेल ने उस्मान खान (35) को आउट कर इस साझेदारी को तोड़ा। चौथे बल्लेबाज के रूप में मैदान पर उतरे अहमद हुसैन ने समीर मिन्हास के साथ तीसरे विकेट के लिए 137 रन जोड़कर बड़े लक्ष्य की नींव रखी।

38वें ओवर में भारतीय गेंदबाजों ने वापसी की और खिलन पटेल ने अहमद हुसैन को आउट कर इस साझेदारी को तोड़ा। अहमद हुसैन ने 72 गेंदों में तीन चौके और एक छक्का उड़ाते हुए

56 रनों की पारी खेली। 43वें ओवर में दीपेश देवेंद्रन ने दोहरे शतक की ओर बढ़ रहे समीर मिन्हास को कनिष्क चौहान के हाथों कैच आउट कराकर पवेलियन भेज दिया। समीर मिन्हास ने 113 गेंदों में 17 चौके और नौ छक्के उड़ाते हुए 172 रनों की पारी खेली। इसके बाद भारतीय गेंदबाजों ने शानदार प्रदर्शन करते हुए पाकिस्तान के रनों पर लगातार लगाई और उसके बल्लेबाजों तो सस्ते में आउटकर पवेलियन भेज दिया। हुजैफा एहसान (शून्य), कप्तान फरहान युसुफ (19), मोहम्मद शयान (सात) और अब्दुल सुभान (दो) रन बनाकर आउट हुये।

पाकिस्तान की टीम ने निर्धारित 50 ओवरों में आठ विकेट पर 347 रनों का स्कोर खड़ा किया। निकाब शफीक 12 रन बनाकर और मोहम्मद सय्याम 13 रन बनाकर नाबाद रहे।

घरेलू क्रिकेट ने खोले ईशान किशन के लिए विश्वकप टीम के दरवाजे

मुंबई, वार्ता। भारतीय टीम में ईशान किशन की टी-20 विश्व कप 2026 के लिए वापसी ने एक बार फिर यह साबित कर दिया है कि राष्ट्रीय चयन का आधार सिर्फ आईपीएल नहीं, बल्कि घरेलू क्रिकेट में निरंतर प्रदर्शन होना चाहिए। महान बल्लेबाज सुनील गावस्कर और पूर्व स्पिनर रविचंद्रन अश्विन ने इशान के चयन को घरेलू क्रिकेट के प्रति उनकी प्रतिबद्धता का इनाम बताया है।

गावस्कर ने कहा कि सैयद मुश्ताक अली ट्रॉफी में ईशान किशन का शानदार प्रदर्शन इस बात का प्रमाण है कि घरेलू क्रिकेट को नजरअंदाज नहीं किया जा सकता। लंबे समय तक टीम से बाहर रहने के बाद ईशान ने झारखंड को खिताब दिलाया और

खुद बेहतरीन फॉर्म में नजर आए। गावस्कर के मुताबिक जब कोई खिलाड़ी प्रदर्शन करता है, हालांकि, गावस्कर ने शुभमन गिल को टी20 टीम से बाहर किए जाने को हैरान करने वाला फैसला बताया, लेकिन यह भी माना कि टी20 क्रिकेट में लय और तेज शुरुआत बेहद अहम होती है। उनके अनुसार, गिल का स्वाभाविक खेल टेस्ट क्रिकेट के ज्यादा अनुकूल है और टी20 में फॉर्म की कमी उनके खिलाफ गई। पूर्व स्पिनर हरभजन सिंह ने भी चयन समिति, खासकर मुख्य चयनकर्ता अजीत अगरकर की खुलाश कर दी। उन्होंने कहा कि टीम संयोजन को प्राथमिकता दी गई और गिल को बाहर करना भले ही मुश्किल फैसला रहा हो, लेकिन यह सही था।

खेल विशेष
मेलबर्न टेस्ट में नहीं खेलेंगे कमिस एडिलेड, वार्ता। अपनी चोट की परवाह किये बिना एडिलेड टेस्ट में खेलने वाले ऑस्ट्रेलियाई कप्तान पैट कमिस ने संकेत दिए हैं कि बॉक्सिंग-डे टेस्ट और इसके बाद शायद अब वह इस सीरीज का कोई मैच खेलेंगे। मैच में छह विकेट लेने वाले कमिस ने बैक इंजरी से उबरते हुए लगभग साढ़े पांच महीने बाद कोई मैच खेला था और उनके लिए लगातार दो टेस्ट खेलना आसान नहीं मैच के बाद कमिस ने कहा कि मैं बहुत अच्छा महसूस कर रहा हूँ लेकिन बाकी बची सीरीज के लिए हमें इंतजार करके देखना होगा। हमें पता था कि एंशेज जीतना है तो हमने काफी आक्रामक तैयारी की थी और हमें लगता है कि यह इसके लायक था। अब जबकि सीरीज जीती जा चुकी है तो ऐसा लग रहा है कि काम हो गया और अब खतरों के बारे में फिर से निरीक्षण की जरूरत है।अगले कुछ दिनों में हम इस पर काम कर लेंगे, लेकिन मुझे संदेह है कि मैं शायद ही मेलबर्न टेस्ट में खेलूँ और फिर हम सिडनी के बारे में बात करेंगे। लेकिन निश्चित रूप से सीरीज शुरू होने से पहले, सीरीज के दौरान, हमने सोचा था कि चलो जोखिम उठाते हैं और प्रयास करते हैं, अब जब यह खत्म हो गई है, तो मुझे लगता है कि हमें इस बारे में बात करनी होगी। ये ऐसी सीरीज है जिसके बारे में हम लंबे समय से सोच रहे थे। आज ये आसान नहीं था, लेकिन हम काम पूरा करने में सफल रहे। हमारा चैंजिंग रूम बेहद उत्सुक है। इंग्लैंड पर दबाव बनाए रखने को लेकर कमिस ने कहा कि मुझे लगता है कि यही वह समय होता है जब यह क्रिकेट टीम अपने सर्वश्रेष्ठ पर होती है।

डेवोन कॉन्वे ने दोहरा शतक और टेस्ट में शतक लगाकर इतिहास रचा

माउंट माउंगानुई, वार्ता। न्यूजीलैंड के सलामी बल्लेबाज डेवोन कॉन्वे ने शुक्रवार को वेस्टइंडीज के खिलाफ एक ही टेस्ट मैच में दोहरा शतक और फिर शतक बनाकर अपना नाम रिकॉर्ड बुक में दर्ज करा लिया है। इसी के साथ वह यह कारनामा करने वाले पहले कीवी बल्लेबाज बन गए हैं। अंतर्राष्ट्रीय क्रिकेट परिषद् (आईसीसी) की वेबसाइट के अनुसार कॉन्वे ने वेस्टइंडीज के खिलाफ ओवल में तीसरे और अंतिम टेस्ट के दूसरे आखिरी दिन चयन से ठीक पहले शतक बनाकर यह दुर्लभ उपलब्धि हासिल की। उन्होंने एंडरसन फिलिप की गेंद पर कट शॉट लगाकर अपनी दूसरी पारी का शतक पूरा किया। यह उपलब्धि

उनकी पहली पारी में शानदार 227 रन बनाने के बाद मिली, जिसने मैच में न्यूजीलैंड की मजबूत स्थिति की नींव रखी। ऐसा करके 34 वर्षीय कॉन्वे एक ही मैच में दोहरा शतक और शतक बनाने वाले पहले न्यूजीलैंड और टेस्ट इतिहास में केवल 10वें खिलाड़ी बन गए। कॉन्वे ब्रायन लारा, ग्राहम गूच, कुमार संतकारा और हाल ही में मार्नस लाबुशेन और शुभमन गिल जैसे दिग्गजों की एलीट सूची में शामिल हो गए। चौथे दिन चाय के समय, न्यूजीलैंड अपनी दूसरी पारी में बिना किसी नुकसान के 192 रन पर था और मैच में अभी चार सत्र बाकी रहते हुए 347 रनों की मजबूत बढ़त बनाए हुए था।

पीसीबी ने दो नई फ्रेंच.।इजी के लिए पीएसएल बिड की तिथि आगे बढ़ाई

लाहौर। पाकिस्तान क्रिकेट बोर्ड (पीसीबी) ने पाकिस्तान सुपर लीग (पीएसएल) के लिए दो नई फ्रेंच.।इजी के लिए बिड जमा कराने की तिथि एक बार फिर बढ़ा दिया है। पीसीबी ने बताया कि बोली लगाने की 22 दिसम्बर तिथि को बढ़ाकर अब 24 दिसम्बर कर दिया गया है, क्योंकि इस दौरान दो छुट्टियां थीं और इच्छुक पार्टियों ने अतिरिक्त समय मांगा था। पहला विस्तार यूरोप, अमेरिका, मध्य पूर्व और अन्य जगहों के निवेशकों की 'बढ़ती रुचि' को देखते हुए किया गया था। पाकिस्तान क्रिकेट के अध्यक्ष मो. हसन नकवी ने सोशल मीडिया मंच एक्स पर लिखा कि यूरोप, अमेरिका, मध्य पूर्व और अन्य जगहों से नई एचबीएल पीएसएल टीमें खरीदने में बढ़ती रुचि को देखते हुए, हमने बिड जमा कराने की तिथि एक सप्ताह बढ़ाकर 22 दिसम्बर 2025 कर दी है।

इंग्लैंड, ऑस्ट्रेलिया के ‘जबरदस्त हमले’ नहीं झेल सका: बेन स्टोक्स

एडिलेड, वार्ता। इंग्लैंड के कप्तान बेन स्टोक्स ने कहा कि वह कप्तानी के प्रति पूरी तरह प्रतिबद्ध हैं, लेकिन यह भी स्वीकार करते हैं कि पहले तीन टेस्ट मैचों में उनकी टीम ऑस्ट्रेलिया के 'जबरदस्त हमले' को झेल नहीं सकी और रिकॉर्ड की बराबरी करते हुए मात्र 11 दिनों में ही एंशेज सीरीज गंवा बैठी। 2022 से इंग्लैंड के टेस्ट कप्तान रहे स्टोक्स ने इस दौरे से पहले दो साल का नया केन्द्रीय अनुबंध साइन किया था, जो 2027 की गर्मियों के अंत तक चलेगा।

उन्होंने कहा कि कप्तान बने रहने को उनकी इच्छा 'बिल्कुल' बरकरार है और अंतर्राष्ट्रीय क्रिकेट में अपने भविष्य को लेकर दौरे की शुरुआत से अब तक कुछ भी नहीं बदला है। इंग्लैंड इस

उम्मीद के साथ ऑस्ट्रेलिया पहुंचा था कि वह 2010-11 के बाद पहली बार एंशेज सीरीज जीतने वाली टीम बनेगा, लेकिन उसे पूरी तरह मात मिली। पर्थ और ब्रिस्बेन में आठ विकेट से और एडिलेड में 85 रन से हार झेलनी पड़ी। स्टोक्स ने माना कि ऑस्ट्रेलिया इंग्लैंड से 'बहुत अच्छा' साबित हुआ और विशेषकर अपने गेंदबाजों की अस्थिरता को बड़ी निराशा बताया। स्टोक्स ने कहा कि यह वाकई बिल्कुल साफ है कि ऑस्ट्रेलिया ने बल्लेबाजी, गें. दबाजी और क्षेत्ररक्षण तीनों में हमसे कहीं अधिक

कहीं ज्यादा निरंतरता के साथ अमल किया है।

कार्यालय अधिशासी अभियन्ता, सिंचाई खण्ड, पिथौरागढ़

पत्रांक:- 3299 /सिंखपि/निविदा/दिनांक : 20.12.2025					
अति-अल्पकालीन निविदा सूचना संख्या-07 /अ0अ0/2025-2026।					
महामहिम राज्यपाल महोदय, उत्तराखण्ड प्रदेश की ओर से अधोहस्ताक्षरी द्वारा निम्नलिखित निर्माण कार्यों हेतु मुहरबन्द निविदायें उत्तराखण्ड, सिंचाई विभाग में निम्नानुसार वर्णित वर्गीकृत श्रेणी के वैध पंजीकृत अथवा उससे उच्च श्रेणी के ठेकेदारों से दिनांक 07.01.2026 को अपरान्ह: 12.30 बजे तक सिंचाई खण्ड, पिथौरागढ़ के कार्यालय में आमंत्रित की जाती हैं, जो उसी दिन उक्त कार्यालय में अपरान्ह: 02.00 बजे अधोहस्ताक्षरी/नामित टैंडर समिति द्वारा उपस्थित ठेकेदारों अथवा उनके अधिकृत प्रतिनिधियों के समक्ष खोली जायेंगी। अधिशासी अभियन्ता सिंचाई खण्ड, पिथौरागढ़ के कार्यालय में वर्गीकृत श्रेणी के वैध पंजीकृत ठेकेदार अथवा उनके अधिकृत प्रतिनिधि पंजीकरण प्रमाण-पत्र की मूल प्रति/प्रमाणित प्रतिलिपि दिखाकर तथा निविदा प्रपत्र का निर्धारित मूल्य, जी0एस0टी0 कर की धनराशि सहित जमा कर निविदा प्रपत्र दिनांक 06.01.2026 तक प्रत्येक कार्य दिवस में प्रातः 11:00 बजे से सायं 4:00 बजे के मध्य प्राप्त किये जा सकते हैं। धरोहर धनराशि राष्ट्रीय बचत पत्र/किसान विकास पत्र/डाकघर पासबुक/बैंको की एफ0डी0आर0/टी0डी0आर0 के मूलरूप में जो अधिशासी अभियन्ता, सिंचाई खण्ड, पिथौरागढ़ के पदमान से बन्धक होगी, निविदा के साथ जमा करनी आवश्यक होगी। निविदा को बिना कारण बताये निरस्त करने का पूर्ण अधिकार अधोहस्ताक्षरी के पास सुरक्षित होगा।					
क्र0 सं0	कार्य का नाम	धरोहर धनराशि (रु0 लाख में)	निविदा प्रपत्र का मूल्य + जी0एस0टी0 (रु0)18%	कार्य पूर्ण करने की अवधि	ठेकेदार की वर्गीकृत श्रेणी
1	2	3	4	5	6
1	एस0सी0एस0पी0 मद के अन्तर्गत जनपद पिथौरागढ़ के विकास खण्ड डीडीडाट में ग्राम-नकुंरी के किमखेत तोक में बाढ़ सुरक्षा कार्य।	0.58	1500 + 270 (GST)	3 माह	श्रेणी “ई” अथवा उच्चतर
2	एस0सी0एस0पी0 मद के अन्तर्गत जनपद पिथौरागढ़ के विकास खण्ड डीडीडाट में ग्राम- ढुंगेती के तल्ला ढुंग में बाढ़ सुरक्षा कार्य।	0.57	1500 + 270 (GST)	3 माह	—तदैव—
3	एस0सी0एस0पी0 मद के अन्तर्गत जनपद पिथौरागढ़ के विकास खण्ड डीडीडाट में ग्राम- लखतीगाँव के थलपटटा तोक में बाढ़ सुरक्षा कार्य।	0.58	1500 + 270 (GST)	3 माह	—तदैव—
4	एस0सी0एस0पी0 मद के अन्तर्गत जनपद पिथौरागढ़ के विकास खण्ड डीडीडाट में ग्राम- सेरासीनाली के डीगा गधरे में बाढ़ सुरक्षा कार्य।	0.58	1500 + 270 (GST)	3 माह	—तदैव—
अधिशासी अभियन्ता सिंचाई, खण्ड, पिथौरागढ़।					

कार्यालय, अधिशासी अभियन्ता उत्तराखण्ड जल संस्थान, नैनीताल

पत्रांक – 2941 / निविदा / 26

दिनांक 18 / 12 / 2025

निविदा सूचना

एतद्वारा मुख्य महाप्रबन्धक, उत्तराखण्ड जल संस्थान, देहरादून की ओर से उत्तराखण्ड जल संस्थान में पंजीकृत ठेकेदारों से मोहरबन्द निविदायें निम्न तिथि को अपरान्ह 3.00 बजे शाखा कार्यालय में स्थापित टैंडर बॉक्स के माध्यम से निम्नानुसार आमंत्रित की जाती हैं, जो कि उसी दिन अपरान्ह 3.30 बजे उपस्थित निविदादाताओं के समक्ष अधोहस्ताक्षरी अथवा नामित प्रतिनिधियों के द्वारा खोली जायेगी। अचकाश की स्थिति में अगले कार्यदिवस में निविदायें बेची, प्राप्त व खोली जायेंगी।

क्र0 सं0	योजना/कार्य का संक्षिप्त विवरण	धरोहर धनराशि	निविदा प्रपत्र का मूल्य GST	निविदा बिधी की तिथि	निविदा प्राप्त करने एवं खुलने की तिथि	कार्य पूर्ण अवधि	ठेकेदार/ फर्म की श्रेणी
1	भीमताल नगरीय पम्पिंग पेयजल योजनान्तर्गत मेहरागांव मूरा होटल के समीप 125 एम0एम0 व्यास की बोरिंग कार्य एवं पाइप लोवरींग कर सबमर्सिबल पम्प मोटर सेट की आपूर्ति एवं अधिष्ठापन कर, वितरण पाइप लाईन बिछाये जाने का कार्य तथा विद्युत यांत्रिकी तत्सम्बन्धी कार्य।	13900.00	1000.00+ GST	19.12.2025 से 08.01.2026	09.01.2026	दो माह	“डी” एवं उच्चतर
2	विकास खण्ड धारी के राजकीय बालिका इण्टर कालेज लेटीरूंगा में सोलर हण्ड पम्प अधिष्ठापन का कार्य।	12100.00	1000.00+ GST	19.12.2025 से 08.01.2026	09.01.2026	एक माह	“डी” एवं उच्चतर

नियम व शर्त:-

- निविदा प्रपत्र निर्धारित धनराशि जमा करने पर कार्यालय अधिशासी अभियन्ता, उत्तराखण्ड जल संस्थान, नैनीताल से उपरोक्तानुसार निर्धारित तिथि तक किसी भी कार्य दिवस में प्रातः 10:00 बजे से सायं 5:00 बजे तक क्य किये जा सकते हैं।
- डाक द्वारा निविदा मंगाने पर 100.00 मात्र अतिरिक्त देय होगा। डाक द्वारा बिलम्ब से निविदा प्रपत्र पहुँचने पर विभाग की कोई जिम्मेदारी नहीं होगी।
- ठेकेदार/फर्म का जी0एस0टी0 में पंजीकरण होना अनिवार्य है।
- इच्छुक फर्म द्वारा पेयजल योजना में किये जाने वो कार्यों का स्थलीय निरीक्षण कर निरीक्षण आख्या सम्बन्धित अपर सहायक अभियन्ता/सहायक अभियन्ता से सत्यापित कर/प्रमाणित कर उपलब्ध कराया जाना अनिवार्य होगा। निविदा में सहायक अभियन्ता द्वारा सत्यापित प्रपत्र उपलब्ध नहीं कराये जाने की स्थिति में सम्बन्धित फर्म की तकनीकी निविदा को पूर्ण नहीं माना जायेगा।
- शेष शर्तें निविदा प्रपत्र के अनुसार रहेंगी।

(रमेश सिंह गर्ब्याल)
अधिशासी अभियन्ता

		कार्यालय अधिशासी अभियन्ता निर्माण खण्ड, लोक निर्माण विभाग, नैनीताल				
UTTARAKHAND		Email:- eecdntl.pwduk@gov.in, eecdnainitialpwd@rediffmail.com				
पत्रांक:- 3389 / 12 ए0सी0			दिनांक:- 20.12.2025			
निविदा सूचना						
महामहिम श्री राज्यपाल महोदय, उत्तराखण्ड के ओर से अधोहस्ताक्षरी द्वारा निम्नलिखित कार्यो हेतु ई-टैण्डरिंग द्वारा (सिंगल बिड सिस्टम) के अन्तर्गत आमंत्रित की जाती है। निविदा से संबंधित सभी सूचना https://www.uktenders.gov.in पर दिनांक 26.12.2025 से उपलब्ध होगी।						
क्र० सं०	कार्य का नाम	निविदा प्रपत्र का मूल्य	धरोहर राशि	कार्य पूर्ण करने की अवधि	निविदा की वैधता	ठेकेदार की श्रेणी
1	राज्य योजना के अन्तर्गत जनपद नैनीताल में विधानसभा क्षेत्र नैनीताल में गर्जिया (घुघुतियाघार)-बेतालघाट-छैरना- सुयालबाड़ी-आंडाखान -पसियापानी- भटेलिया- मुक्तेरवर मोटर मार्ग (राज्य मार्ग संख्या-62) के कि०मी० 35 ई०मी० 0-2 में पूर्व निर्मित क्लास 'बी' लोडिंग सेतु के स्थान पर क्लास 'ए' लोडिंग (डबल लेन A/70R) सेतु का निर्माण कार्य (प्रथम चरण) RFQ एवं TOR के अनुसार।	1500.00 + 18% जी०एस०टी०	35300.00	03 माह	45 दिन	Consultants/ Consultancy firm समान कार्य हेतु किसी भी राज्य/ केन्द्र सरकार द्वारा कार्य करने हेतु अनुमत्त होना चाहिए।
2	राज्य योजना के अन्तर्गत जनपद नैनीताल के डोकाने-कुलगाढ़-बिचखाली-पाथरी मोटर मार्ग के कि०मी० 1 में 1.5 लेन क्लास 'ए' लोडिंग सेतु का नव निर्माण कार्य (प्रथम चरण) RFQ एवं TOR के अनुसार।	1000.00 + 18% जी०एस०टी०	19700.00	03 माह	45 दिन	Consultants/ Consultancy firm समान कार्य हेतु किसी भी राज्य/ केन्द्र सरकार द्वारा कार्य करने हेतु अनुमत्त होना चाहिए।
3	राज्य योजना के अन्तर्गत जनपद नैनीताल में विधानसभा क्षेत्र नैनीताल में गर्जिया (घुघुतियाघार)-बेतालघाट-छैरना- सुयालबाड़ी-आंडाखान -पसियापानी- भटेलिया- मुक्तेरवर मोटर मार्ग (राज्य मार्ग संख्या-62) के कि०मी० 53 ई०मी० 8-10 में छैराली गधरे में क्लास 'ए' लोडिंग (डबल लेन A/70R) सेतु का नव निर्माण कार्य (प्रथम चरण) RFQ एवं TOR के अनुसार।	1500.00 + 18% जी०एस०टी०	30900.00	03 माह	45 दिन	Consultants/ Consultancy firm समान कार्य हेतु किसी भी राज्य/ केन्द्र सरकार द्वारा कार्य करने हेतु अनुमत्त होना चाहिए।
4	राज्य योजना के अन्तर्गत जनपद नैनीताल में विधानसभा क्षेत्र नैनीताल में गर्जिया (घुघुतियाघार)-बेतालघाट-छैरना- सुयालबाड़ी-आंडाखान -पसियापानी- भटेलिया- मुक्तेरवर मोटर मार्ग (राज्य मार्ग संख्या-62) के कि०मी० 43 ई०मी० 2-4 में छैराली गधरे में क्लास 'ए' लोडिंग (डबल लेन A/70R) सेतु का नव निर्माण कार्य (प्रथम चरण) RFQ एवं TOR के अनुसार।	1000.00 + 18% जी०एस०टी०	15650.00	03 माह	45 दिन	Consultants/ Consultancy firm समान कार्य हेतु किसी भी राज्य/ केन्द्र सरकार द्वारा कार्य करने हेतु अनुमत्त होना चाहिए।
5	राज्य योजना के अन्तर्गत जनपद नैनीताल में विधानसभा क्षेत्र नैनीताल में गर्जिया (घुघुतियाघार)-बेतालघाट-छैरना- सुयालबाड़ी-आंडाखान -पसियापानी- भटेलिया- मुक्तेरवर मोटर मार्ग (राज्य मार्ग संख्या-62) के कि०मी० 68 ई०मी० 4-6 में पूर्व निर्मित क्लास 'बी' लोडिंग सेतु के स्थान पर क्लास 'ए' लोडिंग (डबल लेन A/70R) सेतु का नव निर्माण कार्य (प्रथम चरण) RFQ एवं TOR के अनुसार।	500.00 + 18% जी०एस०टी०	10000.00	03 माह	45 दिन	Consultants/ Consultancy firm समान कार्य हेतु किसी भी राज्य/ केन्द्र सरकार द्वारा कार्य करने हेतु अनुमत्त होना चाहिए।
अधिशासी अभियन्ता निर्माण खण्ड, लो०नि०वि० नैनीताल						

एसपी देहात ने किया मंगलौर कोतवाली का औचक निरीक्षण

फरियादियों की समस्याओं को दें प्राथमिकता : सुयाल

शाह टाइम्स संवाददाता
मंगलौर। मंगलौर कोतवाली में आज सुरक्षा और व्यवस्थाओं का जायजा लेने के लिए एसपी देहात शंखर चन्द सुयाल पहुंचे। एसपी देहात ने कोतवाली का वार्षिक निरीक्षण करते हुए न केवल फाइलों को खंगाला, बल्कि पुलिस के हथियारों (असलाह) की कार्यक्षमता की भी बारीकी से जांच की। इस दौरान कोतवाली का पूरा स्टाफ अलर्ट मोड पर नजर आया।

जानकारी के अनुसार मंगलौर कोतवाली में आज सुरक्षा और व्यवस्थाओं का जायजा लेने के लिए एसपी देहात शंखर चन्द सुयाल पहुंचे। एसपी देहात शंखर चन्द सुयाल के पहुंचने से हड़कंप की स्थिति रही, हालांकि निरीक्षण की पूर्व सूचना के चलते कोतवाली



प्रभारी निरीक्षक अमरजीत सिंह ने सुबह से ही पूरी तैयारी कर ली थी। एसपी

देहात ने शस्त्रागार (मालखाना) में जाकर सरकारी हथियारों को चेक किया। उन्होंने

❖मालखाना, दफ्तर असलहा का निरीक्षण, कोतवाली की सफाई व्यवस्था को परखा

देखा कि आपात स्थिति के लिए असलहें कितने तैयार हैं। उन्होंने पूरी कोतवाली का चक्कर लगाया, जिसमें हवालात, कार्यालय और पुलिसकर्मियों के रहने की व्यवस्था देखी गई।

साफ-सफाई : सफाई व्यवस्था को लेकर उन्होंने संतोष जताया और उसे आगे भी बरकरार रखने के निर्देश दिए। निरीक्षण के

दौरान कोतवाली प्रभारी अमरजीत सिंह के नेतृत्व में पूरा स्टाफ पूरी मूसलैदी के साथ अपनी ड्यूटी पर तैनात रहा। एसपी देहात ने निरीक्षण के बाद पुलिस अधिकारियों को निर्देशित किया कि क्षेत्र में अपराध नियंत्रण के साथ-साथ आने वाले फरियादियों की समस्याओं का समय पर निस्तारण करना उनकी प्राथमिकता होनी चाहिए।

ऑपरेशन मिसिंग मोबाइल के जरिए 200 खोए हुए फोन बरामद कर लौटाए

शाह टाइम्स संवाददाता
मंगलौर। मोबाइल फोन आज हर व्यक्ति की जरूरत हो नहीं, बल्कि उसकी निजी दुनिया का अहम हिस्सा बन चुका है। ऐसे में जब मोबाइल खो जाता है, तो व्यक्ति खुद को असहाय महसूस करता है। इसी परेशानी को समझते हुए हरिद्वार पुलिस ने भरोसे और तकनीक की मिसाल पेश की है। ‘ऑपरेशन मिसिंग मोबाइल’ के तहत मंगलौर कोतवाली और साइबर सेल की संयुक्त टीम ने ऐसा काम कर दिखाया है, जिसने आमजन के मन में पुलिस के प्रति विश्वास को और मजबूत किया है।

रुड़की के मंगलौर कोतवाली परिसर में आयोजित कार्यक्रम के दौरान एसपी देहात शंखर चंद

सुयाल ने स्वयं मोबाइल स्वामियों को बुलाकर उनके फोन सुपुर्द किए। इस दौरान लोगों के चेहरों पर खुशी और संतोष साफ नजर आया। इस मौके पर एसपी देहात शंखर चंद सुयाल और मंगलौर कोतवाली प्रभारी अमरजीत सिंह ने संयुक्त बयान में कहा कि हरिद्वार पुलिस आम नागरिकों की संपत्ति की सुरक्षा को लेकर पूरी तरह गंभीर है। उन्होंने बताया कि “आज करीब 200 मोबाइल फोन उनके वास्तविक मालिकों को लौटाए गए हैं। पुलिस की साइबर यूनिट अब तकनीकी रूप से और अधिक सक्षम हो चुकी है। भविष्य में भी इस तरह के अभियान लगातार जारी रहेंगे।” पुलिस अधिकारियों ने आम जनता से अपील की कि यदि किसी का



मोबाइल फोन खो जाता है, तो घबराने की जरूरत नहीं है। तुरंत अपने नजदीकी थाने में सूचना दें, ताकि पुलिस की साइबर टीम समय रहते कार्रवाई कर आपकी खोई हुई संपत्ति आपको वापस दिला सके।

लकी व वंशु ने 800 मीटर दौड़ में मारी बाजी

शाह टाइम्स संवाददाता
झबरेडा। नेहरू इंटर इंटर राष्ट्रीय कॉलेज के प्रांगण में मिल्खा सिंह स्पोर्ट्स अकादमी के सौजन्य से 800 मी बालक बालिकाओं की दौड़ का आयोजन किया गया।

इस आयोजन में मुख्य अतिथि उत्तराखंड लॉन टेनिस क्रिकेट संघ के सचिव अमजद उस्मानी, उत्तराखंड कुश्ती महासंघ के कोषाध्यक्ष राहुल शर्मा एवं डॉक्टर नायर काजमी ने उपस्थित होकर प्रतिभावन प्रतिभागियों का हौसला बढ़ाया। इस दौरान आशीष चौधरी (समाजसेवी), असफकुर्हमान मंच पर उपस्थित होकर उद्घाटन समारोह का मान बढ़ाया। मिल्खा सिंह स्पोर्ट्स अकैडमी के निदेशक अब्दुल रहमान ने मुख्य अतिथियों



एवं मंच पर आसीन अतिथियों का माल्यार्पण कर उनका आभार व्यक्त किया। 800 मीटर बालक वर्ग में लकी ने प्रथम, रितिक ने द्वितीय एवं सागर ने तीसरा स्थान प्राप्त किया। बालिका वर्ग में 800 मीटर में बानसूर ने प्रथम, आतिक ने द्वितीय स्थान एवं अलिना ने तीसरा स्थान प्राप्त किया। मंच का संचालन आलोक द्विवेदी ने किया। अंत में मिल्खा सिंह स्पोर्ट्स अकादमी के निदेशक अब्दुल रहमान ने मुख्य अतिथि, प्रतिभागियों एवं खेल प्रेमियों का आभार व्यक्त किया।

ट्रक चोरी का खुलासा, एक चोर दबोचा

शाह टाइम्स संवाददाता
लक्सर। लक्सर कोतवाली पुलिस ने केवल 8 घंटे में ट्रक चोरी का खुलासा करते हुए एक शांति चोर को दबोच कर उसकी निशानदेही पर सीमेंट से भरा ट्रक भी बरामद कर लिया है। जानकारी के अनुसार लक्सर से 800 काटो से सीमेंट भरा हुआ ट्रक चोरी हो गया था पुलिस को अरवनी चौपड़ा निवासी कनखल ने सूचना दी कि सुल्तानपुर स्थित श्री सीमेंट फैक्ट्री के बाहर से उनका ट्रक 9785

चोरी हो गया है। सूचना मिलते ही पुलिस ने मुकदमा दर्ज कर टीमों का गठन किया। 8 घंटे में धरा गया आरोपी पुलिस टीम ने सीसीटीवी कैमरों और मुखबिर की मदद से जाल बिछाया। 21 दिसंबर को पुलिस ने रायसी बालावाली रोड पर डुमनपुरी के पास से आरोपी मोहम्मद रमजान शाह उर्फ नन्ना (निवासी जसपुर, ऊधमसिंह नगर) को चोरी के ट्रक और सीमेंट के साथ दबोच लिया। चोरी के पीछे नशे की लत-पूछाछ में आरोपी ने बताया

कि वह शराब का आदी है और कंडक्टरी के कारण ट्रक चलाता जानता था। चालक को न पाकर उसने लालच में ट्रक चोरी किया और उसे बिजनेर ले जाकर बेचने की योजना थी। लेकिन अंधेरा होने से पहले ही पुलिस ने उसे दबोच लिया। पुलिस टीम की सराहना इस त्वरित कार्यवाही में व.उ.नि. लोकपाल परमार, चौकी प्रभारी नरेंद्र सिंह, उ.नि. कर्मवीर सिंह, रंजीत नैटियाल सहित अन्य जवानों ने मुख्य भूमिका निभाई।

पेंशनर्स एण्ड सीनियर सिटीजन वेलफेयर ट्रस्ट ने 22वें स्थापना दिवस पर

सैकड़ों मेधावी छात्राओं को छात्रवृत्ति व 18 छात्रों को दी साइकिल

शाह टाइम्स संवाददाता
रुड़की। पेंशनर्स एण्ड सीनियर सिटीजन वेलफेयर ट्रस्ट ने 22 वें स्थापना दिवस के अवसर पर मेधावी छात्राओं को छात्रवृत्ति एवं साइकिल वितरित की। इससे साथ ही महिलाओं को सिलाई मशीन का वितरण भी किया। कार्यक्रम में आए अतिथियों ने पेंशनर्स के प्रयासों की सराहना की।

सिंचाई अनुसंधान संस्थान, सभागार में पेंशनर्स एण्ड सीनियर सिटीजन वेलफेयर ट्रस्ट (रंजो) रुड़की का 22वां वार्षिक समारोह आयोजित किया गया। कार्यक्रम में मुख्य अतिथि भारतीय शिक्षा बोर्ड के कार्यकारी अध्यक्ष सेवानिवृत्त आईएएस डॉ. एनपीसिंह, विशिष्ट अतिथि नगर विधायक प्रदीप बत्रा एवं प्रमुख अभियन्ता, सिंचाई विभाग देहरादून सुभाष चन्द्र पाण्डे ने दीप जलाकर



कार्यक्रम का उद्घाटन किया। उन्होंने ट्रस्ट के द्वारा किये गये पहलित सहायताथ कार्यो की सराहना की गयी एवं उत्साहवर्धन किया गया। अतिथियों ने कहा कि इस उम्र में सेवा की भावना अन्य लोगों को भी प्रेरित करने का

कार्य करती है यह पेंशनर्स समाज के प्रेरणास्त्रोत है। ट्रस्ट के अध्यक्ष वाईएन गोयल ने सभी अतिथियों का स्वागत किया। ट्रस्ट की वार्षिक प्रगति रिपोर्ट में ट्रस्ट के महासचिव केएल गुप्ता ने अवगत कराया कि इस वर्ष रुड़की के चयनित

12 विद्यालयों में निर्धन 108 छात्र-छात्राओं को रुपये 1100/- प्रति छात्र की छात्रवृत्ति तथा 9 विद्यालयों के 334 छात्र-छात्राओं को ऊनी जर्सी का वितरण जा चुका है। इस सामारोह में निधन / अभावग्रस्त 18 छात्राओं को

❖ 12 विद्यालयों में निर्धन 108 छात्र-छात्राओं को रुपये 1100/- छात्रवृत्ति तथा 9 विद्यालयों के 334 छात्र-छात्राओं को ऊनी जर्सी का वितरण

साइकिल, सिलाई प्रशिक्षण प्राप्त 13 महिलाओं को सिलाई मशीन तथा कक्षा 11 में अध्ययनरत, कक्षा 10 की मेरिट के आधार पर चयनित 25 छात्र-छात्रों को रुपये 2100/- प्रति छात्र छात्रवृत्ति वितरित की गयी। ट्रस्ट के सदस्य पेंशनर्स एवं सिनियर सिटीजन ने कक्षा 11 की मेरिट के आधार पर चयनित 25 छात्र-छात्रों को रुपये 2100/- प्रति छात्र छात्रवृत्ति वितरित की गयी। ट्रस्ट के सदस्य पेंशनर्स एवं सिनियर सिटीजन ने कक्षा 11 की मेरिट के आधार पर चयनित 25 छात्र-छात्रों को रुपये 2100/- प्रति छात्र छात्रवृत्ति वितरित की गयी। ट्रस्ट के सदस्य पेंशनर्स एवं सिनियर सिटीजन ने कक्षा 11 की मेरिट के आधार पर चयनित 25 छात्र-छात्रों को रुपये 2100/- प्रति छात्र छात्रवृत्ति वितरित की गयी।

प्रस्तुत किये गये। कार्यक्रम में ट्रस्ट की महिला संगोष्ठी कॉर्डिनेटर निशि गुप्ता के साथ अन्य महिलाओं ने भी समारोह में प्रतिभाग किया। वार्षिक उत्सव का मंच संचालन ट्रस्ट के संरक्षक डॉ. डीबी गोयल ने किया। उत्सव का समापन धन्यवाद प्रस्ताव एवं राष्ट्रीय गायन के साथ हुआ। समारोह में कोषाध्यक्ष मुंशीराम अरोड़ा, संयुक्त राचिव बलीराम चौहान व आरसी गुप्ता, ऑडिटर एसके वैश्य, राजेश चन्दा, अनिल महेश्वरी, आनन्द अग्रवाल, जीडी गुप्ता, समस कुमार जैन, डीएन गिरी, हरफूल सिंह राठी एवं अंजुल गर्ग व अन्य सरस्य मौजूद रहे।

दो पक्षों में संघर्ष में एक युवक गंभीर रूप से घायल

शाह टाइम्स संवाददाता
पिरान कलियर। सोहलपुर गांव में दो पक्षों के बीच हुए विवाद में एक युवक गंभीर रूप से घायल हो गया। सूचना पर पहुंची पुलिस ने घायल युवक को उपचार के लिए अस्पताल में भर्ती कराया। जानकारी के अनुसार सिकरोडा गांव निवासी एक युवक अपनी बाइक से अपने साथी के साथ घर लौट रहा था। जैसे ही वह सोहलपुर गांव पहुंचा तो सड़क पर खड़े कुछ युवकों को हटाने के लिए उसने बाइक का हॉर्न दिया। इस पर सड़क पर खड़े सोहलपुर गांव के युवकों ने बाइक सवार युवकों के साथ मारपीट शुरू कर दी। मारपीट के दौरान बाइक सवार युवक का एक साथी किसी तरह जान बचाकर मौके से भाग गया। और बाइक चला रहे युवक के साथ आरोपियों ने जमकर मारपीट की। जिससे वह गंभीर रूप से घायल हो गया। मौके से गुजर रहे राहगीरों ने बमुश्किल घायल युवक को आरोपियों के चंगुल से छुड़ाया। घटना की सूचना किसी ने पुलिस को दे दी। सूचना मिलने पर मौके पर पहुंची पुलिस ने घायल युवक को उपचार के लिए अस्पताल में भर्ती कराया। थाना प्रभारी रविंद्र कुमार ने बताया कि घायल युवक को मेडिकल के लिए भेजा गया है। अभी तक कोई तहरीर नहीं आई है। तहरीर मिलने पर आगे की कानूनी कार्रवाई की जाएगी।

गोरखा समाज ने बांटे जरूरतमंदों को गर्म कपड़े

शाह टाइम्स संवाददाता
रुड़की। गोरखा समाज कल्याण समिति ने रविवार को शिविर लगाकर जरूरतमंद लोगों को कपड़े वितरित किए। उन्होंने लोगों से आह्वान किया कि सर्दियों के मौसम में वह भी लोगों की मदद के लिए आगे आए। रेलवे स्टेशन पर आयोजित कार्यक्रम में गोरखा समाज कल्याण समिति के अध्यक्ष जसवंत थापा ने कहा कि समिति के द्वारा हर वर्ष की भांति इस वर्ष भी रुड़की रेलवे स्टेशन पर निशुल्क वस्त्र वितरण का कार्यक्रम किया गया

जिसमें गरीब एवं निर्धन लोगों को वस्त्र वितरण किया गया। उन्होंने कहा कि समाज हर वर्ष सामाजिक कार्यकर्ता रहता है जिस तरह से सदी में गर्म वस्त्र वितरण करना गरीबों को सुबह चाय बिस्कुट खिलाना गर्मियों में छबौल लगाना और हर वर्ष रक्तदान का शिविर लगाना शामिल है। उन्होंने शहर विधायक प्रदीप बत्रा का आभार प्रकट करते हुए कहा कि उनके समाज को मजबूत करने में और हर तरह से सहयोग करने में उनका विशेष योगदान रहा। इस अवसर पर कमल राणा, तेज प्रसाद शर्मा,



उज्जवल थापा, रविंद्र गुरूग, धर्मजीत झा, उदय बहादुर, चंद्रशेखर शर्मा, मनोज ठाकुर, हरि बहादुर, जितेंद्र गुरूग, भानवीर गुरूग, सुनीता थापा, विमला थापा आदि उपस्थित रहे।

पार्टी विरोधी गतिविधियों में लिप्त पाए जाने के बाद

बसपा के पूर्व प्रदेशाध्यक्ष चौ. शीशपाल पार्टी से निष्कासित

शाह टाइम्स संवाददाता
लक्सर। बहुजन समाज पार्टी (बसपा) ने संगठन के भीतर अनुशासनहीनता के खिलाफ कड़ा रुख अपनाते हुए पूर्व प्रदेश अध्यक्ष शीशपाल चौधरी को पार्टी से निष्कासित कर दिया है। बसपा प्रदेश अध्यक्ष द्वारा प्रदेश कार्यालय यूनिट से जारी एक पत्र के माध्यम से यह जानकारी साझा की गई।

लगातार मिल रही थीं चेतावनी जारी पत्र के अनुसार, देहरादून निवासी पूर्व प्रदेश अध्यक्ष



शीशपाल चौधरी लंबे समय से पार्टी विरोधी गतिविधियों में लिप्त पाए जा रहे थे। पार्टी नेतृत्व द्वारा उन्हें कई बार मौखिक रूप से चेतावनी देकर अपनी कार्यप्रणाली सुधारने का अवसर दिया गया था, लेकिन उनकी गतिविधियों में

कोई बदलाव नहीं आया। अनुशासनहीनता पर सख्त संदेश: पार्टी विरोधी कार्यों को गंभीरता से लेते हुए प्रदेश कार्यालय बसपा सुप्रीमो की अनुमति से उन्हें तत्काल प्रभाव से पार्टी से निष्कासित कर दिया है। पत्र में स्पष्ट किया गया है कि बसपा में अनुशासन सर्वोपरि है। संगठन के भीतर जो भी व्यक्ति पार्टी विरोधी गतिविधियों को बढ़ावा देगा या अनुशासनहीनता करेगा, उसके खिलाफ इसी तरह की सख्त दंडात्मक कार्रवाई की जाएगी। शीशपाल चौधरी को निष्कासन आगामी राजनीतिक समीकरणों के लिहाज से एक बड़ी कार्रवाई माना जा रहा है।

पुलिस ने चलाया सत्यापन अभियान, काटे चालान

शाह टाइम्स संवाददाता
रुड़की। सिविल लाइंस पुलिस ने आज शहर में सत्यापन अभियान चलाया। ऐसे मकान मालिकों के लाभ कार्रवाई की गई जिन्होंने अपना सत्यापन कराया कि एअर रखे थे।

जानकारी के अनुसार वरिष्ठ पुलिस अधीक्षक के निर्देशन में बाहरी व्यक्तियों के सत्यापन हेतु अभियान चलाने हेतु निर्देशित किया गया था जिसके क्रम में पुलिस अधीक्षक ग्रामीण के पर्यवेक्षण में क्षेत्राधिकारी रुड़की के निदेशन में थाना प्रभारी निरीक्षक मनीष उपाध्याय के द्वारा किरायेदारों व घरेलू नौकरों का डोर टू डोर सत्यापन किये जाने हेतु टीमों को गठित किया गया पुलिस टीम के द्वारा थाना क्षेत्रान्तर्गत किरायेदारों एवं घरेलू नौकरों के सत्यापन हेतु सर्घन अभियान चलाया गया। कोतवाली प्रवास निरीक्षक मनीष उपाध्याय ने बताया कि अभियान के दौरान 80 किरायेदारों का सत्यापन किया गया जिसमें सत्यापन न कराने पर 02 मकान मालिकों के विरुद्ध (83) पुलिस एक्ट के अंतर्गत कार्रवाई करते हुए 10-10 हजार के कुल ₹ 20000/- रुपये के चालान कर चालानी रिपोर्ट मा। न्यायालय प्रेषित की जा रही है।

सत्य साई सेवा संगठन ने किया सत्य साईरन एंड राइड का आयोजन

शाह टाइम्स संवाददाता
रुड़की। श्री सत्य साई सेवा संगठन, भारत द्वारा आयोजित 'श्री सत्य साई रन एंड राइड कार्यक्रम रविवार को रुड़की में उत्साह और अनुशासन के साथ संपन्न हुआ। यह आयोजन श्री सत्य साई बाबा के शताब्दी वर्ष के उपलक्ष्य में तथा फिजिट इंडिया अभियान को समर्थन देने के उद्देश्य से किया गया।

जानकारी के अनुसार जादुगर रोड, सिविल लाइंस से शुरू हुए इस कार्यक्रम में शहर के विभिन्न वर्गों से आए सैकड़ों प्रतिभागियों ने दौड़ एवं साइकिल रैली में भाग लिया। आयोजन के माध्यम से समाज में आपसी एकता, भाईचारे और स्वस्थ जीवनशैली का संदेश दिया गया। इस अवसर पर श्री सत्य साई सेवा समिति के जिलाध्यक्ष मुंशीराम अरोड़ा, समाजसेविका मनीषा बत्रा मौजूद रहे। इस अवसर पर विधायक प्रदीप बत्रा ने भी कार्यक्रम में सक्रिय रूप से प्रतिभाग किया। उन्होंने प्रतिभागियों का उत्साह बढ़ाते हुए कहा कि ऐसे जनभागीदारी वाले कार्यक्रम युवाओं को नशे और अस्वस्थ जीवनशैली से दूर रखकर सकरात्मक दिशा देते हैं। उन्होंने कहा कि स्वस्थ नागरिक ही सशक्त राष्ट्र की नींव होते हैं। आयोजकों द्वारा प्रतिभागियों के लिए सुव्यवस्थित व्यवस्थाएं की गई थीं। कार्यक्रम के अंत में सभी ने नियमित व्यायाम, साइकिलिंग की।

शाह टाइम्स

सम्पादकीय

सोमवार , 22 दिसम्बर 2025

जेब पर एक और बोझ

संसद का शीतकालीन सत्र समाप्त होते ही सरकार ने आम जनता की जेब पर एक और बोझ डाल दिया है। जी हां भारतीय रेलवे ने किराए में बढ़ोतरी का ऐलान कर दिया है, जो 26 दिसंबर 2025 से लागू हो जाएगा। हालाँकि कम दूरी की यात्रा करने वालों और मंथली सीजन टिकट होल्डर्स के किराए में कोई बदलाव नहीं किया गया है, लेकिन 215 किलोमीटर से ज्यादा की यात्रा करने वाले यात्रियों को अब हर किलोमीटर के लिए 1 से 2 पैसे अतिरिक्त चुकाने होंगे। संसद के शीतकालीन सत्र में लगभग आठ बिल पास हुए, जिनका खामियाजा जनता को अपनी जेब पर भारी पड़ गया। महंगाई घटने की बजाय और बढ़ती जा रही है, लेकिन आम जनता की आमदनी में अभी कोई वृद्धि नहीं हुई, जिसके परिणाम स्वरूप 250 किलोमीटर से ज्यादा यात्रा करने वालों को अतिरिक्त पैसे देने होंगे। इस बदलाव से भारतीय रेलवे को सालाना 600 करोड़ रुपए की अतिरिक्त कमाई होगी। रेलवे ने छोटे रूट और सीजन टिकट वालों को राहत रेलवे ने छोटे रूट पर यात्रा करने वाले करोड़ों यात्रियों को राहत दी है। कम दूरी की यात्राएं पहले की तरह ही सस्ती बनी रहेंगी। इस किराया बढ़ोतरी से मिली 600 करोड़ रुपए की अतिरिक्त आय का इस्तेमाल इन्होंने कामों में किया जाएगा। यह देश का दूसरा सबसे बड़ा नियोक्ता है और इसके नेटवर्क को मॉटेन करने में भारी खर्च आता है। इससे पहले इसी साल 1 जुलाई को सरकार ने रेल किराए में बढ़ोतरी की थी। तब नॉन-एसो मेल/एक्सप्रेस ट्रेनों के किराए में 1 पैसा प्रति किलोमीटर और एसो क्लास के किराए में 2 पैसे प्रति किलोमीटर की बढ़ोतरी की थी। हमारे देश के नेता अपने आप तो अच्छा खासा वेंतन लेते हैं और सेवानिवृत्ति के बाद अच्छी पेंशन भी लेते हैं, लेकिन उनके बारे में कुछ नहीं सोचते, जो इस देश के उन संस्थानों में काम कर रहे हैं, जो देश की अर्थव्यवस्था की रीढ़ हैं। उनकी कमाई में इजाफा करने के लिए भी कुछ प्रयास नहीं करती है। आजकल नौकरी की तलाश में युवा एक राज्य से दूसरे राज्य में जाते हैं, जिन्हें ट्रेन से ही सफर करना पड़ता है, ऐसे लोगों को अपनी जेब हल्की करनी होगी। हालांकि एक राहत भरी खबर यह भी है कि रेलवे ने सब-अर्बन (उपनगरीय) ट्रेनों और मंथली सीजन टिकट की कीमतों में कोई बदलाव नहीं किया है। इससे मुंबई, दिल्ली, कोलकाता और चेन्नई जैसे शहरों में लोकल ट्रेनों से सफर करने वाले लाखों यात्रियों पर कोई बोझ नहीं पड़ेगा। संसद में जब विपक्ष के सांसद सत्ता पक्ष से प्रश्न पूछते हैं, तो उनका गोलमोल जवाब देकर इतिश्री कर लिया जाता है। उन पर कोई बहस भी नहीं होती। सरकार अपने प्रतिष्ठानों में घाटा दिखाकर जनता को लूटने का काम कर रही है। इससे पहले इसी साल 1 जुलाई को सरकार ने रेल किरा, में बढ़ोतरी की थी। अब नए साल से पहले ही सरकार ने लोगों को झटका दे दिया है। भारतीय रेलवे बोर्ड की स्थापना मार्च 1905 में हुई थी। भारतीय रेलवे को गति प्रदान करने के उद्देश्य से भारतीय रेलवे बोर्ड पहला अभिकरण था, जो भारत में स्थापित हुआ। यह भारतीय रेलवे बोर्ड एक्ट (1905) की धाराओं के अधीन स्थापित किया गया। रेलवे बोर्ड रेलवे में निर्णय लेने वाला सर्वोच्च विभाग है। यह बोर्ड भारतीय रेलवे से जुड़े सभी प्रोजेक्ट और पॉलिसी का निर्धारण करता है। रेलवे बोर्ड के अधिकारी क्लास ए सिविल सर्विस के तहत आते हैं और इनकी नियुक्ति यूनियन पब्लिक सर्विस कमिशन के तहत होती है।

आंदोलन से ही नतीजे निकलते हैं

धरना देना सीख लो, आंदोलन से ही नतीजे निकलते हैं, जमीन किसान की है और उस जमीन से निकली फसल का दाम तय करने की किसान के पास ताकत नहीं है, किसानों के पुराने ट्रैक्टर, तो प्रदूषण के कारण रोक जा रहे हैं लेकिन सरकार के ही ट्रक दिन रात शहर में आ जा रहे हैं। जो भी ट्रक अब मुजफ्फरनगर या अन्य शहर में आएगा, तो उसे वापस नहीं जाने दिया जाएगा, किसानों की समस्याओं का समाधान नहीं किया गया, तो लखनऊ में आंदोलन होगा। इससे पहले मुख्यमंत्री से वार्ता की जाएगी, अगर बात नहीं सुनी गई तो लखनऊ में ही आंदोलन होगा, इसके साथ ही अरनावली के पहाड़ बचाने के लिए भी आंदोलन किया जाएगा।

—राकेश टिकैत, प्रवक्ता , भारतीय किसान यूनियन



भारत में प्रतिवर्ष 22 दिसम्बर को राष्ट्रीय गणित दिवस मनाया जाता है। यह दिवस भारतीय गणित की गौरवशाली परंपरा और विश्वविख्यात गणितज्ञ निवास रामानुजन के अतुलनीय योगदान को सम्मान देने के उद्देश्य से उनके जन्मदिवस पर मनाया जाता है।

यह केवल एक स्मृति-दिवस नहीं बल्कि गणित जैसे बौद्धिक अनुशासन के प्रति समाज में सम्मान, जिज्ञासा और वैज्ञानिक दृष्टि को सुदृढ़ करने का राष्ट्रीय प्रयास है। राष्ट्रीय गणित दिवस की औपचारिक घोषणा वर्ष 2012 में रामानुजन की 125वीं जयंती के अवसर पर की गई थी। चेन्नई में आयोजित इस ऐतिहासिक समारोह में तत्कालीन प्रधानमंत्री डॉ. मनमोहन सिंह ने रामानुजन को श्रद्धांजलि अर्पित करते हुए कहा था कि ऐसे विलक्षण प्रतिभावान और गूढ़ ज्ञान से युक्त व्यक्तित्वों का जन्म समाज में बहुत कम होता है। उन्होंने यह भी रेखांकित किया कि रामानुजन की प्रतिभा न केवल गणित के क्षेत्र में बल्कि मानव बौद्धिक क्षमता की सीमाओं को समझने में भी एक प्रेरक उदाहरण है। उसी अवसर पर यह निर्णय लिया गया कि रामानुजन के जन्मदिवस को प्रतिवर्ष 'राष्ट्रीय गणित दिवस' के रूप में मनाया जाएगा ताकि देश की युवा पीढ़ी गणित से भय के बजाय आकर्षण और नवाचार का संबंध विकसित कर सके। इस दिवस का उद्देश्य गणितीय सोच को बढ़ावा देना, अनुसंधान को प्रोत्साहित करना और यह संदेश देना है कि गणित केवल अंकों का खेल नहीं बल्कि विज्ञान, तकनीक और राष्ट्र-निर्माण की आधारशिला है।

मद्रास से करीब चार सौ किलोमीटर दूर तमिलनाडु के ईरोड शहर में 22 दिसम्बर 1887 को जन्मे निवास अयंगर रामानुजन का बचपन कठिनाइयों और निर्धनता के दौर में बीता था। तीन वर्ष की आयु तक वह बोलना भी नहीं सीख पाए थे और तब परिवार के लोगों को चिंता होने लगी थी कि कहीं वह गूंगे न हों, लेकिन कौन जानता था कि यही बालक गणित के क्षेत्र में इतना महान् कार्य करेगा कि सदियों तक दुनिया उन्हें आदर-सम्मान के साथ याद रखेगी। उन्हें गणित में इतनी दिलचस्पी थी कि गणित में उन्हें प्रायः सौ फीसदी अंक मिलते थे लेकिन बाकी विषयों में बामुश्किल ही परीक्षा उत्तीर्ण कर पाते थे क्योंकि गणित के अलावा उनका मन दूसरे विषयों में नहीं लगता था। उन्होंने कभी गणित में किसी तरह का प्रशिक्षण नहीं लिया था। गणित में अतुलनीय योगदान के लिए निवास रामानुजन को के.एन.राव पुरस्कार भी दिया गया था। उनका गणित प्रेम इतना बढ़ गया था कि उन्होंने दूसरे विषयों पर

कागज के खाली पन्नों से विश्व मंच तक, रामानुजन की अद्भुत कहानी



ध्यान देना ही छोड़ दिया था। दूसरे विषयों की कक्षाओं में भी वे गणित के ही प्रश्नों को हल किया करते थे। नतीजा यह हुआ कि 11 वीं कक्षा की परीक्षा में वे गणित के अलावा दूसरे सभी विषयों में अनुत्तीर्ण हो गए और इस कारण उन्हें मिलने वाली छात्रवृत्ति बंद हो गई।

परिवार की आर्थिक हालत पहले ही ठीक नहीं थी, इसलिए परिवार की आर्थिक जरूरतें पूरी करने के लिए उन्होंने गणितज्ञ रामास्वामी अय्यर के सहयोग से मद्रास पोर्ट ट्रस्ट में क्लर्क की नौकरी करनी शुरू की। नौकरी के दौरान भी वे समय मिलते ही खाली पन्नों पर गणित के प्रश्नों को हल करने लग जाया करते थे। एक दिन एक ब्रिटिश को नजर उनके द्वारा हल किए गए गणित के प्रश्नों पर पड़ी तो वह उनकी प्रतिभा से बहुत प्रभावित हुआ। उसी अंग्रेज के माध्यम से रामानुजन का

सम्पर्क जाने-माने ब्रिटिश गणितज्ञ और ऑक्सफोर्ड विश्वविद्यालय के प्रोफेसर जी एच हार्डी से हुआ। हार्डी ने उनकी विलक्षण प्रतिभा को भांपकर उन्हें अपनी प्रतिभा को साकार करने के लिए लंदन बुला लिया और उनके लिए कैम्ब्रिज के ट्रिनिटी कॉलेज में व्यवस्था की, जिसके बाद उनकी ख्याति दुनियाभर में फैल गई। जीएस हार्डी ने रामानुजन को यूलर, गोस, आर्किमिडीज, आईज़ैक न्यूटन जैसे दिग्गजों के समकक्ष श्रेणी में रखा था। 1917 में उन्हें 'लंदन मैथेमेटिकल सोसायटी' का सदस्य चुना गया और अगले ही वर्ष इंग्लैंड की प्रतिष्ठित संस्था 'रॉयल सोसायटी' ने उन्हें अपना फैलो बनाकर सम्मान दिया। रामानुजन ने करीब पांच साल कैम्ब्रिज में बिताए और उस दौरान गणित से संबंधित कई शोधपत्र लिखे। इंग्लैंड में उन पांच वर्षों के दौरान उन्होंने मुख्यतः



योगेश कुमार गोयल

संख्या सिद्धांत के क्षेत्र में कार्य किया। प्रोफेसर जी एच हार्डी के साथ मिलकर रामानुजन ने कई शोध पत्र प्रकाशित किए और उन्हीं में से एक विशेष शोध के लिए कैम्ब्रिज विश्वविद्यालय ने रामानुजन को बी।ए। की उपाधि भी प्रदान दी। महान् गणितज्ञ रामानुजन की गणना आधुनिक भारत के उन व्यक्तित्वों में की जाती है, जिन्होंने विश्व में नए ज्ञान को पाने और खोजने की पहल की। भारतीय गणित की महान् परम्परा के वाहक निवास रामानुजन को गणितज्ञों का गणितज्ञ और संख्या सिद्धांत पर अद्भुत कार्य के लिए 'संख्याओं का जादूगर' भी कहा जाता है, जिन्होंने खुद से गणित सीखा और जीवनभर में गणित के 3884 प्रमेयों (थ्योरम्स) का संकलन किया, जिनमें से अधिक ांश प्रमेय सही सिद्ध किए जा चुके हैं। रामानुजन ने गणितीय विश्लेषण, अनंत श्रंखला, संख्या सिद्धांत तथा निरंतर भिन्न अंशों के लिए आश्चर्यजनक योगदान दिया और अनेक समीकरण व सूत्र भी पेश किए। वे ऐसे विश्व-विख्यात गणितज्ञ थे, जिन्होंने विभिन्न क्षेत्रों और विषय गणित की शाखाओं में अविस्मरणीय योगदान दिया और जिनके प्रयासों तथा योगदान ने गणित को एक नया अर्थ दिया। उनके द्वारा की गई खोज 'रामानुजन थीटा' तथा 'रामानुजन प्राइम' ने इस विषय पर आगे के शोध और विकास के लिए दुनियाभर के शोधकर्ताओं को प्रेरित किया। बहरहाल, राष्ट्रीय गणित दिवस हमें यह स्मरण कराता है कि सीमित संसाधनों और औपचारिक प्रशिक्षण के अभाव में भी भारतीय प्रतिभा विश्व को नई दिशा दे सकती है, जैसा कि रामानुजन ने अपने जीवन और कार्य से सिद्ध किया।

(ये लेखक के निजी विचार हैं)

खुद ही मिट जाएंगे महात्मा गांधी को मिटाने वाले



तनवीर जाफरी

महात्मा गांधी के नाम से नफरत करने व इसे मिटाने की कोशिशों का एक और प्रयास पिछले दिनों संसद में उस समय देखने को मिला जबकि केंद्र सरकार ने महात्मा गांधी राष्ट्रीय ग्रामीण रोजगार गारंटी अधिनियम अर्थात मनरेगा का नाम बदलकर विकसित भारत- गारंटी फॉर रोजगार एंड आजीविका मिशन ग्रामीण अथवा संक्षेप में वीबीजी राम जी कर दिया। हालांकि पहले यह खबरें थीं कि इसे पूंय बापू ग्रामीण रोजगार योजना का नाम दिया जाएगा परन्तु आखिरकार इस योजना से सरकार ने महात्मा गांधी का नाम हटा ही दिया। गौरतलब है कि मनरेगा की शुरुआत 2005 में कांग्रेस के नेतृत्व वाली यू पी ए सरकार द्वारा की गई थी। प्रारंभ में इसका नाम जवाहर रोजगार योजना था परन्तु बाद में कांग्रेस ने ही इस योजना को महात्मा गांधी का नाम दे दिया था। अब विपक्ष इसे गांधी का नाम हटाने और

मिटाने की भाजपाई कोशिश बता रहा है, जबकि सरकार के अनुसार वह गांधी के विचारों को और मजबूत कर रही है। हालांकि सरकार ने योजना का नाम बदलने के साथ ही इस योजना में कुछ सुधार और विस्तार करने का भी दावा किया है परन्तु कांग्रेस व अन्य विपक्षी दल इसे गांधी का अपमान बता रहे हैं। कांग्रेस के अनुसार इससे योजना की मूल भावना ही बदल रही है। विपक्ष आरोप लगा रहा है कि जिस तरह अन्य कई योजनाओं, कानूनों, मार्गों, शहरों, स्टेशन आदि के नाम बदलना भाजपा की रणनीति का एक हिस्सा है उसी तरह महात्मा गांधी का नाम हटाना भी उसी मुहिम का एक हिस्सा है। भाजपा, गांधी का सम्मान करती है, सम्मान करने का दिखावा करती है या सम्मान करते हुए नजर आना उसकी मजबूरी है यह एक ऐसी वैचारिक बहस का मुद्दा है जो गांधी की हत्या के बाद से ही छिड़ा हुआ है। गांधी का हत्याका नौन था, उसकी विचारधारा क्या थी? आज उस विच-रधारा के अलंबरदार कौन लोग हैं? सत्ता से उनके क्या रिश्ते हैं यह बातें किसी से छुपी नहीं हैं। विगत दस वर्षों से तो खास तौर पर जिस तरह सत्ता समर्थित अनेक सांसदों द्वारा व इसी से जुड़े अनेक संगठनों के लोगों द्वारा जिसतरह गांधी का बार बार अपमान क्या गया, यहां तक कि उन्हें गोली मारने का दृश्य तक दोहराया गया, गांधी के हत्यारे आतंकी नाथू राम गोडसे का महिमामंडन किया



गया,उसकी प्रतिमा लगाने तक के दुष्प्रयास किए गए यह सब इस निष्कर्ष पर पहुंचने के लिए काफी हैं कि वर्तमान सत्ता के साए तले महात्मा गांधी के प्रति नफरत खूब फली फूली है। आश्चर्य की बात तो यह है जिनके आदर्शों नेताओं ने अंग्रेजों के तलवे चाटे थे ,उनके रहम-ओ-कर्म पर जीने को मजबूर थे वही शक्तियां आज उस गांधी के अपमान पर उतारू हैं जिन्हें पूरी दुनिया ,यहां तक कि खुद अंग्रेज भी झुककर सम्मान देते हैं? यह पहला मौका नहीं है जबकि मनरेगा से गांधी का नाम हटाया गया है। याद कीजिए 2017 में खादी ग्रामोद्योग आयोग ने हमेशा छपने वाले अपने कैलेंडर में महात्मा गांधी की चरखा घुमाती हुई तस्वीर की जगह प्रधानमंत्री नरेंद्र मोदी की समान मुद्रा वाली फोटो लगा दी थी। उस समय खादी

ग्रामोद्योग के कर्मचारियों और विपक्ष ने भी इसे गांधी जी की विरासत का अपमान बताया था। उस समय सोशल मीडिया पर भी खूब फोटोशॉड मीम्स व ट्रोलिंग हुई। भाजपा नेताओं को तो शायद गांधी का अन्य भी सम्मान से लेने में परेशानी होती है। तभी अमित शाह ने महात्मा गांधी को जून 2017 को छत्तीसगढ़ के रायपुर में आयोजित एक कार्यक्रम के दौरान कहा था कि गांधी एक चतुर बनिया था। उस समय भी कांग्रेस ने अमित शाह पर राष्ट्रपिता के लिए चतुर बनिया शब्द का इस्तेमाल कर गांधी का अपमान करने का आरोप लगाया था। उस समय भी कांग्रेस ने कहा था कि आजादी के बाद, बीजेपी ऐसा कर रही है, जैसा अंग्रेजों ने किया था। 31 अक्टूबर 2013 को गुजरात के तत्कालीन मुख्यमंत्री के रूप में नरेंद्र मोदी ने वल्लभभाई पटेल को समर्पित दुनिया की सबसे ऊंची प्रतिमा स्टैच्यू ऑफ यूनिटी का शिलान्यास गुजरात के नर्मदा जिले में केवडिया के पास नर्मदा नदी के किनारे किया था। बाद में जब इसका निर्माण 2018 में पूरा हुआ तो नरेंद्र मोदी ने ही प्रधानमंत्री के रूप में इसका उद्घाटन भी किया। मूर्ति की ऊंचाई 182 मीटर है, जो आधार सहित कुल 240 मीटर बनती है।

(ये लेखक के निजी विचार हैं)

अमेरिकी लोकतंत्र की पारदर्शिता और भारतीय संसद

अमेरिकी राजनीति में हाल ही में एक बार फिर एक ऐसी घटना घटी जब एफबीआई निदेशक काश पटेल को कांग्रेस की हाउस ज्यूडिशियरी कमिटी के समक्ष सुनवाई के लिए बुलाया गया। यह सुनवाई दिसंबर 2025 में हुई, जहां पटेल को जेफरी एपरस्टीन फाइलों, एफबीआई की पारदर्शिता और अन्य विवादास्पद मुद्दों पर कड़े सवालों का सामना करना पड़ा। सुनवाई के दौरान एक एपरस्टीन वीडियो चलाया गया, जिसने सदन में हंगामा मचा दिया। पटेल ने दावा किया कि एपरस्टीन की फाइलों में कोई विश्वसनीय सबूत नहीं है कि उन्होंने अन्य लोगों को ट्रैफिकिंग की गई पीड़िताएं प्रदान की थीं और जांच पुराने गैर-अभियोजन समझौतों से बंधी हुई है। उन्होंने कहा कि ट्रंप प्रशासन ने ही एपरस्टीन के खिलाफ मामलों को फिर से खोला था, जबकि पहले के प्रशासन ढ़ोआबामा और बाइडेनऋ ने फाइलें जारी नहीं कीं। डेमोक्रेट सांसदों ने पटेल पर ट्रंप को बचाने का आरोप लगाया, जबकि पटेल ने इनकार किया और कहा कि सभी कानूनी रूप से जारी करने योग्य जानकारी साक्षा की जा रही है। सुनवाई में एजेंटों की पुनर्नियुक्ति, चालीं किर्क की हत्या की जांच और एफबीआई के राजनीतिकरण जैसे मुद्दे भी उठे, जहां पटेल ने अपराध दर में कमी और गिरफ्तारियों में वृद्धि का हवाला दिया।

यह सुनवाई अमेरिकी लोकतंत्र की एक प्रमुख विशेषता को दर्शाती है। कांग्रेस द्वारा कार्यकारी अधिक-रियों को सार्वजनिक रूप से जवाबदेह ठहराना एक परंपरा रही है। काश पटेल, जो ट्रंप के करीबी सहयोगी

पटेल ने इनकार किया कि संसाधनों का दुरुपयोग हुआ और कहा कि जांच चल रही है, लेकिन अदालती आदेशों से बंधे हैं। इस तरह की सुनवाई लाइव प्रसारित होती हैं , जो जनता को सीधे देखने का अवसर देती हैं और यह अमेरिकी संविधान की जांच और संतुलन की व्यवस्था का हिस्सा है। यदि तुलना की जाए तो भारत में भी संसद द्वारा किसी अधिकारी को बुलाने की प्रक्रिया है। लेकिन यह अमे-रिकी कांग्रेस की तरह सार्वजनिक और नाटकीय नहीं होती। भारतीय संसद की स्थाई समितियां, जैसे लोक लेखा समिति (पीएसी), अनुमान समिति या संयुक्त संसदीय समिति (जेपीसी), अधिकारियों को बुला सकती हैं और पूछताछ कर सकती हैं। उदाहरण के लिए, 2 जी स्पेक्ट्रम घोटाले में जेपीसी ने अधिकारियों को समन किया था, लेकिन यह कार्यवाहियां बंद दरवाजों के पीछे होती हैं, मीडिया को अनुमति नहीं होती और कोई लाइव ब्रॉडकास्ट भी नहीं होता। अमेरिका में जहां सुनवाई टीवी पर लाइव होती है और सांसद अधिकारियों को कड़े सवाल भी कर सकते हैं, भारत में यह गोपनीय रहती है ताकि जांच प्रभावित न हो। भारतीय संविधान के अनुच्छेद 105 और 118 के तहत समितियां स्वतंत्र हैं, लेकिन सार्वजनिक सुनवाई की परंपरा नहीं है। क्या भारत में कभी ऐसी सुनवाई हो सकती है? यह संभव है, लेकिन राजनीतिक घोटालों के बावजूद मुश्किल। भारत संसदीय प्रणाली पर आधारित

हैं और एफबीआई निदेशक के रूप में नियुक्त हुए, को सितंबर 2025 में भी सीनेट और हाउस कमिटियों के समक्ष पेश होना पड़ा था, लेकिन दिसंबर की सुनवाई अधिक विवादास्पद रही क्योंकि इसमें एपरस्टीन स्कैंडल पर फोकस था। सुनवाई के दौरान सांसदों ने पटेल से सीधे सवाल किए, जैसे एपरस्टीन फाइलों में ट्रंप का नाम कितनी बार आया और क्यों रेडैक्शन के लिए लगभग 1,000 एजेंटों को लगाया गया। पटेल ने इनकार किया कि संसाधनों का दुरुपयोग हुआ और कहा कि जांच चल रही है, लेकिन महात्ती आदेशों से बंधे हैं। इस तरह की सुनवाई लाइव प्रसारित होती हैं, जो जनता को सीधे देखने का अवसर देती हैं और यह अमेरिकी संविधान की जांच और संतुलन की व्यवस्था का हिस्सा है। यदि तुलना की जाए तो भारत में भी संसद द्वारा किसी अधिकारी को बुलाने की प्रक्रिया है। लेकिन यह अमेरिकी कांग्रेस की तरह सार्वजनिक और नाटकीय

नहीं होती। भारतीय संसद की स्थाई समितियां, जैसे लोक लेखा समिति (पीएसी), अनुमान समिति या संयुक्त संसदीय समिति (जेपीसी), अधिकारियों को बुला सकती हैं और पूछताछ कर सकती हैं। उदाहरण के लिए, 2 जी स्पेक्ट्रम घोटाले में जेपीसी ने अधिकारियों को समन किया था, लेकिन यह कार्यवाहियां बंद दरवाजों के पीछे होती हैं, मीडिया को अनुमति नहीं होती और कोई लाइव ब्रॉडकास्ट भी नहीं होता। अमेरिका में जहां सुनवाई टीवी पर लाइव होती है और सांसद अधिकारियों को कड़े सवाल भी कर सकते हैं, भारत में यह गोपनीय रहती है ताकि जांच प्रभावित न हो। भारतीय संविधान के अनुच्छेद 105 और 118 के तहत समितियां स्वतंत्र हैं, लेकिन सार्वजनिक सुनवाई की परंपरा नहीं है। क्या भारत में कभी ऐसी सुनवाई हो सकती है? यह संभव है, लेकिन राजनीतिक घोटालों के बावजूद मुश्किल। भारत संसदीय प्रणाली पर आधारित

है, जहां कार्यकारी और विधायिका में प्यूजन है, जबकि अमेरिका राष्ट्रपति प्रणाली में पृथक्करण है। जबकि यहां प्रधानमंत्री और मंत्री संसद के सदस्य होते हैं, इसलिए अधिकारी को बुलाना मंत्री की जिम्मेदारी पर सवाल उठा सकता है, जो राजनीतिक अस्थिरता पैदा कर सकता है। यदि कोई बड़ा घोटाला हो, जैसे राफेल डील या कोयला घोटाला आदि, तो जेपीसी तो अवश्य बन सकती है, लेकिन सार्वजनिक सुनवाई से राजनीतिक पार्टियां डरती हैं क्योंकि इससे संसद में हंगामा, इस्तीफे या सरकार गिरने का खतरा होता है। हालांकि, डिजिटल युग में पारदर्शिता की मांग बढ़ रही है। यदि संसद नियमों में संशोधन करे, जैसे सुनवाई को लाइव प्रसारित करने का प्रावधान, तो यह संभव हो सकता है, लेकिन वर्तमान राजनीतिक संस्कृति में, जहां विपक्ष और सत्ता पक्ष एक-दूसरे पर आरोप लगाते हैं, ऐसी सुनवाई से घोटाला ही फूट सकता है, जैसे संसद में अवरोध या मीडिया टायल। फिर भी, लोकतंत्र की मजबूती के लिए यह विचारणीय है। किसी भी लोकतंत्र में, सत्ता में कोई भी पार्टी क्यों न हो, ऐसे अधिकारियों को बुलाने के कई लाभ हैं। सबसे पहले, यह जवाबदेही सुनिश्चित करता है। चुने हुए प्रतिनिधि कार्यकारी अधिकारियों से सवाल कर सकते हैं, जो जनता की ओर से होता है। इससे भ्रष्टाचार, दुरुपयोग या नीतिगत असेफलताएं पर रोशनी पड़ती है। उदाहरण के लिए, अमेरिका में पटेल की सुनवाई से एपरस्टीन फाइलों पर जनता को जागरूकी मिली, जो अन्यथा छिपी रह सकती थी। भारत में यदि ऐसा हो, तो सरकारी योजनाओं या जांचों की पारदर्शिता अवश्य बढ़ेगी।



विनीत नारायण

दूसरा, यह जांच और संतुलन की व्यवस्था को मजबूत करता है। लोकतंत्र में कोई भी शाखा निरंकुश नहीं होनी चाहिए। विधायिका द्वारा कार्यकारी को बुलाना सत्ता के दुरुपयोग को रोकता है। सत्ता मेंचाहे भाजपा हो या कांग्रेस, यह प्रक्रिया नीतियों को जनहित में रखती है। तीसरा, जनता की भागीदारी बढ़ती है। सार्वजनिक सुनवाई से लोग सूचित होते हैं, जो मतदान और सक्रिय नागरिकता को प्रोत्साहित करता है। चौथा, यह राजनी-तिक पार्टियों को पारदर्शी बनाता है, क्योंकि सत्ता पक्ष को अपनी नीतियों का बचाव करना पड़ता है, जबकि विपक्ष को रचनात्मक सवाल करने पड़ते हैं। इससे लो-कतंत्र की गुणवत्ता सुधरती है। हालांकि, इस सब के नुकसान भी हो सकते हैं, जैसे राजनीतिकरण या मीडिया टायल, लेकिन देखा जाए तो लाभ अधिक हैं। पटेल की सुनवाई से अमेरिका में एफबीआई की विश्वसनीयता पर बहस हुई, जो स्वस्थ लोकतंत्र के लिए जरूरी है। भारत में यदि ऐसी सुनवाई आए, तो घोटालों के बावजूद, यह देश को मजबूत बनाएगा और जवाबदेही व पारदर्शिता को बढ़ावा मिलेगा।

(ये लेखक के निजी विचार हैं)

चीन ने टेक्नोलॉजी के दम पर जीती प्रदूषण से जंग

चीन के शहरों में भी स्मॉग की चादर बिछी रहती थी और लोगों को सांस लेने में भारी दिक्कत होती थी

बीजिंग। उत्तर भारत के कई शहर जिस दमघोंटू हवा से जूझ रहे हैं, करीब एक दशक पहले चीन के हालात भी कुछ ऐसे ही थे। वहां के शहरों में भी स्मॉग की चादर बिछी रहती थी और लोगों को सांस लेने में भारी दिक्कत होती थी। लेकिन चीन ने हार नहीं मानी और तकनीक के सही तालमेल से अपनी आबोहवा को पूरी तरह बदल दिया।

आज चीन के कई शहरों में वायु गुणवत्ता में जो सुधार आया है, वह पूरी दुनिया के लिए एक मिसाल बन गया है। आइए जानते हैं चीन ने तकनीक की मदद से कैसे प्रदूषण को मात दी और शहरों की हवा को सांस लेने लायक बनाया। चीन में प्रदूषण की यह समस्या 1978 के आर्थिक उदारीकरण के बाद शुरू हुई, जब वहां फैक्ट्रियों, बिजली घरों और गाड़ियों की तादाद अचानक बढ़ गई। कोयले पर निर्भरता और खेतों में जलती पराली ने हवा को जहरीला बना दिया था। इस समस्या ने पूरी दुनिया का ध्यान तब खींचा जब 2008 में बीजिंग



कोयले पर निर्भरता और खेतों में जलती पराली ने हवा को जहरीला बना दिया था

ओलंपिक हुए। अंतर्राष्ट्रीय दबाव और देश के भीतर बढ़ते गुस्से को देखते हुए चीन सरकार ने समझ लिया कि अब हाथ पर हाथ धरे बैठने का समय निकल चुका है। चीन ने अपनी हवा सुधारने के लिए सबसे पहले उन रास्तों को चुना जो सबसे ज्यादा धुआं उगल रहे थे। सरकार ने

कोयले को इस्तेमाल को धीरे-धीरे कम करना शुरू किया और इलेक्ट्रिक वाहनों (ईवी) को बड़े पैमाने पर बढ़ावा दिया। इसका सबसे बेहतरीन उदाहरण शेन्जेन शहर है, जिसने अपनी हजारों बसों के पूरे बेड़े को रातों-रात इलेक्ट्रिक में बदल दिया। इन फैसलों ने न केवल सड़कों से धुआं कम किया, बल्कि शहरों में शोर और प्रदूषण के स्तर को भी काफी हद तक नीचे गिरा दिया। चीन की इस लड़ाई में आधुनिक तकनीक सबसे बड़ा हथियार साबित हुई। पूरे देश में हजारों की संख्या में एयर क्वालिटी मॉनिटरिंग स्टेशन लगाए गए, जो चौबीसों घंटे हवा की शुद्धता पर नजर रखते हैं। प्रदूषण फैलाने वाले स्रोतों को सही पहचान के लिए सैटेलाइट और हार्ड-टेक ड्रोन्स का सहारा लिया गया। इतना ही नहीं, चीन ने आर्टिफिशियल इंटेलिजेंस (एआई) और बिग डेटा का इस्तेमाल करके एक ऐसा सिस्टम बनाया जो पहले ही बता देता है कि मौसम की स्थिति के हिसाब से प्रदूषण कब और कहाँ बढ़ सकता है।

कंबोडिया-थाईलैंड संघर्ष में अब तक 19 कंबोडियाई नागरिकों की मौत

नोम पेन्ह। थाईलैंड और कंबोडिया के बीच फिर से शुरू हुए सीमा संघर्ष में 15 दिनों में मरने वाले कंबोडियाई नागरिकों की संख्या बढ़कर 19 हो गई है। कंबोडियाई रक्षा मंत्रालय की राज्य उप-सचिव और प्रवक्ता लेफ्टिनेंट जनरल माली सोचेता ने एक संवाददाता सम्मेलन में बताया कि 20 दिसम्बर को स्थानीय समयानुसार शाम 6 बजे तक मरने वाले 19 लोगों में एक शिशु भी शामिल है। अब तक 79 नागरिक घायल भी हुए हैं। कंबोडिया-थाईलैंड सीमा संघर्ष 7 दिसम्बर से फिर से भड़क उठा है, जिससे दोनों पक्षों को काफी नुकसान पहुंचा है।



रांची। शीत ऋतु की सुबह कोहरे के कारण ट्रेनों में देरी और रद्द होने के बीच यात्री रांची रेलवे स्टेशन पर पहुंचते हुए।

‘वर्क वीजा’ वाले कर्मचारियों को अमेरिका छोड़ने से रोक रहे गूगल, ऐप्पल

वाशिंगटन। अमेरिकी टेक दिग्गज गूगल और ऐप्पल नौकरी वाले वीजा पर अमेरिका आए कर्मचारियों को देश छोड़ने से रोक रहे हैं। बिजनेस इनसाइडर ने एक ईमेल का हवाला देते हुए यह दावा किया है। इस रिपोर्ट के अनुसार, गूगल और ऐप्पल कुछ ‘वर्क वीजा’ वाले कर्मचारियों को द्वावास में देरी के कारण अमेरिका से बाहर यात्रा न करने की सलाह दे रहे हैं। दोनों कंपनियों के बाहरी कानूनी सलाहकारों ने उन कर्मचारियों को ईमेल भेजे हैं जिन्हें अमेरिका में फिर से प्रवेश के लिए वीजा स्टैप की जरूरत है।

संक्षिप्त समाचार

अमरीकी सेना ने वेनेजुएला के तट से दूसरा तेल टैंकर पकड़ा
वाशिंगटन। अमेरिका की आंतरिक सुरक्षा मंत्री क्रिस्टी नोएम ने कहा कि सेना ने वेनेजुएला के तट से एक और तेल टैंकर पकड़ा है। नोएम ने शनिवार को एक्स पर कहा कि आज सुबह 20 दिसम्बर को एक कार्टाई में, अमरीकी तटीय गार्ड ने युद्ध विभाग की मदद से एक तेल टैंकर पकड़ा जो आखिरी बार वेनेजुएला में खड़ा किया गया था। इससे पहले अमरीकी सेना ने 10 दिसम्बर को वेनेजुएला के तट से एक तेल टैंकर पकड़ा। वेनेजुएला सरकार ने इस कदम को ‘एक खुली चोरी और अंतर्राष्ट्रीय लूट’ कहकर निंदा की है।

जापान राष्ट्रीय एआई परियोजना शुरू करेगा टोक्यो
जापान निजी क्षेत्र के साथ मिलकर लगभग तीन ट्रिलियन येन (लगभग 19 बिलियन अमेरिकी डॉलर) की लागत से एक राष्ट्रीय आर्टिफिशियल इंटेलिजेंस (एआई) प्रणाली परियोजना शुरू करेगा। ‘योमिउरी’ समाचार पत्र ने बताया कि सॉफ्टबैंक और दस से अधिक अन्य जापानी कंपनियों द्वारा अगले वसंत में देश का सबसे बड़ा ‘एआई बेसलाइन मॉडल’ विकसित करने के लिए एक नया उद्यम स्थापित करने की उम्मीद है। इस परियोजना का उद्देश्य जापान, अमेरिका और चीन के बीच एआई के मामले में बढ़ती खाई को पाटना है।

जापान के अमेरी प्रांत में 5.5 तीव्रता का भूकंप
टोक्यो। उत्तरी जापान के अमेरी प्रांत के तट पर रविवार को 5.5 की तीव्रता वाला भूकंप आया। जापान मौसम एजेंसी (जेएमए) ने यह जानकारी दी है। जेएमए के अनुसार, भूकंप स्थानीय समयानुसार सुबह 10:29 बजे अमेरी के प्रशांत तट पर 50 किमी की गहराई में आया। भूकंपीय पैमाने पर इसकी तीव्रता 4 मापी गई। भूकंप का केंद्र 40.7 डिग्री उत्तरी अक्षांश और 142.3 डिग्री पूर्वी देशांतर पर स्थित था। इसे लेकर सुनामी की कोई चेतावनी जारी नहीं की गई है।

उस्मान हादी हत्या मामला: न्याय की मांग तेज हुई बांग्लादेश सरकार को 24 घंटे का अल्टीमेटम

आक्रोशित छात्र नेता बोले: हत्यारों को गिरफ्तार करो, अनिश्चितकालीन धरने की धमकी, होम एडवाइजर से इस्तीफा देने की मांग

ढाका। भारत और शेख हसीना के विरोधी बांग्लादेशी नेता उस्मान हादी की हत्या के मामले में न्याय की मांग तेज हो गई है। इंकलाब मंच ने बांग्लादेश सरकार को 24 घंटे का अल्टीमेटम दिया है। इंकलाब मंच के सचिव अब्दुल्ला आजाबे ने कहा कि अगर सरकार आज शाम तक हादी की हत्या में शामिल सभी लोगों को गिरफ्तार नहीं करती, तो शाहबाग चौराहे पर रविवार शाम से अनिश्चितकालीन धरना शुरू कर दिया जाएगा। कल हादी के अंतिम संस्कार के बाद दोपहर 3 तीन बजे शाहबाग चौराहे पर हुए रैली में यह अल्टीमेटम जारी किया गया।

रैली में इंकलाब मंच ने करीब दो घंटे तक इलाके को ब्लॉक रखा। जाबेर ने होम एडवाइजर लैफ्टिनेंट जनरल (सेवानिवृत्त) जहांगीर आलम चौधरी और मुख्य सलाहकार के विशेष सहायक खुदा बख्श चौधरी से 24 घंटे के अंदर इस्तीफा देने की मांग की। जाबेर ने सरकार के सामने दो मुख्य मांगें रखी हैं, जिसमें पहली, हादी की हत्या में शामिल सभी लोगों को गिरफ्तारी और दूसरी अवामी लीग से जुड़े कथित सिविल-मिलिट्री इंटेलिजेंस एजेंटों की गिरफ्तारी है। इंकलाब मंच ने बांग्लादेश सरकार को हादी के हत्यारों को गिरफ्तार करने के लिए 24 घंटे का



बंगबंध शेख मुजीब हॉल का नाम रखा गया उस्मान हादी हॉल

ढाका। छात्र नेता शरीफ उस्मान हादी की मौत के बाद से बांग्लादेश में राजनीतिक और सामाजिक अस्थिरता लगातार बढ़ती जा रहा है। स्थानीय मीडिया रिपोर्टों के अनुसार, राजधानी ढाका सहित कई इलाकों में अस्तोष का माहौल है। लोग अभी भी सड़कों पर हैं। इस बीच ढाका यूनिवर्सिटी ने अपने एक हॉल का नाम बदलकर शरीफ उस्मान हादी कर दिया है। इस हॉल का नाम बंगबंध शेख मुजीबुर रहमान के नाम पर था। हादी एक युवा नेता थे और जुलाई में शामिल थे, जिसमें शेख हसीना की सरकार गिर गई थी। बता दें कि सिर में गोली लगने के छह दिन बाद गुरुवार को हदी की मौत हो गई थी। उन्होंने 12 दिसम्बर को सेंट्रल ढाका में एक चुनावी अभियान के दौरान नकाबपोश बंदूकधारियों ने सिर में गोली मार दी थी, जिसके बाद सिगापुर में इलाज के दौरान उनकी मौत हो गई थी। उनकी मौत के बाद पूरे बांग्लादेश में बड़े पैमाने पर हिंसक घटनाएं हुईं। ढाका ट्रिब्यून के मुताबिक, हॉल यूनिवर्स ने शनिवार को मुख्य गेट पर लगी शेख मुजीबुर रहमान के नाम की नेमप्लेट हटाकर उसकी जगह ‘शहीद शरीफ उस्मान हादी हॉल’ नाम की नेमप्लेट लगा दी।


अल्टीमेटम दिया है। जाबेर ने सरकार से पूछा कि आपने उस्मान हादी के हत्यारों को पकड़ने के लिए क्या किया? उन्होंने कहा कि यह हत्या एक व्यक्ति का काम नहीं है, बल्कि इसके पीछे पूरा एक सिंडिकेट है। जाबेर ने किसी राजनीतिक दल पर सीधे शक नहीं जताया, लेकिन कहा कि कोई

भी दल संदेह से ऊपर नहीं है। उन्होंने आगे कहा कि हादी सिर्फ अवामी लीग के लिए ही नहीं, बल्कि कई अन्य राजनीतिक दलों के लिए भी समस्या था। उन्होंने चेतावनी दी कि हत्यारों का बचाव करने वालों और उनका सार्वजनिक समर्थन करने वालों को भी न्याय के दायरे में लाया जाए। भारत ने

अमेरिकी विधि विभाग की वेबसाइट से 16 एप्टीन केस फाइल गायब अमेरिकी राष्ट्रपति डोनाल्ड ट्रंप के एप्टीन के साथ संबंध होने का संदेह

वाशिंगटन। अमेरिकी विधि विभाग की वेबसाइट के उस विभाग से कम से कम 16 फाइलें गायब हो गई हैं, जहाँ फाइनेंसर जेफरी एप्टीन के मामले से संबंधित दस्तावेज प्रकाशित किए गए थे। अमेरिकी विधि विभाग ने शनिवार को काँग्रेस में डेमोक्रेटिक पार्टी और कई रिपब्लिकन सांसदों के समर्थन से पारित एक कानून के तहत एप्टीन मामले की कुछ सामग्री जारी की थी।

अमेरिकी राष्ट्रपति डोनाल्ड ट्रंप के एप्टीन के साथ संबंध होने का संदेह है, हालाँकि अभी तक कोई विशिष्ट सबूत पेश नहीं किया गया है कि अमेरिकी नेता बच्चों के यौन शोषण में शामिल थे। एक रिपोर्ट के अनुसार, गायब फाइलों में नग्न महिलाओं की पेंटिंग की तस्वीरें शामिल थीं। साथ ही एक ऐसी तस्वीर भी गायब है जिसमें एक इंसान दरवाज़े पर रखी तस्वीरों की एक श्रृंखला दिखाई गई थी, जिसमें एप्टीन, मेलानिया ट्रंप और एप्टीन की लंबे समय तक सहयोगी रही घिसलेने मैक्सवेल के साथ ट्रंप की एक तस्वीर



गायब फाइलों में नग्न महिलाओं की पेंटिंग की तस्वीरें शामिल थीं

भी शामिल थी। गौरतलब है कि एप्टीन पर 2019 में संयुक्त राज्य अमेरिका में ‘सेक्स ट्रैफिकिंग’ और अपराध करने की साजिश रचने का आरोप लगाया गया था, जिसमें उसे 40 वर्षों से अधिक की जेल का सामना करना पड़ सकता था। अभियोजकों के अनुसार, 2002 और 2005 के बीच एप्टीन ने दर्जनों नाबालिग लड़कियों के साथ यौन संबंध बनाए, जिन्हें उसने न्यूयॉर्क और फ्लोरिडा में अपने आवासों पर बुलाया था। वह उन्हें नकद भुगतान करता था और फिर कुछ पीड़ितों को और

लड़कियों को लाने के लिए ‘रिक्रूटर्स’ के रूप में नियुक्त करता था। कुछ पीड़ितों की उम्र मात्र 14 वर्ष थी। जुलाई 2019 की शुरुआत में न्यूयॉर्क शहर की एक मैक हट्टन अदालत ने एप्टीन की पेशी के बाद उसे हिरासत में रखने का आदेश दिया और जमानत देने से इनकार कर दिया था। उसी वर्ष जुलाई के अंत में यह बताया गया कि एप्टीन जेल की एक सेल में आधी-बेहोशी की हालत में पाया गया था और बाद में उसकी मौत हो गई थी। जांच में निष्कर्ष निकाला गया कि उसने आत्महत्या की थी। एप्टीन मामले में जनता की दिलचस्पी तब फिर से बढ़ गई जब ट्रंप प्रशासन वादे के मुताबिक फाइलों को सार्वजनिक करने में विफल रहा। अमेरिकी राष्ट्रपति की आलोचना तब और तेज हो गई जब फेडरल ब्यूरो ऑफ इन्वेस्टिगेशन (एफबीआई) और विधि विभाग ने कहा कि एप्टीन ने प्रभावशाली व्यक्तियों को ब्लैकमेल नहीं किया था और न ही कोई क्लाइंट लिस्ट रखी थी, जबकि अंतर्नी जनरल पाम बोडी ने इसके विपरीत दावा किया था।

पहली ही घुराफ में रहे 78 घंटे तक हैलत अगेज असर

शारी से घुसकर क्यों?

हकीम रहमत दवाखाना

भारत के साथ-साथ विदेशों में प्रसिद्ध

बुख, रोग, तनाव, कलह, लालच, किंवा कोई शुक्राणु की कमी, बेगोलापन मित्रों वयस्कों की गलतियों के निराश टैगो शारी से घुसकर या लालच के बावजूद रहते हैं

और इस ही घुराफ में लालच का रोग फैलता रहता है

बवासीर, भगवदर फिशर एक टीका में ठीक

सुस्ती, कमजोरी पेट रोग, स्त्री रोग रसोली गांठ

स्त्री व पुरुष रोग विशेषज्ञ

7060666621

ISO 9001:2015 CERTIFIED

रतन सिंह माकिट, जौली रोड, कूकड़ा ब्लॉक, मुजफ्फरनगर

जोहानिसबर्ग के शराबखाने में अंधाधुंध फायरिंग

नौ लोगों की मौत, पुलिस के पहुंचने से पहले ही हमलावर घटनास्थल से फरार हो गए

जोहानिसबर्ग। दक्षिण अफ्रीका के जोहानिसबर्ग में रविवार को भीषण गोलीकांड की घटना सामने आई है। जानकारी के मुताबिक जोहानिसबर्ग के पश्चिम में स्थित बेकसंडाल टाउनशिप में गोलीबारी की घटना में नौ लोगों को मारे जाने की आशंका है। दक्षिण अफ्रीका की स्थानीय मीडिया ने यह जानकारी दी है।

गोलीबारी के बाद पुलिस ने इलाके में सुरक्षा बढ़ा दी है। रविवार को जोहानिसबर्ग में हुई सामूहिक गोलीबारी में कम से कम नौ लोग मारे गए और कई अन्य घायल हो गए। बताया जा रहा है कि बंदूकधारियों ने एक अवैध शराबखाने में घुसकर बिना किसी चेतावनी के भीड़ पर अंधाधुंध गोलाबाजी चलाई, जिससे दहशत और



अफरा-तफरी मच गई। हालाँकि, पहले इस गोलीबारी में 10 लोगों को मारे जाने की बात कही जा रही थी। पुलिस ने एक बयान में कहा कि दो गाड़ियों में सवार हमलावरों ने शराबखाने में मौजूद लोगों पर गोलाबाजी चलाई और घटनास्थल से भागते समय भी अंधाधुंध फायरिंग करते रहे। प्रांतीय पुलिस आयुक्त मेजर जनरल फ्रेड केकाना ने एसएबीसी टेलीविजन

घटना की जानकारी मिलते ही आपातकालीन सेवाओं ने घायलों को पास के अस्पतालों में पहुंचाया

से कहा कि मृतकों में एक ड्राइवर भी शामिल था, जो बार के बाहर मौजूद था। पुलिस के पहुंचने से पहले ही हमलावर घटनास्थल से फरार हो गए। घटना की जानकारी मिलते ही आपातकालीन सेवाओं ने घायलों को पास के अस्पतालों में पहुंचाया। बताया जा रहा है कि गोलीबारी में घायल हुए लोगों में से कुछ की हालत गंभीर है। पुलिस ने हमले की जांच शुरू कर दी

है, लेकिन अभी तक किसी संदिग्ध या मकसद का पता नहीं चल पाया है। माना जा रहा है कि गोलीबारी में मरने वालों का आंकड़ा अभी और बढ़ सकता है। दक्षिण अफ्रीका में यह इस महीने की दूसरी बड़ी गोलीबारी की घटना है। हालिया घटना के बाद से ही देश में सुरक्षा व्यवस्था को लेकर सवाल खड़े होने लगे हैं। बेकसंडाल टाउनशिप में अवैध रूप से शराब परा. से जाने की बात सामने आई है। गौरतलब है कि दिसम्बर महीने की शुरुआत में ही दक्षिण अफ्रीका की राजधानी प्रिटोरिया के पास गोलीबारी की घटना हुई थी। यहां एक हॉस्टल में बंदूकधारियों के हमले में तीन साल के एक बच्चे समेत 12 लोगों की मौत हो गई थी।

संयुक्त राष्ट्र में गूँजा शांति का मंत्र

न्यूयॉर्क। विश्व के सबसे बड़े कृतनीतिक मंत्र, संयुक्त राष्ट्र के गुलियारे अनुठी शांति और गहन मोन के साथी बने। गुरुदेव श्रीश्री रवि शंकर के सान्निध्य में मनाए गए दूसरे विश्व ध्यान दिवस में प्राचीन भारतीय विरासत और आधुनिक कृतनीति का संगम देखने को मिला।

युक्रैन के सैनिकों से लेकर वैश्विक राजदूतों तक सभी के लिए ध्यान मानसिक शांति का सेतु बना। कार्यक्रम के दौरान वैश्विक नेताओं, राजदूतों और संयुक्त राष्ट्र की एजेंसियों के एक सूर में स्वीकार किया कि युद्ध, मानसिक तनाव और अशांति से जूझती दुनिया के लिए ध्यान अब विकल्प नहीं, बल्कि आवश्यकता है। आर्ट ऑफ लिविंग के संस्थापक और वैश्विक आध्यात्मिक गुरु, गुरुदेव श्रीश्री रवि शंकर ने न सिर्फ ध्यान

श्रीश्री रवि शंकर के सान्निध्य में मना दूसरा विश्व ध्यान दिवस

के दर्शन को समझाया, बल्कि वहां उपस्थित दुनिया भर के प्रतिनिधियों को 20 मिनट के मार्गदर्शित ध्यान सत्र के जरिये एक सूत्र में पिरो दिया। दर्शन और ध्यान का अंतर, खाली कटोरे की कहानी: संबोधन की शुरुआत गुरुदेव ने एक मर्मस्पर्शी कथा से की। उन्होंने बताया कि कैसे विभिन्न दार्शनिकों के भरे हुए कटोरे (विचारों) को खाली कर शिक्षण ने एकता का संदेश दिया। गुरुदेव ने कहा दर्शन शास्त्र मन को विचारों से भरते हैं, लेकिन ध्यान व्यक्ति को विचारों के पार ले जाकर उस साझा शांति के क्षेत्र में पहुंचाता है जहां से स्पष्टता का जन्म होता है।

यौन समस्याएं

यौन समस्याओं के विशेषज्ञ

पुराने से पुराने यौन रोग के मरीज एक बार अवश्य मिलें

डा. सम्राट

नशामुक्ति, शराब, बीड़ी, सिगरेट, गुटखा तम्बाकू, प्रोक्सीवॉन कैप्सूल अफीम, चरस, डोडे पोस्ट इंजेक्शन व अन्य नशा छुड़ाने का स्थायी ईलाज।

नावल्टी सिनेमा चौक मुजफ्फरनगर (यू.पी.)

M-9412211108